

ः गुरुबोध ः

१९५७

म. ग्रं. सं. ठाणं

विषय १०५

सं. क्र. १४९८

विनोबा



REFBK 0009397

REFBK-0009397

परंधाम विद्यापीठ प्रकाशन

पवनार वर्धा

गुरुबोध

• • •
मार्ग
द्वय


दिनांक १५/०५/१९५९

७ ७ ७

अनुसंधान ... २००० ... वि: ...
क्रमांक ... १४५ ... नों: वि: १२५६ १ म १

७ ७ ७
विनोबा

• • •



वि. वि.
वि. वि.

७ ७ ७



REFBK-0009397

परं धाम विद्यापीठ

• कश्चि
इ. लालनर्तक
प्रकाशन

पिबनार

• • •

प्रकाशक :

भाऊ पानसे

ग्राम सेवा मंडळ

परंधाम विद्यापीठ

पो. पवनार (वर्धा)



प्रथम संस्करण ३०००

९ मे १९५७



किंमत साधी बांधणी १॥ रुपया

पुठ्ठा बांधणी २। रुपये



मुद्रक :

मोहनलाल भट्ट

राष्ट्रभाषा प्रेस

हिन्दीनगर, वर्धा



प्रस्तावना



श्रीमत् शंकराचार्यके स्तोत्रोंका और प्रकरण ग्रंथोंका यह चुनाव चार साल पहले ही किया था। भूदान-यात्रामें उसके लिये समय निकालना मुश्किल ही था। किन्तु बीचमें बीमारीके कारण चाँडीलमें अखंड यात्रामें दो-तीन महीने लज्जास्पद खंड पड़ा। उस लाजकी भरपायी करनेके लिये मैंने अनेक कामोंके जो स्वाँग रचे उनमें से यह एक स्वाँग है।

प्रकाशकोंने अपनी फुरसतसे उसे सजाया है।

आचार्यके प्रस्थानत्रयीके भाष्य तेरहसों सालोंसे विद्वत्-समाजमें गूँजते आये हैं। लेकिन आचार्यका अवतार-कार्य, अतनेसे सम्पन्न होनेवाला नहीं था। उनकी पद-यात्रा भारतभर चली थी। और कभी पामर लोगोंसे उनका साक्षात् सम्पर्क रहा था। 'मेरे पास आप लोगोंसे कहने लायक कुछ नहीं है। मेरी वाणी पंडितोंकी सेवामें समर्पित है।' इस तरहकी भूमिका लेना उनके लिये असम्भव था। इस भूमिकाके भी तत्त्वज्ञानी होते हैं। लेकिन वे दुनियाभर पैदल घूमा नहीं करते। अपनी सब ग्रंथियाँ टूट गयीं हैं ऐसा भास उन्हें हुआ करता है। ग्रंथ-रचनाकी ग्रंथि शेष दिखायी देती है। वह प्रारब्धवशात् है, ऐसा वे मान लेते हैं। आचार्य की स्थिति इससे अकदम भीन्न थी। वे 'वसंतवत् लोक-हितं चरंतः' इस कोटीके परिव्राजक थे। जनता समझ सके और हजम कर सके ऐसी भाषामें विचार रखनेकी

जरूरत वे महसूस करते थे। उसीमेंसे करुणा और वात्सल्यसे प्रेरित ये लघुकाव्य प्रकट हुए हैं। शंकराचार्य प्रस्थानत्रयीपर अपने सुप्रसिद्ध भाष्य अगर लिखते, तो वे आचार्य नहीं बनते। लेकिन इन लघु-काव्योंकी रचना अगर वे न करते, तो लोक-दृष्टिसे वे शंकर ही नहीं बनते।

लेकिन लोगोंके लिये बोली गयी लोक-वाणी दूसरे भी अर्थमें लोक-वाणी बन सकती है। यानी लोगोंकी वाणी भी उसमें दाखिल हो सकती है। शंकराचार्य इसके लिये अपवादरूप सिद्ध नहीं हुए। संशोधक कहते हैं कि आदि शंकरके वचनोंमें अन्य शंकरोंके भी वचन मिल गये हैं। पुराने लोकप्रिय लेखकोंका यही नसीब होता है। इसलिये प्रस्तुत संकलन को मैंने गुरुबोध यह एक सामान्य संज्ञा दी है। आचार्यके गुरुप्रीठसे प्राप्त हुआ बोध समझकर हम उसे ग्रहण करें।

लेकिन वैसा करते समय हमें यह बात अवश्य ध्यानमें रखनी चाहिये कि शंकराचार्य समन्वयवादी थे। भाष्यमें उन्होंने वाद खड़ा किया है ऐसा दिखायी देता है। लेकिन वह भी समन्वय साधनेके हेतुसे ही है। विद्वानोंके लिये दार्शनिक विचारोंका समन्वय करना होता है। समाजके लिये सामाजिक कल्पनाओंका समन्वय करना होता है। इस दूसरी गरजको मद्देनजर रखकर आचार्यने खुद निर्गुणवादी होते हुए भी सगुणके साथ ही नहीं बल्कि साकारके साथ, और वह भी विविध और विचित्र आकारोंके साथ, मेल कर लिया था, यह बात प्रसिद्ध है। समाजके लिये पिंवायतन-पूजाकी स्थापना करने तक वे नीचे उतर आये। उसके अनुसार अनेक देवताओंके स्तोत्रोंकी भी उन्होंने रचना की। और 'नित्य शुद्ध बुद्ध मुक्त' को एक क्षणके लिये अलग रखकर या ध्यानमें रखकर

भी "गोपिका वल्लभं राधिका-राधित" की आरती करनेके लिये वे तैयार हो गये। इसमें विसंगति न मानी जाय। और केवल इसी आधारपर वे स्तोत्र आदि शंकराचार्यके नहीं है ऐसा कहनेका आग्रह न रखें। समन्वयकी भूमिकाको मानते हुये भी जो वचन गले उतारना सभव न हो वे लेनेकी कोओ आवश्यकता नहीं है। यह दृष्टि रखकर मैंने यह संकलन किया है। कुल साहित्यका करीब अेक चौथाओ हिस्सा ही चुना है इसलिये छोड़ने लायक छोड़ देनेमें जरा भी कठिनाओ नहीं हुओ।

*

*

*

गुरु-बोधका स्वरूप समूचे जीवनको व्याप्त करनेवाला है। शंकराचार्य मुक्तिवादी होनेपर भी अनुकी सिखावनमें सामान्य नीतिबोधसे लेकर 'मौनमाश्रये' तकके सब साधनोंका समावेश हो जाता है। संकलन करते समय अुस दृष्टिसे प्रकरणोंकी रचना की है।

पहले प्रकरणमें नीति-विचार, चित्तशुद्धि और तदुपयोगी जीवनचर्या, यह सामान्य अप्रयोगका विषय लिया है।

दूसरे प्रकरणमें साधन-चतुष्टयका प्रतिपादन किया है। साधन-चतुष्टय आत्मसात् नहीं होता है तब तक ब्रह्मजिज्ञासाका अधिकार प्राप्त नहीं होता, यह अडंगा शंकराचार्यने लगा दिया है अतसर पाश्चात्य फिलासफर अिस तरहका अडंगा नहीं लग हैं। इसीलिये अनुके ग्रंथ 'वाग्-वैखरी शब्द-झरी' के जैसे हैं। विशिष्ट गुण-विकास होनेपर ही ज्ञान-साधना हजम हो गी यह अनुभवकी बात है।

तीसरे तथा चौथे प्रकरणमें भक्ति-स्तोत्रों और वेदान्त ग्रंथकी संग्रह है। वे खुले दिलसे गुनगुनाते रहें। अिस तरह इसलिये वे जीवनमें ओत प्रोत हो जाअेंगे यह अनुमें सामर्थ्य की साधना

पाँचवाँ प्रकरण वाक्य-विचारोंका । वेदान्तमें 'अहं ब्रह्मास्मि' 'तत् त्वमसि' अित्यादि महावाक्योंके चिंतनको साधनाका एक विशेष प्रकार माना है । भक्तिमार्गमें नाम-स्मरणकी जो महिमा है वही वेदान्तमें वाक्य-विचारकी है । नामस्मरणमें मुख्य अपेक्षा प्रेमकी रहती है; महावाक्य-चिंतनमें विचार प्रधान रहता है ।

प्रकरण ६ से ८ में छोटे-बड़े प्रकरण-ग्रंथोंमेंसे बहुत सारा अनवश्यक विस्तार कठोरतापूर्वक काटकर परिमित साररूप अंश लिया है । चिंतनके लिये अुसमें बहुत खाद्य मिल सकता है । अुसके बारेमें अिस छोटीसी प्रस्तावनामें अधिक विवरणकी अपेक्षा नहीं कर सकते । सिर्फ अेक ही बात कहनेकी अिच्छा होती है—'ब्रह्म सत्यं, जगत् मिथ्या, जीवो ब्रह्मैव नापरः' अिस प्रसिद्ध वेदान्त-डिंडिमका, (ढींढोरेका) मैंने अपने लिये कुछ रूपान्तर कर लिया है । मेरा श्लोक अिस प्रकार है—

“वेद-वेदान्त-गीतानां विनुना सार उद्धृतः ।

ब्रह्म सत्यं, जगत् स्फूर्तिः, जीवनं सत्य-शोधनम्

अिससे वेदान्तकी ध्वनि बदलती है अैसा मुझे नहीं लगता । बल्कि अुससे वेदान्तका विज्ञानयुगके साथ अुच्छा मेल बैठता है ।

नवाँ प्रकरण अपरोक्षानुभूति । मुझे यह शंकराचार्यका

शि रोमणि ग्रंथ लगता है । बिलकुल थोड़ेमें, लेकिन अंगोपांग

सहि न । मूल १४४ श्लोक हैं; अुनमेंसे चुनिंदा १०० श्लोक

निकाले लिये हैं । ब्रह्म-विद्या और योग-विद्या मिलाकर कुल

परमार्थ- विचारमें कहीं भी कसर नहीं रखी है । पतंजलिका योग-विधि

त्रिपंचांग (याने ३+५=८ अंगोंका) है । आचार्यने अुसमें वृद्धि

करके नया य योग-विधि सुझाया है । वह भी त्रिपंचांग (याने ३×५=१५

अंगोंका) है। पूर्व-विचारोंका समन्वय करके साथ-साथ आचार्य अुसमें किस तरह वृद्धि करते हैं इसका यह अेक अुदाहरण है।

दसवाँ प्रकरण विवेक-चूड़ामणि। इसमें शंकराचार्यकी काव्य-कला प्रकट हुअी है। विविध छंदोंसे सजे हुअे प्रसन्न मधुर काव्यका आस्वाद इसमें ले सकते हैं। इसकी रचना गीताके दूसरे अध्याय के अनुसार की है। इसमें ज्ञानी पुरुषके लिये स्थितप्रज्ञ और जीवन्-मुक्त यह दो संज्ञाअें दी हैं। अिनमेंसे स्थित-प्रज्ञ गीताका पारिभाषिक शब्द है। जीवन्-मुक्त शब्द गीतामें यद्यपि नहीं आया है फिर भी गीताके पाँचवें अध्यायमें अुसीके चरित्रका निरूपण है। 'अिहैव तैर्जितः सर्गः' 'शक्नोतीहैव यः सोढुं' 'अभितो ब्रह्म-निर्वाणं वर्तते' और अन्तमें 'विगतेच्छाभयक्रोधो यः सदा मुक्त अेव सः' ये वचन 'जीवन्-मुक्त' अिस सामासिक शब्दका विग्रह पेश करनेवाले यह वचन हैं।

यह अिस संकलनका संक्षेपमें स्वरूप है।

*

*

*

अब शंकराचार्यका तावज्ञान संक्षेपमें देखेंगे। शांकर-विचार-अद्वैत, यह तो सब जानते ही हैं। अद्वैत याने प्रेमकी परिसीमा। यह सारी दुनिया मेरा ही रूप है यह है अद्वैतकी भूमिका। अिस भूमिकामें प्रेम अधिक रहेगा, या अपनेसे जगत्की भिन्नताका भास करानेवाली भूमिकामें प्रेम अधिक रहेगा? छिछले पानीकी छलछलाहट गहरे पानीमें नहीं होती है। अुसी तरह अद्वैतमें प्रेमकी छलछलाहट नहीं दिखाअी देगी, लेकिन गहराअी होगी। अिसलिये अद्वैतानुभूतिकी साधना प्रेमके और भूतदयाके विस्तारकी ही साधना

होगी। इसीलिए शंकराचार्य भगवान् विष्णुकी प्रार्थना करते हैं—
‘भूतदयां विस्तारय’।

अद्वैतमें जगत् अपनेसे भिन्न नहीं मानते अतना ही नहीं बल्कि श्रीश्वरको भी भिन्न नहीं मानते यहाँ तक बात है। अतना बोझ अुठानेमें मन हिचकिचाता है। भक्ति मानो कुंठित होने लगती है। इसमेंसे कुछ न कुछ मार्ग निकलना चाहिये। आचार्यने वह काफी खुला कर दिया है। वह कहते हैं, प्रभो तुझमें और मुझमें भेद नहीं है यह वास्तविक सत्य है। फिर भी ‘नाथ तवाहं, न मामकीनस्त्वम्।’ समुद्रका तरंग कहलाता है, तरंगोंका समुद्र हो नहीं सकता। भक्तिके लिये इससे अधिक आजादीकी आवश्यकता नहीं है।

श्रीश्वर, जगत् और मैं, इनमें अगर अद्वैत है, तो यह त्रिक कहाँसे आया? इसपर आचार्यका उत्तर है, मायाके कारण। और माया मिथ्या है यह तो शांकर-सिद्धांतका निचोड है। मिथ्या याने न सही, न झूट, केवल भासरूप। निराकारमें आकार दिखायी देता है यह भास। इसका अुदाहरण अपक्व चित्तके लिये रज्जुसर्प, और परिपक्व चित्तके लिये सुवर्ण-कंकण (प्र. ५०. श्लो -५-६) मायाकी इस अुपपत्तिसे जिस बुद्धिका समाधान नहीं होगा अुसका दूसरे किसी अुपपत्तिसे वह होगा यह मैं नहीं मानता।

थोड़ेमें तत्त्वज्ञान समाप्त हुआ। इसके पेटमें कर्मयोग, चित्तशुद्धिकी साधना, भक्ति, ध्यान, वैराग्य, गुण-विकास, श्रवण-

नन अित्यादि सब आ जाते हैं। ‘आते हैं और जाते हैं’ यह है इसकी
मि. । सब साधनाओंके लिये यहाँ अवकाश है। किसीको भी
खूबी नहीं है। लेकिन आना है वह वापिस जानेकी तैयारीसे
मनोही । हमेशाके लिये घर बनाकर रहनेकी गुँजाअिश नहीं।
आना है

अुपदेश-पंचकम् (प्र. ४२) के प्रकरणमें समूचा साधनमार्ग सिलसिलेवार पेश किया है। साधनाकी कल्पनाके बारेमें शांकर-विचारमें कहीं भी संकुचितता नहीं दिखायी देती। किसी भी साधनाका शंकराचार्य बोझ नहीं होने देते। वैसे कभी साधक किसी न किसी साधनामें गिरफ्तार हुअे दिखायी देते हैं। लेकिन साधना छूटनेके लिये है, कैद होनेके लिये नहीं, यह बात अगर ध्यानमें न रही, तो पुण्य ही भाररूप बननेकी नौबत आती है। शांकर-विचारका आत्यंतिक आकर्षण मुझे यही है।

शंकराचार्यका बहुत बड़ा विचार-ऋण मेरे सिरपर है। देह-भावनामेंसे मुक्त होना यही अुऋण होनेका अुपाय है। वह प्रक्रिया मेरी निरंतर जारी है। और मुझे भरोसा है कि अीश्वर-कृपासे वह पूर्ण होगी। तब तक सबको प्रसाद बाँट देना भी अुऋण होनेका अेक स्थूल अुपाय हो सकता है। अुसीके लिये यह प्रयास है।

अब हमारी तमिलनाडुकी भूदान-यात्रा समाप्त हो रही है; और केरल प्रांतमें प्रवेश हो रहा है। केरलके कालडी ग्राममें, जो कि शंकराचार्यका जन्म-स्थान है, अिस सालका सर्वोदय-संमेलन होना तय हुआ है। यह अेक अीश्वरी कृपाका योग है। क्योंकि संमेलन बने वहाँतक कर्नाटकमें हो अैसी हम सबकी अिच्छा थी और प्रयत्न भी था। लेकिन अचानक ग्रामदानकी चेतना तमिलनाडुमें संचारित होनेकी वजहसे तमिलनाडुकी यात्रा अधिक समयतक चली और संमेलन केरलमें रखना पड़ा। तीन साल पहले भगवान बुद्धकी बोधगयामें संमेलन होनेका योग आया था। और आज आचार्यके जन्मस्थानमें वह होने जा रहा है। वेदान्त और अहिंसाके समन्वयकी

घोषणा हमने बोधगयामें की थी। अुसपर मानो अीश्वरी मान्यताकी मुहर लग रही है।

बत्तीस साल पहले वायकम सत्याग्रहके निरीक्षणके लिअे गांधीजीकी आज्ञासे केरल प्रांतमें मेरा आना हुआ था। अुस समय कालडी ग्राम पास होते हुए भी प्राप्त कार्यमेंसे समय निकाल कर वहाँ जाना अुचित नहीं लगा। अुस समय हृदयमें जो अुत्कट भावना भरी थी अुसका चित्रण गीता प्रवचनके बारहवे अध्यायमें किया है। अितने वर्षोंके बाद अब कालडी जाना होगा; वहाँ सर्वोदय संमेलन होगा; और वहीं प्रकाशकोंकी योजनाके अनुसार गुरुबोधका प्रकाशन, अर्थात् आचार्यके चरणोंमें समर्पण, होगा। यह सारी अीश्वरी लीला देखकर मन अुसके चरणोंमें लीन होता है और पिगल जाता है।

तिनेवेल्ली
९-४-५७

विनोबा

—:०:—

अनुक्रमणिका

I जीवन-शोधनम्

१ ततः किम्	१
२ नीति-वचनम्	४
३ भज गोविंदम्	६
४ प्रबोध-सुधा	१०
५ चित्त-वेगः	१२
६ चित्त-प्रसादः	१३
७ जीवन-चर्या	१४

I साधना

८ साधनोद्देशः	१९
९ नित्यानित्यवस्तु-विवेकः	१९
१० वैराग्यम्	२०
११ शमादि-षट्कम्	२२
१२ मुमुक्षुत्वम्	३०

I भक्ति-मार्गः

१३ षट्पदी	३५
१४ अच्युताष्टकम्	३६
१५ कृष्णाष्टकम्	३८
१६ गोविंद-पंचकम्	४०
१७ भजे पांडुरंगम्	४१
१८ भक्ति-तत्त्वम्	४२
१९ सगुण-निर्गुणम्	४४

२० त्रिंशदक्षर-मंत्रः	४५
२१ महः शैव-मीडे	४६
२२ अपराध-क्षमापनम्	४७
२३ क्वचिदपि कुमाता न भवति	४८
२४ आनंद-लहरी	४९
२५ माता अन्नपूर्णा	५१
२६ गंगा-स्तवः	५२
२७ नर्मदाष्टकम्	५३

IV वेदान्त-पाठः

२८ प्रातः स्मरणम्	५७
२९ हरि-मीडे	५७
३० दक्षिणामूर्तिः	६०
३१ मनीषा-पंचकम्	६२
३२ ते धन्याः	६३
३३ कौपीन-भाग्यम्	६५
३४ शिवोऽहं शिवोऽहम्	६५
३५ शिवः केवलोऽहम्	६७
३६ प्रत्यगेवाहमस्मि	६८
३७ तदेवाहमस्मि	७०
३८ स नित्योपलब्धिस्वरूपो- ऽहमात्मा (हस्तामलकः)	७२
३९ शुद्धं बुद्धं तत्त्वमसि त्वम्	७४
४० ब्रह्म तत् त्वमसि भावयात्मनि	७५

घोषणा हमने बोधगयामें की थी। अुसपर मानो अीश्वरी मान्यताकी मुहर लग रही है।

बत्तीस साल पहले वायकम सत्याग्रहके निरीक्षणके लिये गांधीजीकी आज्ञासे केरल प्रांतमें मेरा आना हुआ था। अुस समय कालडी ग्राम पास होते हुअे भी प्राप्त कार्यमेंसे समय निकाल कर वहाँ जाना अुचित नहीं लगा। अुस समय हृदयमें जो अुत्कट भावना भरी थी अुसका चित्रण गीता प्रवचनके बारहवें अध्यायमें किया है। अितने वर्षोंके बाद अब कालडी जाना होगा; वहाँ सर्वोदय संमेलन होगा; और वहीं प्रकाशकोंकी योजनाके अनुसार गुरुबोधका प्रकाशन, अर्थात् आचार्यके चरणोंमें समर्पण, होगा। यह सारी अीश्वरी लीला देखकर मन अुसके चरणोंमें लीन होता है और पिगल जाता है।

तिनेवेल्ली

१-४-५७

विनोबा

---:o:---

अनुक्रमणिका

I जीवन-शोधनम्

१ ततः किम्	१
२ नीति-वचनम्	४
३ भज गोविंदम्	६
४ प्रबोध-सुधा	१०
५ चित्त-वेगः	१२
६ चित्त-प्रसादः	१३
७ जीवन-चर्या	१४

II साधना

८ साधनोद्देशः	१९
९ नित्यानित्यवस्तु-विवेकः	१९
१० वैराग्यम्	२०
११ शमादि-षट्कम्	२२
१२ मुमुक्षुत्वम्	३०

III भक्ति-मार्गः

१३ षट्पदी	३५
१४ अच्युताष्टकम्	३६
१५ कृष्णाष्टकम्	३८
१६ गोविंद-पंचकम्	४०
१७ भजे पांडुरंगम्	४१
१८ भक्ति-तत्त्वम्	४२
१९ सगुण-निर्गुणम्	४४

२० त्रिंशदक्षर-मंत्रः	४५
२१ महः शैव-मीडे	४६
२२ अपराध-क्षमापनम्	४७
२३ क्वचिदपि कुमाता न भवति	४८
२४ आनंद-लहरी	४९
२५ माता अन्नपूर्णा	५१
२६ गंगा-स्तवः	५२
२७ नर्मदाष्टकम्	५३

IV वेदान्त-पाठः

२८ प्रातः स्मरणम्	५७
२९ हरि-मीडे	५७
३० दक्षिणामूर्तिः	६०
३१ मनीषा-पंचकम्	६२
३२ ते धन्याः	६३
३३ कौपीन-भाग्यम्	६५
३४ शिवोऽहं शिवोऽहम्	६५
३५ शिवः केवलोऽहम्	६७
३६ प्रत्यगेवाहमस्मि	६८
३७ तदेवाहमस्मि	७०
३८ स नित्योपलब्धिस्वरूपो- ऽहमात्मा (हस्तामलकः)	७२
३९ शुद्धं बुद्धं तत्त्वमसि त्वम्	७४
४० ब्रह्म तत् त्वमसि भावयात्मनि	७५

४१ उपदेश-पंचकम्

४२ परा पूजा

V वाक्य-विचारः

४३ लघु-वाक्य-वृत्तिः

४४ वाक्य-सुधा

४५ वाक्य-वृत्तिः

VI बोध-सोपानः

४६ आत्म-बोधः

४७ बंध-मोक्ष-कथा

४८ अद्वैत-मर्यादा

४९ वेदान्त-डिडिमः

५० श्रुति-तात्पर्यम्

५१ अद्वैतोपमानम्

५२ ब्रह्मानुचितनम्

५३ उन्मनी

५४ मह्यं नमः

५५ मौनं आश्रये

VII ज्ञान-चर्चा

५६ नव-मतवादाः

५७ शून्यशंका-निरसनम्

५८ सुख-प्रयत्नो व्यर्थः

५९ श्रवणसहकारि-

साधनापेक्षा

६० गीता-रहस्यम्

VIII उपनिषत्-पद्धतिः

७६

७७

७८

७९

८०

८१

८२

८३

८४

८५

८६

८७

८८

८९

९०

९१

९२

९३

९४

९५

९६

९७

९८

९९

१००

१०१

१०२

१०३

१०४

६१ ब्रह्मविद्यारंभः

६२ वेदान्त-श्रवणं कुर्यात्

६३ ज्ञान-निष्ठा कर्तव्या

६४ अ-नियोज्योऽहम्

६५ सेतुः सर्व-व्यवस्थानाम्

६६ मनो हि अविद्या

६७ मनसः शोधनम्

६८ मनः संबोधनम्

६९ मनसः साक्षी

७० मानसं तीर्थम्

७१ जीवन्मुक्तानंदलहरी

७२ द्वादशी

IX अपरोक्षानुभूतिः

७३ साधन-चतुष्टयम्

७४ विचारः

७५ आत्मानात्मनोः

पार्थक्यम्

७६ आत्मानात्म-विभागो

मिथ्या

७७ दृष्टान्त-संग्रहः

७८ प्रारब्ध-निरसः

७९ त्रिपंचांगानि

८० समाधेर विघ्नाः

८१ ब्रह्म-वृत्तिः

८२ अन्वय-व्यतिरेकाभ्यां

ब्रह्म-भावना

१३३

१३४

१३५

१३६

१३७

१३८

१४०

१४२

१४४

१४६

१४६

१४८

१५३

१५४

१५५

१५६

१५८

१५९

१६२

१६३

१६४

१६५

१६५

X विवेक-चूडामणिः

८३ मोक्षकारण-सामग्री	१६९
८४ शिष्य-देशिक-संवादः	१७२
८५ मोहं जहि	१७६
८६ शरीर-त्रयं अव्यक्तं च	१७८
८७ पंचकोश-विलक्षणः	१८०
८८ पंचकोश-विलक्षणत्वम्	१८२
८९ सांख्य-निष्ठा	१०५
९० निर्वासनो भव	१८९
९१ अहंकारो हेयः	१९२
९२ न प्रमदितव्यम्	१९४

९३ समाधत्स्व	१९८
९४ वैराग्य-बोधौ मुक्तिहेतू	२००
९५ वैराग्य-बोध परिणामः	२०३
९६ स्थित-प्रज्ञता	२०५
९७ न पारमार्थिकं	
प्रारब्धादि	२०७
९८ शिष्यस्य कृतार्थता -	
प्रकाशनम्	
९९ आत्मारामः सन्	
कालं नय	२१३
१०० ब्रह्म-विहारः	२१६

गुरुबोध
...

जीवन-शोधनम्


गणेशाय नमः । प्रथमः सर्गः । १ । १ । स्वच्छन्दः ।

अनुमानः..... विः

साकं नोः विः

प्रकरणानि

१	ततः किम्	श्लोक-संख्या	६
२	नीति-वचनम्		१६
३	भज गोविन्दम्		३०
४	प्रबोध-सुधा		१५
५	चित्त-वेगः		८
६	चित्त-प्रसादः		१०
७	जीवन-चर्या		१५
			<hr/>
			१००



: १ : ततः किम्

- १ लब्धा विद्या राज-मान्या ततः किं
प्राप्ता संपत् प्राभवाढ्या ततः किम्
तृप्तो मृष्टान्नादिना वा ततः किं
येन स्वात्मा नैव साक्षात्कृतो ऽभूत्
- २ दृष्टा नाना चारु-देशास् ततः किं
पुष्टाश्चेष्टा बंधु-वर्गास् ततः किम्
नष्टं दारिद्र्यादि-दुःखं ततः किं
येन स्वात्मा नैव साक्षात्कृतो ऽभूत्
- ३ स्नातं तीर्थे जह्नुजादौ ततः किं
दानं दत्तं द्यष्ट-संख्यं ततः किम्
जप्ता मंत्राः कोटिशो वा ततः किं
येन स्वात्मा नैव साक्षात्कृतो ऽभूत्
- ४ अन्नैर् विप्रास् तर्पिता वा ततः किं
यज्ञैर् देवास् तोषिता वा ततः किम्
कीर्त्या व्याप्ताः सर्व-लोकास् ततः किं
येन स्वात्मा नैव साक्षात्कृतो ऽभूत्

५ युद्धे शत्रुर् निर्जितो वा ततः किं
भूयो मित्रः पूरितो वा ततः किम्
योगैः प्राप्ताः सिद्धयो वा ततः किं
येन स्वात्मा नैव साक्षात्कृतो ऽभूत्

६ यस्येदं हृदये सम्यग् अनात्मश्री-विगर्हणम्
सदोदेति, स एवात्म-साक्षात्कारस्य भाजनम्

[अनात्मश्री-विगर्हणम्]

: २ : नीति-वचनम्

- १ भगवन् किमुपादेयं गुरु-वचनं, हेयमपि च किमकार्यम्
को गुरुरधिगत-तत्त्वः शिष्यहितायोद्यतः सततम्
- २ त्वरितं किं कर्तव्यं विदुषां, संसारसंतति-च्छेदः
किं मोक्ष-तरोर् बीजं सम्यग् ज्ञानं क्रिया-सिद्धम्
- ३ कः पथ्यतरो धर्मः, कः शुचि-रिह यस्य मानसं शुद्धम्
कः पंडितो विवेकी, किं त्रिप-मवधीरणा गुरुषु
- ४ किं संसारे सारं बहुशो ऽपि विचिंत्यमान-मिदमेव
किं मनुजे-ष्विष्टतमं स्व-पर-हितायोद्यतं जन्म

- ५ मदिरेव मोह-जनकः कः स्नेहः, के च दस्यवो विषयाः
किं गुरुताया मूलं यदेतदप्रार्थनं नाम
- ६ कथय पुनः के शशिनः किरण-समाः सज्जना एव
को नरकः पर-वशता, किं सौख्यं सर्वसंग-विरतिर् यां
- ७ किं सत्यं भूत-हितं, प्रियं च किं प्राणिनां असवः
को ऽनर्थफलो मानः, का सुखदा साधुजन-मैत्री
- ८ आ-मरणात् किं शल्यं प्रच्छन्नं यत् कृतं पापम्
कुत्र विधेयो यत्नो विद्याभ्यासे सदौषधे दाने
- ९ कस्मै नमांसि देवाः कुर्वन्ति दया-प्रधानाय
को ऽन्धो यो ऽकार्य-रतः, को बधिरो यो हितानि न शृणोति
- १० को मूको यः काले प्रियाणि वक्तुं न जानाति
किं दान-मनाकांक्षं, किं मित्रं यो निवारयति पापात्
- ११ चिंतामणिरिव दुर्लभमिह किं कथयामि तत् चतुर् भद्रम्
किं तद् वदन्ति भूयो विधूत-तमसो विशेषेण
- १२ दानं प्रियवाक्-सहितं, ज्ञान-मगर्वं, क्षमान्वितं शौर्यम्
वित्तं त्याग-समेतं, दुर्लभ-मेतत् चतुर् भद्रम्
- १३ किं लघुताया मूलं प्राकृत-पुरुषेषु या याच्ञा
रामादपि कः शूरः स्मरशर-निहतो न यश् चलति

- १४ किमभयमिह वैराग्यं, भयमपि किं वित्तमेव सर्वेषाम्
को हि भगवत्-प्रियः स्याद् यो ऽन्यं नोद्वेजयेद् अनुद्विग्नः
- १५ को वर्धते विनीतः, को वा हीयेत यो दृप्तः
किं भाग्यं देहवतां आरोग्यं, कः फली कृषिकृत्
- १६ किं दुष्करं नराणां यत् मनसो निग्रहः सततम्
केषां अमोघ-वचनं ये च पुनः सत्य-मौन-शम-शीलाः

[प्रश्नोत्तर-रत्न-मालिका]

: ३ : भज गोविंदम्

- १ भज गोविंदं भज गोविंदं, भज गोविंदं मूढ-मते
प्राप्ते संनिहिते मरणे, न हि न हि रक्षति 'डुकृञ् करणे'
- २ मूढ जहीहि धनागम-तृष्णां, कुरु सद्बुद्धिं मनसि वितृष्णाम्
यत् लभसे निज-कर्मोपात्तं वित्तं, तेन विनोदय वित्तम्
- ३ अर्थ-मनर्थं भावय नित्यं, नास्ति ततः सुख-लेशः सत्यम्
पुत्रादपि धनभाजां भीतिः, सर्वत्रैषा विहिता-रीतिः
- ४ का ते कांता, कस् ते पुत्रः, संसारो ऽयमतीव विचित्रः
कस्य त्वं, कः, कुत आयातः, तत्त्वं चिंतय यदिदं भ्रातः

- ५ मा कुरु धन-जन-यौवन-गर्वं, हरति निमेषात् कालः सर्वम्
मायामयमिदमखिलं हित्वा, ब्रह्म-पदं त्वं प्रविश विदित्वा
- ६ दिन-यामिन्यौ सायं प्रातः, शिशिर-वसंतौ पुनरायातः
कालः क्रीडति गच्छति आयुः, तदपि न मुंचति आशा-वायुः
- ७ पुनरपि रजनी पुनरपि दिवसः, पुनरपि पक्षः पुनरपि मासः
पुनरपि अयनं पुनरपि वर्षं, तदपि न मुंचति आशामर्षम्
- ८ पुनरपि जननं पुनरपि मरणं, पुनरपि जननी-जठरे शयनम्
इह संसारे खलु दुस्तारे, कृपया-पारे पाहि सुरारे
- ९ जटिलो मुंडी लुंचित-केशः, काषायांबर-बहु-कृतवेषः
पश्यन्नपि च न पश्यति मूढः, उदर-निमित्तं बहु-कृतवेषः
- १० अंगं गलितं पलितं मुंडं, दशन-विहीनं जातं तुंडम्
वृद्धो याति गृहीत्वा दंडं, तदपि न मुंचति आशा पिंडम्
- ११ अग्रे वह्निः पृष्ठे भानुः, रात्रौ चुबुक-समर्पित-जानुः
करतल-भिक्षा तरुतल-वासः, तदपि न मुंचति आशा-पाशः
- १२ यावद् वित्तोपार्जन-सक्तः, तावत् निज-परिवारो रक्तः
पश्चात् जीवति जर्जर-देहे, वार्तां पृच्छति कोऽपि न गेहे
- १३ यावत् पवनो निवसति देहे, तावत् पृच्छति कुशलं गेहे
गतवति वायौ देहापाये, भार्या विभ्यति तस्मिन् काये

- १४ बालस्य तावत् क्रीडा-सक्तः, तरुणस्य तावत् तरुणी-रक्तः
वृद्धस्य तावत् चिन्ता-मग्नः, परमे ब्रह्मणि कोऽपि न लग्नः
- १५ वयसि गते क्रः काम-विकारः, शुष्के नीरे क्रः कासारः
क्षीणे वित्ते क्रः परिवारः, ज्ञाते तत्त्वे क्रः संसारः
- १६ का ते ऽष्टादश-देशे चिन्ता, वातुल किं तव नास्ति नियन्ता
क्षण-मिह सज्जन-संगति-रेका, भवति भवार्णव-तरणे नौका
- १७ गेयं गीता-नामसहस्रं, ध्येयं श्रीपति-रूप-मजस्रम्
नेयं सज्जन-संगे वित्तं, देयं दीन-जनाय च वित्तम्
- १८ भगवद्गीता किञ्चिदधीता, गंगाजल-लवकणिका पीता
सकृदपि येन मुरारि-समर्चा, क्रियते तस्य यमेन न चर्चा
- १९ क्रो ऽहं कस् त्वं कुत आयातः, का मे जननी क्रो मे तातः
इति परिभावय सर्व-मसारं, विश्रं त्यक्त्वा स्वप्न-विचारम्
- २० कामं क्रोधं लोभं मोहं, त्यक्त्वात्मानं भावय क्रो ऽहम्
आत्मज्ञान-विहीना मूढाः, ते पच्यन्ते नरक-निगूढाः
- २१ सुरमंदिर-तरुमूल-निवासः, शय्या भू-तल-मजिनं वासः
सर्वपरिग्रह-भोग-त्यागः, कस्य सुखं न करोति विरागः
- २२ शत्रौ मित्रे पुत्रे बंधौ, मा कुरु यत्नं विग्रह-संधौ
भव सम-चित्तः सर्वत्र त्वं, वांछसि अचिरात् यदि विष्णुत्वम्

- २३ त्वयि मयि चान्यत्रैको विष्णुः, व्यर्थं कुप्यसि मयि असहिष्णुः
सर्वस्मिन्नपि पश्यात्मानं सर्वत्रोत्सृज भेदाज्ञानम्
- २४ नलिनीदलगत-जल-मतितरलं, तद्वत् जीवित-मतिशय-चपलम्
विद्धि व्याध्यभिमान-ग्रस्तं, लोकं शोक-हतं च समस्तम्
- २५ प्राणायामं प्रत्याहारं, नित्यानित्य-विवेक-विचारम्
जाप्यसमेत-समाधि-विधानं, कुरु अवधानं महदवधानम्
- २६ कुरुते गंगासागर-गमनं, व्रत-परिपालन-मथवा दानम्
ज्ञान-विहीने सर्व-मतेन, मुक्तिर् न भवति जन्म-शतेन
- २७ गुरुचरणांबुज-निर्भरभक्तः, संसारात् अचिरात् भव मुक्तः
संद्रियमानस-नियमात् एवं, द्रक्ष्यसि निज-हृदयस्थं देवम्
- २८ रथ्या-कर्पट-विरचित-कंथः, पुण्यापुण्य-विवर्जित-पंथः
योगी योग-नियोजित-चित्तो, रमते बालोन्मत्तवदेव
- २९ योग-रतो वा भोग-रतो वा, संग-रतो वा संग-विहीनः
यस्य ब्रह्मणि रमते चित्तं, नन्दति नन्दति नन्दत्येव
- ३० सत्-संगत्वे निःसंगत्वं, निःसंगत्वे निर्मोहत्वम्
निर्मोहत्वे निश्चलितत्वं, निश्चलितत्वे जीवन्मुक्तिः

: ४ : प्रबोध-सुधा

- १ वैराग्य-मात्म-बोधो भक्तिश् चेतु त्रयं गदितम्
मुक्तेः साधन-मादौ तत्र विरागो वितृष्णता प्रोक्ता
- २ सा च अहं-ममताभ्यां प्रच्छन्ना सर्व-देहेषु
- ३ देहः किमात्मको ऽयं, कः संबन्धो ऽस्य वा विषयैः
एवं विचार्यमाणे ऽहंता-ममते निवर्तेते
- ४ आयुः क्षण-लवमात्रं न लभ्यते हेम-कोटिभिः क्वापि
तत् चेत् गच्छति सर्वं मृषा ततः का-धिका हानिः
- ५ नरदेहातिक्रमणात् प्राप्तौ पश्चादि-देहानाम्
स्व-तनोरपि अज्ञाने परमार्थस्यात्र का वार्ता
- ६ क्वात्मा सच्चिद्रूपः क्व मांस-रुधिरास्थि-निर्मितो देहः
इति यो लज्जति धीमान् इतर-शरीरं स किं मनुते
- ७ संसृति-पारावारे अगाध-विषयोदकेन संपूर्णे
नृ-शरीर-मंबु-तरणं कर्म-समीरैर् इतस्ततश् चलति
- ८ छिद्रैर् नवभि-रुपेतं जीवो नौका-पतिर् महान् अलसः
छिद्राणां अनिरोधात् जल-परिपूर्णं पत-त्यधः सततम्

- ९ विषयेंद्रिययोर् योगे निमेष-समयेन यत् सुखं भवति
विषये नष्टे दुःखं यावज्जीवं च तत् तयोर् मध्ये
- १० हेय-मुपादेयं वा प्रविचार्य सुनिश्चितं तस्मात्
अल्प-सुखस्य त्यागात् अनल्प-दुःखं जहाति सुधीः
- ११ ममताभिमान-शून्यो विषयेषु पराङ्मुखः पुरुषः
तिष्ठन्नपि निज-सदने न बाध्यते कर्मभिः कापि
- १२ वैराग्य-भाग्य-भाजः प्रसन्न-मनसो निराशस्य
अप्रार्थित-फल-भोक्तुः पुंसो जन्मनि कृतार्थतेह स्यात्
- १३ उत्पन्ने ऽपि विरागे विना प्रबोधं सुखं न स्यात्
स भवेद् गुरूपदेशात् तस्माद् गुरु-माश्रयेत् प्रथमम्
- १४ त्रेधा प्रतीति-रुक्ता शास्त्राद् गुरुतस् तथा-त्मनस् तत्र
शास्त्र-प्रतीति-रादौ यद्वत् मधुरो गुडो ऽस्तीति
- १५ अग्रे गुरु-प्रतीतिर् दूराद् गुड-दर्शनं यद्वत्
आत्म-प्रतीति-रस्माद् गुड-भक्षण-जं सुखं यद्वत्

पराठी ग्रंथ संग्रहालय, ठाणे. स्थळमत. [प्रबोध-सुधाकरः]

अनुक्रमांक... २६०९९... वि: ... कोणे...

१७९६... नों वि २५२५७

: ५ : चित्त-वेगः

- १ हृष्टं कदापि रुष्टं शिष्टं दुष्टं च निंदति स्तौति
चित्तं पिशाचमभवद् राक्षस्या तृष्णया व्याप्तम्
- २ दंभाभिमान-लोभैः काम-क्रोधोरुमत्सरैश् चेतः
आकृष्यते समंतात् श्वभिरिव पतितास्थिवत् मार्गं
- ३ तस्मात् शुद्ध-विरागो मनोऽभिलषितं त्यजेत् अर्थम्
तदनभिलषितं कुर्यात् निर्व्यापारं ततो भवति
- ४ वर्षास्वभः-प्रचयात् कूपे गुरु-निर्झरे पयः क्षारम्
ग्रीष्मेणैव तु शुष्के माधुर्यं भजति तत्रांभः
- ५ तद्वत् विषयोद्दरिक्तं तमः-ग्रधानं मनः कलुषम्
तस्मिन् विराग-शुष्के शनैर् आविर्भवेत् सत्त्वम्
- ६ नग-नगर-दुर्ग-दुर्गम-सरितः परितः परिभ्रमत् चेतः
यदि नो लभते विषयं विष-यंत्रितमिव खेद-मायाति
- ७ तुंबी-फलं जलांतरं बलात् अधः क्षिप्तमपि उपै-त्यूर्ध्वम्
तद्वत् मनः स्वरूपे निहितं यत्नात्, बहिर् याति
- ८ प्राणस्पंद-निरोधात् सत्संगात् वासना-त्यागात्
हरिचरण-भक्तियोगात् मनः स्व-वेगं जहाति शनैः

: ६ : चित्त-प्रसादः

- १ यमेषु निरतो यस् तु नियमेषु च यत्नतः
विवेकिनस् तस्य चित्तं प्रसादमधिगच्छति
- २ आसुरीं संपदं त्यक्त्वा भजेत् यो दैव-संपदम्
मोक्षैककांक्षया नित्यं तस्य चित्तं प्रसीदति
- ३ परद्रव्य-परद्रोह-परनिंदा-परस्त्रियः
नालंबते मनो यस्य तस्य चित्तं प्रसीदति
- ४ आत्मवत् सर्व-भूतेषु यः समत्वेन पश्यति
सुखं दुःखं विवेकेन तस्य चित्तं प्रसीदति
- ५ अत्यंतं श्रद्धया भक्त्या गुरुमीश्वरमात्मनि
यो भजत्यनिशं क्षांतस् तस्य चित्तं प्रसीदति
- ६ शिष्टान्नमीशार्चनमार्यसेवां, तर्थाटनं स्वाश्रमधर्म-निष्ठाम्
यमानुषर्कित नियमानुवृत्तिं, चित्त-प्रसादाय वदन्ति तज्ज्ञाः
- ७ कट्वम्ल-लवणात्युष्ण-तीक्ष्ण-रूक्ष-विदाहिनाम्
पूति-पर्युषितादीनां त्यागः सत्त्वाय कल्पते
- ८ श्रुत्या सत्त्व-पुराणानां सेवया सत्त्व-वस्तुनः
अनुवृत्त्या च साधूनां सत्त्व-वृत्तिः प्रजायते

- ९ यस्य चित्तं निर्विषयं हृदयं यस्य शीतलम्
तस्य मित्रं जगत् सर्वं तस्य मुक्तिः कर-स्थिता
- १० हित-परिमित-भोजी नित्य-मेकांत-सेवी
सकृदुचितहितोक्तिः स्वल्प-निद्रा-विहारः
अनुनियमन-शीलो यो भजत्युक्त-काले
स लभत इह शीघ्रं साधुचित्त-प्रसादम्

[प्रबोध-सुधाकरः]


: ७ : जीवन-चर्या

- १ प्रातः स्मरामि देवस्य सवितुर् भर्ग आत्मनः
वरेण्यं तत् धियो यो नश् चिदानंदे प्रचोदयात्
- २ अत्यंत-मलिनो देहो देही चात्यंत-निर्मलः
असंगो ऽहमिति ज्ञात्वा शौचं एतत् प्रचक्षते
- ३ मन्मनो मीनवत् नित्यं क्रीडत्यानंद-वारिधौ
सुस्नातस् तेन पूतात्मा सम्यग्-विज्ञान-वारिणा
- ४ अथाद्य-मर्षणं कुर्यात् प्राणापान-निरोधतः
मनः पूर्णं समाधाय मग्न-कुंभो यथार्णवे

- ५ लय-विक्षेपयोः संधौ मनस् तत्र निरामिषम्
स संधिः साधितो येन स मुक्तो नात्र संशयः
- ६ सर्वत्र प्राणिनां देहे जपो भवति सर्वदा
हंसः सो ऽहं इति ज्ञात्वा सर्व-बंधैर् विमुच्यते
- ७ तर्पणं स्व-सुखेनैव स्वेंद्रियाणां प्रतर्पणम्
मनसा मन आलोक्य स्वयं आत्मा प्रकाशते
- ८ आत्मानि स्व-प्रकाशाग्नौ चित्तं एकाहुतिं क्षिपेत्
अग्निहोत्री स विज्ञेयः, इतरा नाम-धारकाः
- ९ देहो देवालयः प्रोक्तो देही देवो निरंजनः
अर्चितः सर्वभावेन स्वानुभूत्या विराजते
- १० अतीतानागतं किञ्चित् न स्मरामि न चिंतये
राग-द्वेषं विना प्राप्तं भुञ्जाम्यत्र शुभाशुभम्
- ११ अभयं सर्व-भूतानां दानं आहुर् मनीषिणः
निजानंदे स्पृहा नान्ये वैराग्यस्या वधिर् मतः
- १२ ब्रह्माध्ययन-संयुक्तो ब्रह्मचर्या-रतः सदा
सर्वं ब्रह्मेति यो वेद ब्रह्म-चारी स उच्यते

- १३ गृहस्थो गुण-मध्यस्थः शरीरं गृहमुच्यते
गुणाः कुर्वन्ति कर्माणि नाहं कर्तेति बुद्धिमान्
- १४ किं उग्रैश्च तपोभिश्च यस्य ज्ञानमयं तपः
हर्षामर्ष-विनिर्मुक्तो वानप्रस्थः स उच्चते
- १५ देहाभ्यासो हि संन्यासो नैव काषाय-वाससा
नाहं देहो ऽहमात्मेति निश्चयो न्यास-लक्षणम्

[सदाचारानुसंधानम्]



साधना

प्रकरणानि

१	साधनोद्देशः	श्लोक-संख्या	३
२	नित्यानित्यवस्तु-विवेकः		४
३	वैराग्यम्		२०
४	शमादि-षट्कम्		५३

	षट्कम्	१
१.	शमः	१४
२.	दमः	८
३.	तितिक्षा	१०
४.	उपरतिः	१०
५.	श्रद्धा	५
६.	समाधानम्	५

५ मुमुक्षुत्वम्

२०

१००

[सर्ववेदांत-सिद्धांत-सारसंग्रहः]

: १ : साधनोद्देशः

- १ चत्वारि साधनान्यत्र वदन्ति परमर्षयः
मुक्तिर् येषां नु सद्भावे नाभावे सिध्यति ध्रुवम्
- २ आद्यं नित्यानित्यवस्तु-विवेकः साधनं मतम्
इहामुत्रार्थ-फलभोग-विरागो द्वितीयकम्
- ३ शमादिषट्क-संपत्तिस् तृतीयं साधनं मतम्
तुरीयं तु मुमुक्षुत्वं साधनं शास्त्र-संमतम्

: २ : नित्यानित्यवस्तु-विवेकः

- १ ब्रह्मैव नित्यं अन्यत् तु अनित्यमिति वेदनम्
सो ऽयं नित्यानित्यवस्तु-विवेक इति कथ्यते
- २ मृदादि-कारणं नित्यं त्रिषु कालेषु दर्शनात्
घटाद्यनित्यं तत्-कार्यं यतस् तन्-नाश ईक्ष्यते
- ३ तथैवैतत् जगत् सर्वं अनित्यं ब्रह्म-कार्यतः
तत्-कारणं परं ब्रह्म भवेत् नित्यं मृदादिवत्
- ४ सर्वस्या-नित्यत्वे सावयवत्वेन सर्वतः सिद्धे
वैकुण्ठादिषु नित्यत्व-मतिर् भ्रम एव मूढ-बुद्धीनाम्

: ३ : वैराग्यम्

- १ ऐहिकामुष्मिकार्थेषु अनित्यत्वेन निश्चयात्
नैःस्पृह्यं तुच्छ-बुद्ध्या यत् तत् वैराग्यं इतीर्यते
- २ काकस्य विष्टावदसह्य-बुद्धिर्, भोग्येषु सा तीव्र-विरक्तिरिष्यते
प्रदृश्यते वस्तुनि यत्र दोषो, न तत्र पुंसो ऽस्ति पुनः प्रवृत्तिः
- ३ विरक्तितीव्रत्व-निदानमाहुर्, भोग्येषु दोषेक्षणमेव सन्तः
अत्रापि चान्यत्र च विद्यमान-पदार्थ-संमर्शनमेव कार्यम्
- ४ यत्रास्ति लोके गति-तारतम्यं, उच्चावचत्वान्वितमत्र तत्कृतम्
यथेह तद्वत् खलु दुःखमस्तीत्यालोच्य को वा विरतिं न याति
- ५ गते ऽपि तोये सुषिरं कुलीरो, हातुं अशक्तो म्रियते विमोहात्
यथा, तथा गेह-सुखानुषक्तो, विनाशमायाति नरो भ्रमेण
- ६ आशा-पाश-शतेन पाशित-पदो नोत्थातुमेव क्षमः
काम-क्रोध-मदादिभिः प्रतिभटैः मरक्ष्यमाणो ऽनिशम्
संमोहावरणेन गोपनवतः संसार-कारागृहात्
निर्गन्तुं त्रिविधेषणा-परवशः कः शक्नुयात् रागिषु
- ७ काम एव यमः साक्षात् तृष्णा वतरणी नदी
विवेकिनां मुमुक्षूणां निलयस् तु यमालयः

- ८ यमस्य कामस्य च तारतम्यं, विचार्यमाणे महदस्ति लोके
हितं करोत्यस्य यमोऽप्रियः सन्, कामस् त्वनर्थं कुरुते प्रियः सन्
- ९ यमो ऽसतामेव करोत्यनर्थं, सतां तु सौख्यं कुरुते हितः सन्
कामः सतामेव गतिं निरुंधन्, करोत्यनर्थं असतां नु का कथा
- १० विश्वस्य वृद्धिं स्वयमेव कांक्षन्, प्रवर्तकं कामि-जनं ससर्ज
तेनैव लोकः परिमुह्यमानः, प्रवर्धते चन्द्रमसेव अब्धिः
- ११ कामस्य विजयोपायं सूक्ष्मं वक्ष्याम्यहं सताम्
संकल्पस्य परित्याग उपायः सुलभो मतः
- १२ श्रुते दृष्टे ऽपि वा भोग्ये यस्मिन् कस्मिंश्च वस्तुनि
समीचीनत्वधी-त्यागात् कामो नोदेति कर्हिचित्
- १३ धनं भय-निबंधनं सतत-दुःख-संवर्धनं
प्रचंडतर-कर्दनं स्फुटित-बंध-संवर्धनम्
विशिष्टगुण-बाधनं कृपणधी-समाराधनम्
न मुक्ति-गति-साधनं भवति नापि हृच्छोधनम्
- १४ सतामपि पदार्थस्य लाभात् लोभः प्रवर्धते
विवेको लुप्यते लोभात् तस्मिन् लुप्ते विनश्यति
- १५ दहन्त्यलाभे निःस्वत्वं लाभे लोभो दहन्त्यमुम्
तस्मात् संतापकं वित्तं कस्य सौख्यं प्रयच्छति

- १६ अलाभात् द्वि-गुणं दुःखं वित्तस्य व्यय-संभवे
ततो ऽपि त्रिगुणं दुःखं दुर्-व्यये विदुषामपि
- १७ कांतारे विजने वने जन-पदे सेतौ निरीतौ च वा
चोरैर् वापि तथेतरैर् नर-वरैर् युक्तो वियुक्तो ऽपि वा
निःस्वः स्वस्थतया सुखेन वसति ह्याद्रीयमाणो जनैः
किल्बिणात्येव धनी सदाकुल-मतिर् भीतश्च पुत्रादपि
- १८ तस्मात् अनर्थस्य निदान-मर्थः, पुमर्थ-सिद्धिर् न भवत्यनेन
ततो वनान्ते निवसन्ति सन्तः, संन्यस्य सर्वं प्रतिकूल-मर्थम्
- १९ विवेकजां तीव्र-विरक्तिमेव, मुक्तेर् निदानं निगदन्ति सन्तः
तस्मात् विवेकी विरतिं मुमुक्षुः, संपादेयत् तां प्रथमं प्रयत्नात्
- २० वैराग्य-रहिता एव यमालय इवालये
किल्बिन्ति त्रिविधैस् तापैर् मोहिता अपि पंडिताः

: ४ : शमादि-षट्कम्

१ शमो दमस् तितिक्षो-परतिः श्रद्धा ततः परम्
समाधानमिति प्रोक्तं षड् एवैते शमादयः

१ शमः

१ एक-वृत्त्यैव मनसः स्व-लक्ष्ये नियत-स्थितिः
शम इत्युच्यते सद्भिः शम-लक्षण-वेदिभिः

- २ उत्तमो मध्यमश्चैव जघन्य इति च त्रिधा
निरूपितो विपश्चिद्भिस् तत्तत्-लक्षण-वेदिभिः
- ३ स्व-विकारं परित्यज्य वस्तुमात्रतया स्थितः
मनसः सोत्तमा शान्तिर् ब्रह्मनिर्वाण-लक्षणा
- ४ प्रत्यक्-प्रत्यय-संतान-प्रवाह-करणं धियः
यदेषा मध्यमा शान्तिः शुद्धसत्त्वैकलक्षणा
- ५ विषय-व्यापृतिं त्यक्त्वा श्रवणैकमनःस्थितिः
मनसश्चेतरा शान्तिर् मिश्रसत्त्वैकलक्षणा
- ६ प्राच्योदीच्यांग-सद्भावे शमः सिध्यति नान्यथा
तीव्रा विरक्तिः प्राच्यांगं उदीच्यांगं दमादयः
- ७ कामः क्रोधश्च लोभश्च मदो मोहश्च मत्सरः
न जिताः षड् इमे येन तस्य शान्तिर् न सिध्यति
- ८ शब्दादि-विषयेभ्यो यो विषवत् न निवर्तते
तीव्र-मोक्षेच्छया भिक्षोस् तस्य शान्तिर् न सिध्यति
- ९ येन नाराधितो देवो यस्य नो गुर्वनुग्रहः
न वश्यं हृदयं यस्य तस्य शान्तिर् न सिध्यति
- १० मनःप्रसाद-सिद्धयर्थं साधनं श्रूयतां बुधैः
मनःप्रसादो यत्-सत्त्वे यद्भावे न सिध्यति

- ११ ब्रह्मचर्यं अहिंसा च दया भूतेष्ववक्रता
विषयेष्वतिवैतृष्ण्यं शौचं दंभ-विवर्जनम्
- १२ सत्यं निर्ममता स्थैर्यं अभिमान-विसर्जनम्
ईश्वर-ध्यानपरता ब्रह्मविद्भिः सहस्थितिः
- १३ ज्ञानशास्त्रैकपरता समता सुख-दुःखयोः
मानानासक्तिरेकांत-शीलता च मुमुक्षुता
- १४ यस्यैतद् विद्यते सर्वं तस्य चित्तं प्रसीदति
न त्वेतद् धर्म-शून्यस्य प्रकारांतर-कोटिभिः

२ दमः

- १ ब्रह्मचर्यादिभिर् धर्मैर् बुद्धेर् दोष-निवृत्तये
दंडनं दम इत्याहुर् दम-शब्दार्थ-कोविदाः
- २ तत्तद्-वृत्ति-निरोधेन बाह्येन्द्रिय-विनिग्रहः
योगिनो दम इत्याहुर् मनसः शांति-साधनम्
- ३ इंद्रियेष्विन्द्रियार्थेषु प्रवृत्तेषु यदृच्छया
अनुधावति तान्येव मनो वायुमिवानलः
- ४ इंद्रियेषु निरुद्धेषु त्यक्त्वा वेगं मनः स्वयम्
सत्त्वभावं उपादत्ते प्रसादस् तेन जायते

- ५ मनःप्रसादस्य निदानमेव, निगोधनं यत् सकलेंद्रियाणाम्
बाह्येंद्रिये साधु निरुध्यमाने, बाह्यार्थभोगो मनसो विसृज्यते
- ६ तेन स्वदौष्ट्यं परिमुच्य चित्तं, शनैः शनैः शान्तिमुपाददाति
चित्तस्य बाह्यार्थ-विमोक्षमेव, मोक्षं विदुर् मोक्षण-लक्षणज्ञाः
- ७ दमं विना साधुमनःप्रसाद-हेतुं न विद्मः सुकरं मुमुक्षोः
दमेन चित्तं निज-दोषजातं, विसृज्य शान्तिं समुपैति शीघ्रम्
- ८ सर्वेंद्रियाणां गति-निग्रहेण, भोग्येषु दोषाद्यवमर्शनेन
ईशप्रसादात् च गुरोः प्रसादात्, शान्तिं समायात्यचिरेण चित्तम्

३ तितिक्षा

- १ आध्यात्मिकादि यद् दुःखं प्राप्तं प्रारब्ध-वेगतः
अचिंतया तत्-सहनं तितिक्षेति निगद्यते
- २ रक्षा तितिक्षा-सदृशी मुमुक्षोर्
न विद्यते ऽसौ पविना न भिद्यते
ययैव धीराः क्वचीव विघ्नान्
सर्वास् तृणीकृत्य जयन्ति मायाम्
- ३ क्षमावतामेव हि योग-सिद्धिः
स्वाराज्यलक्ष्मा-सुखभोग-सिद्धिः
क्षमा-विहीना निपतन्ति विघ्नैर्
वातैर् हताः पर्ण-चया इव द्रुमात्

- ४ तितिक्षया तपो दानं यज्ञस् तीर्थं व्रतं श्रुतम्
भूतिः स्वर्गोऽपवर्गश्च प्राप्यते तत्तदर्थिभिः
- ५ ब्रह्मचर्यं अहिंसा च साधूनां अप्यगर्हणम्
पराक्षेपादि-सहनं तितिक्षोरेव सिध्यति
- ६ तस्मात् मुमुक्षो-राधिका तितिक्षा, संपादनीये-प्सितकार्य-सिद्धयै
तीव्रा मुमुक्षा च मह-त्युपेक्षा, चोभे तितिक्षा-सहकारि कारणम्
- ७ तत्तत्काल-समागतामय-ततेः शान्त्यै प्रवृत्तो यदि
स्यात् तत्तत्-परिहारकौषध-रतम् तच्चिंतने तत्परः
तद्भिक्षुः श्रवणादि-धर्म-रहितो भूत्वा मृतश् चेत ततः
किं सिद्धेः फल-माप्नुयात् उभयथा भ्रष्टो भवेत् स्वार्थतः
- ८ योगं अभ्यस्यतो भिक्षोर् योगात् चलित-चेतसः
प्राप्य पुण्य-कृतांल् लोकान् इत्यादि प्राह केशवः
- ९ न तु कृत्वैव संन्यासं तूष्णीमेव मृतस्य हि
पुण्यलोक-गतिं व्रूते भगवान् न्यासमात्रतः
- १० तस्मात् तितिक्षया सोढ्वा तत्तद्-दुःखं उपागतम्
कुर्यात् शक्त्यनुरूपेण श्रवणादि शनैः शनैः

४ उपरतिः

- १ साधनत्वेन दृष्टानां सर्वेषामपि कर्मणाम्
विधिना यः परित्यागः स संन्यासः सतां मतः
- २ उपरमयति कर्माणीत्युपरति-शब्देन कथ्यते न्यासः
न्यासेन हि सर्वेषां श्रुत्या प्रोक्तो विकर्मणां त्यागः
- ३ उत्पाद्यं आप्यं संस्कार्यं विकार्यं परिगण्यते
चतुर्विधं कर्म-साध्यं फलं नान्यत् इतः परम्
- ४ नैतत् अन्यतरं ब्रह्म कदा भवितुमर्हति
स्वतःसिद्धं सर्वदाप्तं शुद्धं निर्मलमक्रियम्
- ५ इत्येवं वस्तुनस् तच्चं श्रुतियुक्ति-व्यवस्थितम्
तस्मात् न कर्म-साध्यत्वं ब्रह्मणो ऽस्ति कुतश्चन
- ६ प्रत्यग्ब्रह्म-विचारपूर्व-मुभयोर् एकत्व-बोधाद् विना
कैवल्यं पुरुषस्य सिध्यति परब्रह्मात्मता-लक्षणम्
न स्नानैरपि कीर्तनैरपि जपैर् नो कृच्छ्र-चांद्रायणैर्
नो वाप्यध्वर-यज्ञ-दान-निगमैर् नो मंत्र-तंत्रैरपि
- ७ ज्ञानादेव तु कैवल्यं इति श्रुत्या निगद्यते
ज्ञानस्य मुक्ति-हेतुत्वं अन्य-व्यावृत्तिपूर्वकम्

- ८ यथाग्नेस् तृणकूटस्य, तेजसस् तिमिरस्य च
सहयोगो न घटते तथैव ज्ञान-कर्मणोः
- ९ संन्यसेत् सुविरक्तः सन् इहामुत्रार्थतः सुखात्
अविरक्तस्य संन्यासो निष्फलो ज्याज्य-यागवत्
- १० संन्यस्य तु यतिः कुर्यात् न पूर्वविषय-स्मृतिम्
तां तां, तत्-स्मरणे तस्य जुगुप्सा जायते यतः

५ श्रद्धा

- १ गुरु-वेदांत-वाक्येषु बुद्धिर् या निश्चयात्मिका
सत्यं इत्येव सा श्रद्धा निदानं मुक्ति-सिद्धये
- २ श्रद्धावतां एव सतां पुमर्थः
समीरितः सिध्यति नेतरेषाम्
उक्तं सुसूक्ष्मं परमार्थ-तत्त्वं
श्रद्धत्स्व सोम्येति च वक्ति वेदः
- ३ श्रद्धा-विहीनस्य तु न प्रवृत्तिः
प्रवृत्ति-शून्यस्य न साध्य-सिद्धिः
अश्रद्धयैवाभिहताश्च सर्वे
मज्जन्ति संसार-महासमुद्रे

- ४ अस्तीत्येवोपलब्धव्यं वस्तु-सद्भाव-निश्चयात्
सद्भाव-निश्चयम् तत्र श्रद्धया शास्त्र-सिद्धया
- ५ तस्मात् श्रद्धा सुसंपाद्या गुरु-वेदांत-वाक्ययोः
मुमुक्षोः श्रद्धाधानस्य फलं सिध्यति नान्यथा

६ समाधानम्


- १ श्रुत्युक्तार्थावगाहाय विदुषा ज्ञेय-वस्तुनि
चित्तस्य सम्यग् आधानं समाधानं इतीर्यते
- २ चित्तस्य साध्यैकपरत्वमेव
पुमर्थ-सिद्धेर् नियमेन कारणम्
नैवान्यथा सिध्यति साध्य-मीषद्
मनः-प्रमादे विफलः प्रयत्नः
- ३ चित्तं च दृष्टिं करणं तथान्यत्
एकत्र बध्नाति हि लक्ष्य-भेत्ता
किञ्चित् प्रमादे सति लक्ष्य-भेत्तुर्
बाण-प्रयोगो विफलो यथा तथा
- ४ सिद्धेश्च चित्त-समाधानं असाधारण-कारणम्
यतस ततो मुमुक्षूणां भवितव्यं सदा मुना
- ५ अत्यंत-तीव्र-वैराग्यं फल-लिप्सा महत्तरा
तदेतत् उभयं विद्यात् समाधानस्य कारणम्

: ५ : मुमुक्षुत्वम्

- १ ब्रह्मात्मैकत्व-विज्ञानात् यद् विद्वान् मोक्तुमिच्छति
संसार-पाशबंधं तत् मुमुक्षुत्वं निगद्यते
- २ साधनानां तु सर्वेषां मुमुक्षा मूल-कारणम्
अनिच्छोरप्रवृत्तस्य क्व श्रुतिः क्व नु तत्-फलम्
- ३ तीव्र-मध्यम-मंदातिमंद-भेदाश् चतुर्विधाः
मुमुक्षा तत्-प्रकारोऽपि कीर्त्यते श्रूयतां बुधैः
- ४ तापैस् त्रिभिर् नित्य-मनेकरूपैः
संतप्यमानो क्षुभितांतरात्मा
परिग्रहं सर्व-मनर्थ-बुद्ध्या
जहाति सा तीव्रतरा मुमुक्षा
- ५ ताप-त्रयं तीव्र-मवेक्ष्य वस्तु
दृष्ट्वा कलत्रं तनयान् विहातुम्
मध्ये द्वयोर् लोडन-मात्मनो यत्
सैषा मता माध्यमिकी मुमुक्षा
- ६ मोक्षस्य कालोऽस्ति किमद्य मे त्वरा
भुक्तवैव भोगान् कृत-सर्वकार्यः
मुक्त्यै यतिष्ये ऽहमथेति बुद्धिर्
एषैव मंदा कथिता मुमुक्षा

- ७ मार्गे प्रयातुर् मणि-लाभवत् मे
लभेत मोक्षो यदि तर्हि धन्यः
इत्याशया मूढ-धियां मतिर् या
सैषा-तिमंदा-भिमता मुमुक्षा
- ८ जन्मानेक-सहस्रेषु तपसा ऽऽ राधितेश्वरः
तेन निःशेष-निर्धूत-हृदयस्थित-कल्मषः
- ९ शास्त्रविद् गुणदोष-ज्ञो भोग्यमात्रे विनिःस्पृहः
नित्यानित्य-पदार्थ-ज्ञो मुक्ति-कामो दृढ-व्रतः
- १० निष्टप्तं अग्निना पात्रं उद्वास्य त्वरया यथा
जहाति गेहं तद्वच्च तीव्रमोक्षेच्छया द्विजः
- ११ स एव सद्यस् तरति संसृतिं गुर्वनुग्रहात्
यस्तु तीव्र-मुमुक्षुः स्यात् स जीवन्नेव मुच्यते
- १२ जन्मांतरे मध्यमस् तु तदन्यस् तु युगान्तरे
चतुर्थः कल्प-कोट्यां वा नैव बंधात् विमुच्यते
- १३ खादते मोदते नित्यं शुनकः सूकरः खरः
तेषां एषां विशेषः को वृत्तिर् येषां तु तैः समा
- १४ यावत् नाश्रयते रोगो यावत् नाक्रमते जरा
यावत् न धीर् विपर्येति यावत् मृत्युं न पश्यति

- १५ तावदेव नरः स्वस्थः सारग्रहण-तत्परः
विवेकी प्रयतेताशु भवबंध-विमुक्तये
- १६ देवर्षि-पितृ-मर्त्यर्ण-बंधमुक्तास् तु कोटिशः
भवबंध-विमुक्तस् तु यः कश्चिद् ब्रह्मवित्तमः
- १७ अंतरबंधेन बद्धस्य किं बहिरबंध-मोचनैः
तत् अंतरबंध-मुक्त्यर्थं क्रियतां कृतिभिः कृतिः
- १८ कृति-पर्यवसानैव मता तीव्र-मुमुक्षुता
अन्या तु रंजनामात्रा यत्र नो दृश्यते कृतिः
- १९ शिरो विवेकस् त्वत्यंतं वैराग्यं वपु रुच्यते
शमादयः षट् अंगानि मोक्षेच्छा प्राण इष्यते
- २० ईदृशांग-समायुक्तो जिज्ञासुर् युक्ति-कोविदः
शूरो मृत्युं निहंत्येव सम्यग्ज्ञानासिना ध्रुवम्



भक्ति-मार्गः

भराठी ग्रंथ संग्रहालय, ठाणे. स्वल्पत.

अनुक्रम २०९९ वि: ११०३

आफ १४९६ नों दि: ११०३

प्रकरणानि

I वैष्णवी भक्तिः

स्तोत्राणि	श्लोक-संख्या
१. षट्पदी	७
२. अच्युताष्टकम्	८
३. कृष्णाष्टकम्	९
४. गोविन्द-पंचकम्	५
५. भजे पांडुरंगम्	६
भक्ति-विचारः	
६. भक्ति-तत्त्वम्	१४
७. सगुण-निर्गुणम्	१०
मंत्रः	
८. त्रिंशदक्षर-मंत्रः	१

II शैवी उपासना

९. महः शैव-मीडे	७
१०. अपराध-क्षमापनम्	१

III मातृ-वंदनम्

११. क्वचिदपि कुमाता न भवति	६
१२. आनन्द-लहरी	८
१३. माता अन्नपूर्णा	६
१४. गंगा-स्तवः	४
१५. नर्मदाष्टकम्	८

I वैष्णवी भक्तिः — स्तोत्राणि

: १ : षट्-पदी

- १ अविनयमपनय विष्णो दमय मनः शमय विषय-मृगतृष्णाम्
भूत-दयां विस्तारय. तारय संसार-सागरतः
- २ दिव्यधुनी-मकरंदे परिमलपरिभोग-सच्चिदानंदे
श्रीपति-पदारविंदे भवभय-खेदच्छिदे वंदे
- ३ सत्यपि भेदापगमे नाथ तवाहं न मामकीनस् त्वम्
सामुद्रो हि तरंगः क्वचन समुद्रो न तारंगः
- ४ उद्धृत-नग नगभिदनुज दनुजकुलामित्र मित्रशशि-दृष्टे
दृष्टे भवति प्रभवति न भवति किं भव-तिरस्कारः
- ५ मत्स्यादिभिरवतारैर् अवतारवता वता सदा वसुधाम्
परमेश्वर परिपाल्यो भवता भवताप-भीतो ऽहम्
- ६ दामोदर गुण-मंदिर सुंदर-वदनारविंद गोविंद
भवजलधि-मथनमंदर परमं दरमपनय त्वं मे
- * * *
- ७ नारायण करुणामय शरणं करवाणि तावकौ चरणौ
इति षट्पदी मदीये वदन-सरोजे सदा वसतु

: २ : अच्युताष्टकम्

- १ अच्युतं केशवं राम-नारायणं
कृष्ण-दामोदरं वासुदेवं हरिम्
श्री-धरं मा-धवं गोपिका-वल्लभं
जानकी-नायकं रामचंद्रं भजे
- २ अच्युतं केशवं सत्यभामा-धवं
माधवं श्रीधरं राधिका-राधितं
इंदिरा-मंदिरं चेतसा सुंदरं
देवकी-नंदनं नंद-जं संदधे
- ३ विष्णवे जिष्णवे शंखिने चक्रिणे
रुक्मिणी-रागिणे जानकी-जानये
वल्लवी-वल्लभाया चिंताया त्मने
कंस-विध्वंसिने वंशिने ते नमः
- ४ कृष्ण गोविंद हे राम नारायण
श्री-पते वासुदेवा-जित श्री-निधे
अच्युतानंत हे माधवा-धोक्षज
द्वारका-नायक द्रौपदी-रक्षक

- ५ राक्षस-क्षोभितः सीतया शोभितो
दंडकारण्यभू-पुण्यताकारणः
लक्ष्मणेनान्वितो वानरैः सेवितो
ऽगस्त्य-संपूजितो राघवः पातु माम्
- ६ धेनुकारिष्टको ऽनिष्टकृद् द्वेषिणां
केशि-हा कंस-हृद् वंशिका-वादकः
पूतना-कोपकः सूरजा-खेलनो
बाल-गोपालकः पातु मां सर्वदा
- ७ विद्युदुद्घोतवान् प्रस्फुरद्वाससं
प्रावृडंभोदवत् प्रोल्लसद्-विग्रहम्
वन्यया मालया शोभितोरःस्थलं
लोहितांघ्रिद्वयं वारिजाक्षं भजे
- ८ कुंचितैः कुंतलैर् भ्राजमानाननं
रत्न-मौलिं लसत्-कुंडलं गंडयोः
हार-केयूरकं कंकण-प्रोज्ज्वलं
किंकिणी-मंजुलं श्यामलं तं भजे

: ३ : कृष्णाष्टकम्

- १ श्रिया-श्लिष्टो विष्णुः स्थिरचर-त्रपुरं वेद-विषयो
धियां साक्षी शुद्धो हरि-रसुर-हंता ब्रज-नयनः
गदी शंखी चक्री विमल-वनमाली स्थिर-रुचिः
शरण्यो लोकेशो मम भवतु कृष्णो ऽक्षि-विषयः
- २ यतः सर्वं जातं वियदनिल-मुख्यं जगदिदं
स्थितौ निःशेषं यो ऽवति निज-सुखांशेन मधु-हा
लये सर्वं स्वस्मिन् हरति कलया यस् तु स विभुः
शरण्यो लोकेशो मम भवतु कृष्णो ऽक्षि-विषयः
- ३ असून् आयम्यादौ यम-नियम-मुख्यैः सु-करणैर्
निरुध्येदं चित्तं हृदि विलय-मानीय सकलम्
य-मीढ्यं पश्यन्ति प्रवर-मतयो मायिन-मसौ
शरण्यो लोकेशो मम भवतु कृष्णो ऽक्षि-विषयः
- ४ पृथिव्यां तिष्ठन् यो यमयति महीं वेद न धरा
य-मित्यादौ वेदो वदति जगतां ईश-ममलम्
नियन्तारं ध्येयं मुनि-सुर-नृणां मोक्षद-मसौ
शरण्यो लोकेशो मम भवतु कृष्णो ऽक्षि-विषयः

- ५ महेन्द्रादिर् देवो जयति दितिजान् यस्य बलतो
न कस्य स्वातंत्र्यं क्वचिदपि कृतौ यत्-कृति-मृते
कवित्वादेर् गर्वं परिहरति यो ऽसौ विजयिनः
शरण्यो लोकेशो मम भवतु कृष्णो ऽक्षि-विषयः
- ६ विना यस्य ध्यानं व्रजति पशुतां सूकर-मुखां
विना यस्य ज्ञानं जनिमृति-भयं याति जनता
विना यस्य स्मृत्या कृमिशत-जनिं याति स विभुः
शरण्यो लोकेशो मम भवतु कृष्णो ऽक्षि-विषयः
- ७ नरातंकोत्तंकः शरण-शरणो भ्रांति-हरणो
घनश्यामो वामो व्रजशिशु-वयस्यो ऽर्जुन-सखः
स्वयंभूर् भूतानां जनक उचिताचार-सुखदः
शरण्यो लोकेशो मम भवतु कृष्णो ऽक्षि-विषयः
- ८ यदा धर्म-ग्लानिर् भवति जगतां क्षोभकरणी
तदा लोकस्वामी प्रकटित-वपुः सेतुधृ-गजः
सतां धाता स्वच्छो निगमगण-गीतो व्रज-पतिः
शरण्यो लोकेशो मम भवतु कृष्णो ऽक्षि-विषयः

- ९ इति हरिरखिलात्मारधितः शंकरेण
श्रुतिविशद-गुणो ऽसौ मातृ-मोक्षार्थ-माद्यः
यतिवर-निकटे श्री-युक्त आविर्बभूव
स्वगुण-वृत उदारः शंखचक्राब्ज-हस्तः

[कृष्णाष्टकम्]

: ४ : गोविंद-पंचकम्

- १ सत्यं ज्ञान-मनंतं नित्य-मनाकाशं परमाकाशं
गोष्ठप्रांगण-रिंगणलोल-मनायासं परमायासम्
मायाकल्पित-नानाकार-मनाकारं भुवनाकारम्
क्षमा-मा-नाथ-मनाथं प्रणमत गोविंदं परमानंदम्
- २ त्रैविष्टप-रिपुवीर-घ्नं क्षितिभार-घ्नं भवरोग-घ्नं
कैवल्यं नवनीताहार-मनाहारं भुवनाहारम्
वैमल्यस्फुट-चेतोवृत्ति-विशेषाभास-मनाभासं
शैवं केवल-शांतं प्रणमत गोविंदं परमानंदम्
- ३ गो-पालं भूलीलाविग्रह-गोपालं कुल-गोपालं
गोपीखेलन-गोवर्धनधृति-लीलालालित-गोपालम्
गोभिर् निगदित-गोविंदस्फुटनामानं बहु-नामानं
गोपी-गोचरदूरं प्रणमत गोविंदं परमानंदम्

४ कांतं कारण-कारण-मादि-मनादिं काल-मनाभासं
कालिंदीगत-कालियशिरसि मुहुर् नृत्यन्तं सुनृत्यंतम्
कालं काल-कलातीतं कलिताशेषं कलिदोष-घ्नम्
कालत्रय-गति-हेतुं प्रणमत गोविंदं परमानंदम्

५ वृंदावन-भ्रुवि वृंदारकगण-वृंदा-राधित वन्दे ऽहम्
कुंदाभामल-मंदस्मेर-सुधानंदं सुहृदानंदम्
वंद्याशेष-महामुनिमानस-वंद्यानंद-पदद्वंद्वम्
वंद्याशेष-गुणाब्धिं प्रणमत गोविंदं परमानंदम्

[गोविंदाष्टकम्]

: ५ : भजे पांडुरंगम्

- १ महायोग-पीठे तटे भीमरथ्यां, वरं पुंडरीकाय दातुं मुनींद्रैः
समागत्य तिष्ठन्त-मानंदकंदं, परब्रह्म-लिंगं भजे पांडुरंगम्
- २ तडिद्-वाससं नीलमेघावभासं, रमा-मंदिरं सुंदरं चित्-प्रकाशम्
वरं त्विष्टिकायां सम-न्यस्त-पादं, परब्रह्म-लिंगं भजे पांडुरंगम्
- ३ प्रमाणं भवाब्धे-रिदं मामकानां, नितंबः कराभ्यां धृतो येन तस्मात्
विधातुर् वसत्यै धृतो नाभिकोशः, परब्रह्म-लिंगं भजे पांडुरंगम्
- ४ शरच्चंद्रबिंबाननं चारुहासं, लसत्कुंडल-क्रांतगंडस्थलांगम्
जपाराग-बिंबाधरं कंजनेत्रं, परब्रह्म-लिंगं भजे पांडुरंगम्

- ५ विभुं वेणुनादं चरंतं दुरंतं, स्वयं लीलया गोपवेषं दधानम्
गवां वृन्दकानन्दनं चारुहासं, परब्रह्म-लिंगं भजे पांडुरंगम्
- ६ अजं रुक्मिणी-प्राणसंजीवनं तं, परं धाम कैवल्य-मेकं तुरीयम्
प्रसन्नं प्रपन्नार्ति-हं देवदेवं, परब्रह्म-लिंगं भजे पांडुरंगम्

[पांडुरंगाष्टकम्]

: ६ : भक्ति-विचारः — भक्ति-तत्त्वम्

१ द्वेषा भक्तिः

- १ चित्ते सत्त्वोत्पत्तौ तडिदिव बोधोदयो भवति
तर्ह्येव स स्थिरः स्यात् यदि चित्तं शुद्धिमुपयाति
- २ शुध्यति हि नांतरात्मा कृष्णपदांभोजभक्ति-मृते
वसनमिव क्षारोदैर् भक्त्या प्रक्षाल्यते चेतः
- ३ स्थूला सूक्ष्मा चेति द्वेषा हरिभक्ति-रुद्दिष्टा
प्रारंभे स्थूला स्यात् सूक्ष्मा तस्याः सकाशाच्च

२ स्थूला भक्तिः

- ४ स्वाश्रम-धर्माचरणं कृष्णप्रतिमार्चनोत्सवो नित्यम्
विविधोपचार-करणैर् हरि-दासैः संगमः शश्वत्

- ५ कृष्णकथा-संश्रवणे महोत्सवः सत्य-वादश् च
पर-युवतौ द्रविणे वा परापवादे पराङ्मुखता
- ६ ग्राम्यकथासू-द्वेगः सुतीर्थ-गमनेषु तात्पर्यम्
यदुपतिकथा-वियोगे व्यर्थं गत-मायुरिति चिंता
- ७ एवं कुर्वति भक्तिं कृष्णकथानुग्रहोत्पन्ना
समुदेति सूक्ष्म-भक्तिर् यस्या हरिरन्तरा विशति

३ सूक्ष्मा भक्तिः

- ८ स्मृति-सत्पुराण-वाक्यैर् यथाश्रुतायां हरेर् मूर्तौ
मानस-पूजाभ्यासो विजन-निवासे ऽपि तात्पर्यम्
- ९ सत्यं समस्त-जंतुषु कृष्णस्या-विःस्थितेर् ज्ञानम्
अद्रोहो भूतगणे ततस् तु भूतानुकंपा स्यात्
- १० प्रमित-गृहच्छा-लाभे संतुष्टिर्, दार-पुत्रादौ
ममता-श्च नतो निरहंकारत्व-मक्रोधः
- ११ मृदु-भाषिता प्रसादो निज-निंदायां स्तुतौ समता
सुखदुःख-शीतलोष्ण-द्वंद्वसहिष्णुत्व-मापदो न भयम्
- १२ निद्राहारविहारेष्वनादरः संग-राहित्यम्
वचने च अनवकाशः कृष्ण-स्मरणेन शाश्वती शांतिः

- १३ केनापि गीयमाने हरिगीते वेणुनादे वा
आनंदाविरभावो युगपत् स्याद् हृष्टसात्त्विकोद्रेकः
- १४ जंतुषु भगवद्भावं भगवति भूतानि पश्यति क्रमशः
एतादृशी दशा चेत् तदैव हरिदास-वर्यः स्यात्

[प्रबोध-सुधाकरः]

: ७ : सगुण-निर्गुणम्

- १ भूतेष्वंतर्यामी ज्ञानमयः सच्चिदानंदः
प्रकृतेः परः परात्मा यदुकुल-तिलकः स एवायम्
- २ ननु सगुणो दृश्य-तनुस् तथैकदेशाधिवासश् च
स कथं भवेत् परात्मा प्राकृतवत् रागरोष-युतः
- ३ इतरे दृश्य-पदार्था लक्ष्यन्ते ऽनेन चक्षुषा सर्वे
भगवान् अनया दृष्ट्या न लक्ष्यते ज्ञानदृग्-गम्यः
- ४ यद् विश्वरूपदर्शन-समये पार्थाय दत्तवान् भगवान्
दिव्यं चक्षुस्, तस्मात् अदृश्यता युज्यते नृ-हरौ
- ५ यद्यपि साकारो ऽयं तथैकदेशी विभाति यदुनाथः
सर्वगतः सर्वात्मा तथाप्ययं सच्चिदानंदः

- ६ तस्मात् न कोऽपि शत्रुर् नो मित्रं नाप्युदासीनः
नृहरिः सन्मार्गस्थः सफलः शाखीव यदुनाथः
- ७ लोहशलाका-निवहैः स्पर्शाश्मनि भिद्यमाने ऽपि
स्वर्णत्वमेति लौहं द्वेषादपि विद्विषां तथा प्राप्तिः
- ८ भूत-समत्वं नृहरेः समो हि मशकेन नागेन
लोकैः समस् त्रिभिर् वेत्युपनिषदा भाषितः साक्षात्
- ९ परमार्थतो विचारे गुड-तन्मधुरत्व-दृष्टांतात्
नश्वरमपि नृ-शरीरं परमात्माकारतां याति
- १० किं पुनरनंत-शक्तेर् लीला-वपुरीश्वस्येह
कर्माण्यलौकिकानि स्वमायया विदधतो नृहरेः

[प्रबोध-सुधाकरः]

त्रिंशदक्षर-मंत्रः

- १ नारायण नारायण जय गोविंद हरे
नारायण नारायण जय गोपाल हरे

[नारायण-स्तोत्रम्]

II शैवी उपासना

: ९ : महः शैव-मीडे

- १ अनाद्यंत-माद्यं परं तत्त्व-मर्थं
चिदाकारमेकं तुरीयं त्वमेयम्
हरिब्रह्म-मृग्यं परब्रह्मरूपं
मनोवागतीतं महः शैव-मीडे
- २ शिवेशान-तत्पूरुषाघोर-वामा-
दिभिर् ब्रह्मभिर् हृन्मुखैः षड्भि-रंगैः
अनौपम्य-षट्त्रिंशतं तत्त्वविद्यां
अतीतं परं त्वां कथं वेत्ति को वा
- ३ जगन्नाथ मन्नाथ गौरी-सनाथ
प्रपन्नानुकंपिन् विपन्नार्ति-हारिन्
महःस्तोम-मूर्ते समस्तैकबंधो
नमस् ते नमस् ते पुनस् ते नमो ऽस्तु
- ४ त्वदन्यः शरण्यः प्रपन्नस्य नेति
प्रसीद स्मरन्नेव हन्यास् तु दैन्यम्
न चेत् ते भवेद् भक्तवात्सल्य-हानिस्
ततो मे दयालो दयां संनिधेहि

- ५ अयं दान-कालस्र त्वहं दान-पात्रं
भवान् नाथ दाता त्वदन्यं न याचे
भवद्भक्तिमेव स्थिरां देहि मह्यं
कृपाशील शंभो कृतार्थो ऽस्मि तस्मात्
- ६ पशुं वेत्सि चेन्-मां त्वमेवाधिरूढः
कलंकीति वा मूर्ध्नि धत्से त्वमेव
द्विजिह्वः पुनः सोऽपि ते कंठभूषा
त्वदंगीकृताः सर्व सर्वे ऽपि धन्याः
- ७ अकंठे कलंकात् अनंगे भुजंगात्
अपाणौ कपालात् अभाले ऽनलाक्षात्
अमौलौ शशांकात् अवामे कलत्रात्
अहं देव-मन्यं न मन्ये न मन्ये

[शिव-भुजंगप्रयात-स्तोत्रम्]

: १० : अपराध-क्षमापनम्

- १ कर-चरण-कृतं वाक्-काय-जं कर्म-जं वा
श्रवण-नयन-जं वा मानसं वापराधम्
विहितमविहितं वा सर्वमेतत् क्षमस्व
जय जय करुणाब्धे श्रीमहादेव शंभो

[शिव-मानसपूजा]

III मातृ-वंदनम्

: ११ : क्वचिदपि कुमाता न भवति

- १ न मंत्रं नो तंत्रं तदपि च न जाने स्तुति-महो
न चाह्वानं ध्यानं तदपि च न जाने स्तुति-कथाः
न जाने मुद्रास् ते तदपि च न जाने विलपनम्
परं जाने मातस् त्वदनुसरणं क्लेश-हरणम्
- २ विधेरज्ञानेन द्रविण-विरहेणा-लसतया
विधेयाशक्यत्वात् तव चरणोर् या च्युति-रभूत्
तदेतत् क्षंतव्यं जननि सकलोद्धारिणि शिवे
कुपुत्रो जायेत क्वचिदपि कुमाता न भवति
- ३ पृथिव्यां पुत्रास् ते जननि बहवः संति सरलाः
परं तेषां मध्ये विरल-तरलो ऽहं तव सुतः
मदीयो ऽयं त्यागः समुचित-मिदं नो तव शिवे
कुपुत्रो जायेत क्वचिदपि कुमाता न भवति
- ४ जगन्मातर् मातस् तव चरण-सेवा न रचिता
न वा दत्तं देवि द्रविण-मपि भूयस् तव मया
तथापि त्वं स्नेहं मायि निरुपमं यत् प्रकुरुषे
कुपुत्रो जायेत क्वचिदपि कुमाता न भवति

- ५ श्वपाको जल्पाको भवति मधुपाकोपम-गिरा
निरांतको रंको विहरति चिरं कोटि-कनकैः
तवापणं कर्णं विशति मनुवण फलमिदम्
जनः को जानीते जननि जपनीयं जप-विधौ
- ६ जगदंब विचित्रमत्र किं, परिपूर्णा करुणा ऽस्ति चेन् मायि
अपराध-परंपरावृतं, न हि माता समुपेक्षते सुतम्

[बृहत्-स्तोत्र-रत्नाकरतः]


: १२, : आनंद-लहरी

- १ भवानि स्तोतुं त्वां प्रभवति चतुर्भिर् न वदनैः
प्रजानां ईशानस् त्रिपुर-मथनः पंचभिरपि
न षड्भिः सेनानीर् दशशत-मुखै रप्यहि-पतिस्
तदान्येषां केषां कथय कथमस्मिन् अवसरः
- २ घृत-क्षीर-द्राक्षा-मधु-मधुरिमा कैरपि पदैर्
विशिष्या नाख्येयो भवति रसनामात्र-विषयः
तथा ते सौंदर्यं परमशिव-दृङ्मात्र-विषयः
कथंकारं ब्रूमः सकलनिगमागोचर-गुणे

- ३ सपर्णा आकीर्णा कतिपय-गुणैः सादरमिह
 श्रयन्त्यन्ये वल्लीं मम तु मतिरेवं विलसति
 अपर्णैका सेव्या जगति सकलैर् यत्परिवृतः
 पुराणो ऽपि स्थाणुः फलति किल कैवल्य-पदवीम्
- ४ त्रिधात्री धर्माणां त्वमसि सकलाम्नाय-जननी
 त्वमर्थानां मूलं धनद-नमनीयांघ्रिकमले
 त्वमादः कामानां जननि कृत-कंदर्पविजये
 सतां भक्तेर् बीजं त्वमसि परमब्रह्म-महिषी
- ५ प्रभूता भक्तिस् ते यदपि न ममा-लोल-मनसस्
 त्वया तु श्रीमत्या सदयमवलोक्यो ऽहमधुना
 पयोदः पानीयं दिशति मधुरं चातक-मुखे
 भृशं शंके कैर् वा विधिभिरनुनीता मम मतिः
- ६ कृपापांगालोकं वितर तरसा साधु-चरिते
 न ते युक्तोपेक्षा मयि शरण-दीक्षां उपगते
 न चेत् इष्टं दद्यात् अनुपदमहो कल्प-लतिका
 विशेषः सामान्यैः कथमितरवल्ली-परिकरैः
- ७ अयः स्पर्शं लग्नं सपदि लभते हेम-पदवीं
 यथा रथ्या-पाथः शुचि भवति गंगौघ-मिलितम्
 तथा तत्तत्पापैर् अतिमलिनमंतरं मम यदि
 त्वयि प्रेम्णा सक्तं कथमिव न जायेत विमलम्

८ त्वदन्यस्मात् इच्छाविषय-फल-लाभे न नियमस्
त्वमर्थानां इच्छाधिकमपि समर्था वितरणे
इति प्राहुः प्रांचः कमलभवनाद्यास् त्वायि मनस्
त्वदासक्तं नक्तंदिव मुचित मीशानि कुरु तत्

: १३ : माता अन्नपूर्णा



- १ नित्यानंदकरी वराभयकरी सौंदर्यवतीकरी
निर्धूताखिलघोर-पावनकरी प्रत्यक्ष-माहेश्वरी
प्रालेयाचल-वंश-पावनकरी काशीपुराधीश्वरी
भिक्षां देहि कृपावलंबनकरी माता अन्नपूर्णेश्वरी
- २ योगानंदकरी रिपुक्षयकरी धर्मार्थनिष्ठाकरी
चंद्रार्कानल-भासमान-लहरी त्रैलोक्य-रक्षाकरी
सर्वेश्वर्य-समस्त-वांछितकरी काशीपुराधीश्वरी
भिक्षां देहि कृपावलंबनकरी माता अन्नपूर्णेश्वरी
- ३ कैलासाचल-कंदरालयकरी गौरी उमा शंकरी
कौमारी निगमार्थ-गोचरकरी ओंकारबीजाक्षरी
मोक्षद्वार-कपाट-पाटन-करी काशीपुराधीश्वरी
भिक्षां देहि कृपावलंबनकरी माता अन्नपूर्णेश्वरी

४ दृश्यादृश्य-प्रभूत-वाहनकरी ब्रह्मांड-भांडोदरी
लीलानाटक-सूत्र-भेदनकरी विज्ञानदीपांकुरी
श्रीविश्वेश-मनःप्रसादनकरी काशीपुराधीश्वरी
भिक्षां देहि कृपावलंबनकरी माता अन्नपूर्णेश्वरी

५ अन्नपूर्णे सदा-पूर्णे शंकर-प्राणवल्लभे
ज्ञानवैराग्य-सिद्धयर्थं भिक्षां देहि च पार्वती

६ माता च पार्वती देवी, पिता देवो महेश्वरः
बांधवाः शिव-भक्ताश् च, स्वदेशो भुवन-त्रयम्

[अन्नपूर्णा-स्तोत्रम्]

: १४ : गंगा-चतुष्टयम्

१ ब्रह्मांडं खंडयंती हर-शिरसि जटावल्लि मुल्लासयंती
स्वर्लोकात् आपतंती कनकगिरि-गुहा-गंड-शैलात् स्वलंती
क्षोणी-पृष्ठे लुठंती दुरितचय-चमूर् निर्भरं भर्त्सयंती
पाथोधिं पूरयंती सुरनगर-सरित् पावनी नः पुनातु

२ आदौ आदि-पितामहस्य नियमव्यापार-पात्रे जलं
पश्चात् पन्नग-शायिनो भगवतः पादोदकं पावनम्
भूयः शंभुजटा-विभूषणमणिर् जह्नोर् महर्षे-रियं
कन्या कल्मष-नाशिनी भगवती भागीरथी दृश्यते

- ३ शैलेंद्रात् अवतारिणी निजजले मञ्जज्-जनोत्तारिणी
पारावार-विहारिणी भवभयश्रेणी-समुत्सारिणी
शेषाहे-रनुकारिणी हरशिरोवल्ली-दलाकारिणी
काशीप्रांत-विहारिणी विजयते गंगा मनो-हारिणी
- ४ कुतो ऽवीचिर् वीचिस् तव यदि गता लोचन-पथं
त्व-मापीता पीतांबरपुर-निवासं वितरसि
त्वदुत्संगे गंगे पतति यदि कायस् तनुभृतां
तदा मातः शातक्रतव-पद-लाभो ऽप्यतिलघुः

[गंगाष्टकम्]

: १५ : नर्मदाष्टकम्

- १ सविंदुसिंधुर-स्खलत्-तरंगभंग-रंजितं
द्विषत्-सुपापजात-जातकारि-वारि-संयुतम्
कृतांतदूत-काल-भूत-भीति-हारि वर्म-दे
त्वदीय-पादपंकजं नमामि देवि नर्म-दे
- २ त्वदंबुलीन-दीनमीन-दिव्यसंप्रदायकं
कलौ मलौघभार-हारि सर्वतीर्थ-नायकम्
सुमत्स्य-कच्छ-नक्र-चक्र-चक्रवाक-शर्म-दे
त्वदीय-पादपंकजं नमामि देवि नर्म-दे
- ३ महागभीर-नीरपूर-पाप-धूत-भूतलं
ध्वनत्-समस्त-पातकारि दारितापदाचलम्
जगल्ल-लये महाभये मृकंडुसूनु-हर्म्य-दे
त्वदीय-पादपंकजं नमामि देवि नर्म-दे

- ४ गतं तदैव मे भयं त्वदंबु वीक्षितं यदा
मृकंडुसूनु-शौनकासुरारि-सेवि सर्वदा
पुनर्भवाब्धि-जन्मजं भवाब्धि-दुःख-वर्म-दे
त्वदीय-पादपंकजं नमामि देवि नर्म-दे
- ५ अलक्षलक्ष-किन्नरामरासुरादि-पूजितम्
सुलक्षनीरतीर-धीरपक्षिलक्ष-कूजितम्
वासिष्ठ-शिष्ट-पिप्पलादि-कर्दमादि-शर्म-दे
त्वदीय-पादपंकजं नमामि देवि नर्म-दे
- ६ सनत्कुमार-नाचिकेत-कश्यपात्रि-षट्पदैर्
धृतं स्वकीय-मानसेषु नारदादि-षट्पदैः
रवींदु-रंतिदेव-देवराज-कर्म-शर्म-दे
त्वदीय-पादपंकजं नमामि देवि नर्म-दे
- ७ अलक्ष-लक्षलक्षपाप-लक्षसारसायुधं
ततस् तु जीवजंतुतंतु-भुक्तिमुक्ति-दायकम्
विरांचि-विष्णु-शंकर-स्वकीयधाम-वर्म-दे
त्वदीय-पादपंकजं नमामि देवि नर्म-दे
- ८ अहो मृतं स्वनं श्रुतं महेश-केशजा-तटे
किरात-सूत-वाडवेषु पंडिते शठे नटे
दुरंत-पापताप-हारि सर्वजंतु-शर्म-दे
त्वदीय-पादपंकजं नमामि देवि नर्म-दे

वेदान्त-पाठः

पराठी ग्रंथ संग्रहालय, ठाणे. स्वल्पतः
अमुकम् २६०९९ वि: ५१०५
क्रमांक १४९६ नों: वि: ७२१२५५

प्रकरणानि

१	प्रातःस्मरणम्	३
२	हरि-मीडे	१२
३	दक्षिणामूर्तिः	८
४	मनीषा-पंचकम्	५
५	ते घन्याः	७
६	कौपीन-भाग्यम्	३
७	शिवो ऽहं शिवो ऽहम्	६
८	शिवः केवलो ऽहम्	६
९	प्रत्यगेवाहमस्मि	५
१०	तदेवाहमस्मि	८
११	स नित्योपलब्धिस्वरूपो ऽहमात्मा	१०
१२	शुद्धं बुद्धं तत्त्वमसि त्वम्	३
१३	ब्रह्म तत् त्वमसि भावयात्मनि	१०
१४	उपदेश-पंचकम्	५
१५	परा पूजा	९

: १ : प्रातः-स्मरणम्

- १ प्रातः स्मरामि हृदि संस्फुरदात्म-तत्त्वं
सच्चित्सुखं परमहंस-गतिं तुरीयम्
यत् स्वप्न-जागर-सुषुप्त-मवैति नित्यं
तद् ब्रह्म निष्कल-महं, न च भूत-संघः
- २ प्रातर् भजामि मनसो वचसां अगम्यम्
वाचो विभान्ति निखिला यदनुग्रहेण
यत् नेति नेति वचनैर् निगमा अवोचुस्
तं देवदेव-मज-मच्युत-माहु-रग्न्यम्
- ३ प्रातर् भजामि तमसः पर-मर्क-वर्णं
पूर्णं सनातन-पदं पुरुषोत्तमाख्यम्
यस्मिन् इदं जग-दशेष-मशेष-मूर्तौ
रज्ज्वां भुजंगम इव प्रतिभासितं वै

प्रातः-स्मरणम्]

: २ : हरि-मीडे

- १ स्तोष्ये भक्त्या विष्णु-मनादिं जगदादिं
यस्मिन् एतत् संसृति-चक्रं भ्रमती-त्थम्
यस्मिन् दृष्टे नश्यति तत् संसृति-चक्रं
तं संसारध्वांत-विनाशं हरि-मीडे

- २ यस्यैकांशात् इत्थंमशेषं जगदेतत्
प्रादुर्भूतं येन पिनद्धं पुनरित्थम्
येन व्याप्तं येन विबुद्धं सुख-दुःखैस्
तं संसारध्वांत-विनाशं हरिमीडे
- ३ सर्वज्ञो यो यश्च हि सर्वः सकलो यो
यश्चानंदोऽनंत-गुणो यो गुण-धामा
यश्चाव्यक्तो व्यक्त-समस्तः सदसद् यस्
तं संसारध्वांत-विनाशं हरिमीडे
- ४ आचार्येभ्यो लब्ध-सुसूक्ष्माच्युततत्त्वा
वैराग्येणाभ्यास-बलाच्चैव द्रढिम्ना
भक्त्यैकाग्र-ध्यानपरा यं विदुरीशं
तं संसारध्वांत-विनाशं हरिमीडे
- ५ प्राणान् आयम्योमिति चित्तं हृदि रुध्वा
नान्यत् स्मृत्वा तत् पुनरत्रैव विलाप्य
क्षीणे चित्ते भा-दृशिरस्मीति विदुर् यं
तं संसारध्वांत-विनाशं हरिमीडे
- ६ यं ब्रह्माख्यं देवमनन्यं परिपूर्णं
हृत्स्थं भक्तैर्लभ्यमजं सूक्ष्ममतर्क्यम्
ध्यात्वात्म-स्थं ब्रह्मविदो यं विदुरीशं
तं संसारध्वांत-विनाशं हरिमीडे

- ७ हित्वा हित्वा दृश्य-मशेषं सविकल्पं
मत्वा शिष्टं भा-दृशिमात्रं गगनाभम्
त्यक्त्वा देहं यं प्रविशन्त्यच्युत-भक्ताम्
तं संसारध्वांत-विनाशं हरि-मीडे
- ८ ब्रह्मा विष्णू रुद्र-हुताशौ रवि-चन्द्रौ
इंद्रो वायुर् यज्ञ इतीत्थं परिकल्प्य
एकं सन्तं यं बहुधा ऽऽहुर् मति-भेदात्
तं संसारध्वांत-विनाशं हरि-मीडे
- ९ सत्यं ज्ञानं शुद्ध-मनंतं व्यतिरिक्तं
शान्तं गूढं निष्कल-मानंद-मनन्यम्
इत्याहादौ यं वरुणो ऽसौ भृगवे ऽजं
तं संसारध्वांत-विनाशं हरि-मीडे
- १० श्रद्धा-भक्ति-ध्यान-शमाद्यैर् यतमानैर्
ज्ञातुं शक्यो देव इहैवाशु य ईशः
दुर्विज्ञेयो जन्म-शतैश् चापि विना तैस्
तं संसारध्वांत-विनाशं हरि-मीडे
- ११ द्वंद्वैकत्वं यच्च मधुब्राह्मण-वाक्यैः
कृत्वा शक्रोपासन-मासाद्य विभूत्या
यो ऽसौ सो ऽहं, सोऽस्म्यहमेवेति-विदुर् यं
तं संसारध्वांत-विनाशं हरि-मीडे

१२ सत्तामात्रं केवल-विज्ञान-मजं सत्
 सूक्ष्मं “तत् त्व-मसी”-त्यात्म-सुताय
 साम्नां अंते प्राह पिता यं विभु-माद्यं
 तं संसारध्वांत-विनाशं हरि-मीडे

[हरि-मीडे]

: ३ : दक्षिणामूर्तिः

- १ विश्वं दर्पण-दृश्यमान-नगरी-तुल्यं निजान्तरगतं
 पश्यन् आत्मनि मायया बहिरिवोद्भूतं यथा निद्रया
 यः साक्षात्कुरुते प्रबोध-समये स्वात्मान-मेवा-द्वयं
 तस्मै श्रीगुरुमूर्तये नम इदं श्रीदक्षिणामूर्तये
- २ बीजस्यान्तरिवांकुरो जगदिदं प्राङ्-निर्विकल्पं पुनर्
 मायाकल्पित-देशकालकलनावैचित्र्य-चित्रीकृतम्
 मायावीव विजृम्भयत्यपि महायोगीव यः स्वेच्छया
 तस्मै श्रीगुरुमूर्तये नम इदं श्रीदक्षिणामूर्तये
- ३ यस्यैव स्फुरणं सदात्मक-मसत्कल्पार्थकं भासते
 साक्षात् “तत् त्व-मसी”ति वेद-वचसा यो बोधय-त्याश्रितान्
 यत्साक्षात्करणाद् भवेत् न पुनरावृत्तिर् भवांभोनिधौ
 तस्मै श्रीगुरुमूर्तये नम इदं श्रीदक्षिणामूर्तये

- ४ नानाछिद्रघटोदरस्थित-महादीप-प्रभाभास्वरं
ज्ञानं यस्य तु चक्षुरादि-करण-द्वारा बहिः स्पंदते
जानामीति तमेव भान्त-मनुभात्येतत् समस्तं जगत्
तस्मै श्रीगुरुमूर्तये नम इदं श्रीदक्षिणामूर्तये
- ५ राहुग्रस्त-दिवाकरेंदु-सदृशो माया-समाच्छादनात्
सन्मात्रः करणोपसंहरणतो यो ऽभूत् सुषुप्तः पुमान्
प्राग् अस्वाप्स-मिति प्रबोध-समये यः प्रत्यभिज्ञायते
तस्मै श्रीगुरुमूर्तये नम इदं श्रीदक्षिणामूर्तये
- ६ बाल्यादिष्वपि जाग्रदादिषु तथा सर्वा-स्ववस्था-स्वपि
व्यावृत्ता-स्वनुवर्तमान-महमि-त्यंतःस्फुरन्तं सदा
स्वात्मानं प्रकटीकरोति भजतां यो भद्रया मुद्रया
तस्मै श्रीगुरुमूर्तये नम इदं श्रीदक्षिणामूर्तये
- ७ विश्वं पश्यति कार्य-कारणतया स्व-स्वामि-संबंधतः
शिष्याचार्यतया तथैव पितृ-पुत्राद्यात्मना भेदतः
स्वप्ने जाग्रति वा य एष पुरुषो माया-परिभ्रामितस्
तस्मै श्रीगुरुमूर्तये नम इदं श्रीदक्षिणामूर्तये
- ८ भूरंभां-स्यनलो ऽनिलो ऽवर-महर्नाथो हिमांशुः पुमान्
इत्याभाति चराचरात्मक-मिदं यस्यैव मूर्त्यष्टकम्
नान्यत् किंचन विद्यते विमृशतां यस्मात् परस्माद् विभोस्
तस्मै श्रीगुरुमूर्तये नम इदं श्रीदक्षिणामूर्तये

: ४ : मनीषा-पंचकम्

- १ जाग्रत्-स्वप्न-सुषुप्तिषु स्फुटतरा या संविदुज्जृम्भते
या ब्रह्मादि-पिपीलिकान्त-तनुषु प्रोता जगत्साक्षिणी
सैवाहं न च दृश्यवस्त्विति दृढप्रज्ञापि यस्यास्ति चेत्
चांडालो ऽस्तु स तु द्विजो ऽस्तु गुरुरित्येषा मनीषा मम
- २ ब्रह्मैवाहमिदं जगच्च सकलं चिन्मात्र-विस्तारितं
सर्वं चैतदविद्यया त्रिगुणया ऽशेषं मया कल्पितम्
इत्थं यस्य दृढा मतिः सुखतरे नित्ये परे निर्मले
चांडालो ऽस्तु स तु द्विजो ऽस्तु गुरुरित्येषा मनीषा मम
- ३ शश्वत् नश्वरमेव विश्वमाखिलं निश्चित्य वाचा गुरोर्
नित्यं ब्रह्म निरंतरं विमृशता निर्व्याज-शान्तात्मना
भूतं भावि च दुष्कृतं प्रदहता संविन्मये पावके
प्रारब्धाय समर्पितं स्ववपुरित्येषा मनीषा मम
- ४ या तिर्यङ्-नर-देवताभिरहमित्यंतःस्फुटा गृह्यते
यद्भासा हृदयाक्ष-देह-विषया भान्ति स्वतो ऽचेतनाः
तां भास्यैः पिहितार्क-मंडल-निभां स्फूर्तिं सदा भावयन्
योगी निर्वृत-मानसो हि गुरुरित्येषा मनीषा मम

५ यत्सौख्याम्बुधि-लेश-लेशत इमे शक्रादयो निर्वृता
 यत् चित्ते नितरां प्रशान्त-कलने लब्ध्वा मुनिर् निर्वृतः
 यस्मिन् नित्य-सुखांबुधौ गलित-धीर् ब्रह्मैव न ब्रह्म-विद्
 यः कश्चित् स सुरेन्द्र-वंदितपदो नूनं मनीषा मम

[मनीषा-पंचकम्]

: ५ : ते धन्याः

- १ तत् ज्ञानं, प्रशमकरं यद्विन्द्रियाणां
 तत् ज्ञेयं, यदुपनिषत्सु निश्चितार्थम्
 ते धन्या, भुवि परमार्थ-निश्चितेहाः
 शेषास्तु भ्रम-निलये परिभ्रमन्तः
- २ आदौ विजित्य विषयान् मद-मोह-राग-
 द्वेषादि-शत्रुगण-माहृत-योगराज्याः
 वीत-स्पृहा विषयभोग-पदे विरक्ता
 धन्याश् चरन्ति विजनेषु विरक्त-संगाः
- ३ त्यक्त्वा ममाहमिति बंधकरे पदे द्वे
 मानावमान-सदृशाः सम-दर्शिनश्च
 कर्तारि-मन्य-मवगम्य तदर्पितानि
 कुर्वन्ति कर्म-परिपाक-फलानि धन्याः

- ४ त्यक्त्वैषणात्रय-मवेक्षित-मोक्षमार्गा
भैक्षामृतेन परिकल्पित-देहयात्राः
ज्योतिः परात्परतरं परमात्म-संज्ञं
धन्या द्विजा रहसि हृद्य-वलोकयन्ति
- ५ नासत् न सत् न सदसत् न महत् न चाणु
न स्त्री पुमान् न च नपुंसक-मेकबीजं
यैर् ब्रह्म तत् समनुपासित-मेकचित्तैर्
धन्या विरेजु-रितरे भवपाश-बद्धाः
- ६ अज्ञानपंक-परिमग्न-मेपेत-सारं
दुःखालयं मरण-जन्म-जरावसक्तम्
संसार-बंधन-मनित्य-मवेक्ष्य धन्या
ज्ञानासिना तदवशीर्य विनिश्चयन्ति
- ७ शान्तै-रनन्य-मतिभिर् मधुर-स्वभावैर्
एकत्व-निश्चितमनोभि-रपेत-मोहैः
साकं वनेषु विदितात्मपद-स्वरूपं
तद्वस्तु सम्यगनिशं विमृशन्ति धन्याः

: ६ : कौपीन-भाग्यम्

- १ वेदान्त-वाक्येषु सदा रमन्तः, भिक्षान्नमात्रेण च तुष्टिमन्तः
विशोक-मन्तःकरणे रमन्तः, कौपीनवन्तः खलु भाग्यवन्तः
- २ देहादि-भावं परिवर्जयन्तः, आत्मान-मात्म-न्यवलोकयन्तः
नान्तं न मध्यं न बहिः स्मरन्तः, कौपीनवन्तः खलु भाग्यवन्तः
- ३ स्वानन्द-भावे परितुष्टिमन्तः, संशांतसर्वेन्द्रिय-तुष्टिमन्तः
अहर्निशं ब्रह्मणि ये रमन्तः, कौपीनवन्तः खलु भाग्यवन्तः

[कौपीन-पंचकम्]

: ७ : शिवो ऽहं शिवो ऽहम्

- १ मनो-बुद्धयहंकार-चित्तानि नाहं
न च श्रोत्र-जिह्वे न च घ्राण-नेत्रे
न च व्योम भूमिर् न तेजो न वायुश्
चिदानंदरूपः शिवो ऽहं शिवो ऽहम्
- २ न च घ्राणसंज्ञा न पंचानिला मे
न वा सप्तधातुर् न वा पंचकोशः
न वाक् पाणिपादौ न चोपस्थ-पायू
चिदानंदरूपः शिवो ऽहं शिवो ऽहम्

- ३ न मे द्वेष-रागौ न मे लोभ-मोहौ
 मदो नैव मे नैव मात्सर्यभावः
 न धर्मो न चार्थो न कामो न मोक्षश्
 चिदानंदरूपः शिवो ऽहं शिवो ऽहम्
- ४ न पुण्यं न पापं न सौख्यं न दुःखं
 न मंत्रो न तीर्थं न वेदा न यज्ञाः
 अहं भोजनं नैव भोज्यं न भोक्ता
 चिदानंदरूपः शिवो ऽहं शिवो ऽहम्
- ५ न मे मृत्युशंका न मे जातिभेदः
 पिता नैव मे नैव माता न जन्म
 न बंधुर् न मित्रं गुरुर् नैव शिष्यश्
 चिदानंदरूपः शिवो ऽहं शिवो ऽहम्
- ६ अहं निर्विकल्पो निराकाररूपो
 विभुर् व्याप्य सर्वत्र सर्वेन्द्रियाणि
 सदा मे समत्वं न मुक्तिर् न बंधश्
 चिदानंदरूपः शिवो ऽहं शिवो ऽहम्

: ८ : शिवः केवलो ऽहम्

- १ न भूमिर् न तोयं न तेजो न वायुर्
न खं नेंद्रियं वा न तेषां समूहः
अनैक्रांतिकत्वात् सुषुप्त्येकसिद्धस्
तदेको ऽवशिष्टः शिवः केवलो ऽहम्
- २ न चोर्ध्वं न चाधो न चांतरं न बाह्यम्
न मध्यं न तिर्यङ् न पूर्वा परा दिक्
वियद्व्यापकत्वात् अखंडैकरूपस्
तदेको ऽवशिष्टः शिवः केवलो ऽहम्
- ३ न शुक्लं न कृष्णं न रक्तं न पीतं
न कुब्जं न पीनं न ह्रस्वं न दीर्घम्
अरूपं तथा ज्योतिराकारकत्वात्
तदेको ऽवशिष्टः शिवः केवलो ऽहम्
- ४ न शास्ता न शास्त्रं न शिष्यो न शिक्षा
न च त्वं न चाहं न चायं प्रपंचः
स्वरूपावबोधो विकल्पासहिष्णुस्
तदेको ऽवशिष्टः शिवः केवलो ऽहम्

- ५ न जाग्रत् न मे स्वप्नको का सुषुप्तिर्
 न विश्वो न वा तैजसः प्राज्ञको वा
 अविद्यात्मकत्वात् त्रयाणां तुरीयस्
 तदेको ऽवशिष्टः शिवः केवलो ऽहम्
- ६ अपि व्यापकत्वात् हि तत्त्वप्रयोगात्
 स्वतःसिद्धभावात् अनन्याश्रयत्वात्
 जगत् तुच्छमेतत् समस्तं तदन्यत्
 तदेको ऽवशिष्टः शिवः केवलो ऽहम्

[दश-श्लोकी]

: ९ : प्रत्यगेवाहमस्मि

- १ नाहं देहो नाप्यसुर् नाक्षवर्गो
 नाहंकारो नो मनो नापि बुद्धिः
 अंतस् तेषां चापि तद्-विक्रियाणां
 साक्षी नित्यः प्रत्यगेवाहमस्मि

२ वाचः साक्षी प्राण-वृत्तेश्च साक्षी
बुद्धेः साक्षी बुद्धि-वृत्तेश्च साक्षी
चक्षुः श्रोत्रादीन्द्रियाणां च साक्षी
साक्षी नित्यः प्रत्यगेवाहमस्मि

३ नास्म्यागंता नापि गंता न हंता
नाहं कर्ता न प्रयोक्ता न वक्ता
नाहं भोक्ता नो सुखी नैव दुःखी
साक्षी नित्यः प्रत्यगेवाहमस्मि

४ नाहं योगी नो वियोगी न रागी
नाहं क्रोधी नैव कामी न लोभी
नाहं बद्धो नापि युक्तो न मुक्तः
साक्षी नित्यः प्रत्यगेवाहमस्मि

५ नांतःप्रज्ञो नो बहिःप्रज्ञको वा
नैव प्रज्ञो नापि चाप्रज्ञ एषः
नाहं श्रोता नापि मंता न बोद्धा
साक्षी नित्यः प्रत्यगेवाहमस्मि

- ३ न मे द्वेष-रागौ न मे लोभ-मोहौ
 मदो नैव मे नैव मात्सर्यभावः
 न धर्मो न चार्थो न कामो न मोक्षश्
 चिदानंदरूपः शिवो ऽहं शिवो ऽहम्
- ४ न पुण्यं न पापं न सौख्यं न दुःखं
 न मंत्रो न तीर्थं न वेदा न यज्ञाः
 अहं भोजनं नैव भोज्यं न भोक्ता
 चिदानंदरूपः शिवो ऽहं शिवो ऽहम्
- ५ न मे मृत्युशंका न मे जातिभेदः
 पिता नैव मे नैव माता न जन्म
 न बंधुर् न मित्रं गुरुर् नैव शिष्यश्
 चिदानंदरूपः शिवो ऽहं शिवो ऽहम्
- ६ अहं निर्विकल्पो निराकाररूपो
 विभुर् व्याप्य सर्वत्र सर्वेन्द्रियाणि
 सदा मे समत्वं न मुक्तिर् न बंधश्
 चिदानंदरूपः शिवो ऽहं शिवो ऽहम्

: ८ : शिवः केवलो ऽहम्

- १ न भूमिर् न तोयं न तेजो न वायुर्
न खं नेंद्रियं वा न तेषां समूहः
अनैक्रांतिकत्वात् सुषुप्त्येकसिद्धस्
तदेको ऽवशिष्टः शिवः केवलो ऽहम्
- २ न चोर्ध्वं न चाधो न चांतरं न बाह्यम्
न मध्यं न तिर्यङ् न पूर्वा परा दिक्
वियद्व्यापकत्वात् अखंडैकरूपम्
तदेको ऽवशिष्टः शिवः केवलो ऽहम्
- ३ न शुक्लं न कृष्णं न रक्तं न पीतं
न कुब्जं न पीनं न ह्रस्वं न दीर्घम्
अरूपं तथा ज्योतिराकारकत्वात्
तदेको ऽवशिष्टः शिवः केवलो ऽहम्
- ४ न शास्ता न शास्त्रं न शिष्यो न शिक्षा
न च त्वं न चाहं न चायं प्रपंचः
स्वरूपावबोधो विकल्पासहिष्णुस्
तदेको ऽवशिष्टः शिवः केवलो ऽहम्

- ५ न जाग्रत् न मे स्वप्नको का सुषुप्तिर्
 न विश्वो न वा तैजसः प्राज्ञको वा
 अविद्यात्मकत्वात् त्रयाणां तुरीयस्
 तदेको ऽवशिष्टः शिवः केवलो ऽहम्
- ६ अपि व्यापकत्वात् हि तत्त्वप्रयोगात्
 स्वतःसिद्धभावात् अनन्याश्रयत्वात्
 जगत् तुच्छमेतत् समस्तं तदन्यत्
 तदेको ऽवशिष्टः शिवः केवलो ऽहम्

[दश-श्लोकी]

: ९ : प्रत्यगेवाहमस्मि

- १ नाहं देहो नाप्यसुर् नाक्षवर्गो
 नाहंकारो नो मनो नापि बुद्धिः
 अंतस् तेषां चापि तद्-विक्रियाणां
 साक्षी नित्यः प्रत्यगेवाहमस्मि

२ वाचः साक्षी प्राण-वृत्तेश्च साक्षी
बुद्धेः साक्षी बुद्धि-वृत्तेश्च साक्षी
चक्षुः श्रोत्रादीन्द्रियाणां च साक्षी
साक्षी नित्यः प्रत्यगेवाहमस्मि

३ नास्म्यागंता नापि गंता न हंता
नाहं कर्ता न प्रयोक्ता न वक्ता
नाहं भोक्ता नो सुखी नैव दुःखी
साक्षी नित्यः प्रत्यगेवाहमस्मि

४ नाहं योगी नो वियोगी न रागी
नाहं क्रोधी नैव कामी न लोभी
नाहं बद्धो नापि युक्तो न मुक्तः
साक्षी नित्यः प्रत्यगेवाहमस्मि

५ नांतःप्रज्ञो नो बहिःप्रज्ञको वा
नैव प्रज्ञो नापि चाप्रज्ञ एषः
नाहं श्रोता नापि मंता न बोद्धा
साक्षी नित्यः प्रत्यगेवाहमस्मि

:१०: तदेवाहमस्मि

- १ तपो-यज्ञ-दानादिभिः शुद्ध-बुद्धिर्
विरक्तो नृपादौ पदे तुच्छ-बुद्ध्या
परित्यज्य सर्वं यदाप्नोति तत्त्वं
परं ब्रह्म नित्यं तदेवाहमस्मि
- २ दयालुं गुरुं ब्रह्मनिष्ठं प्रशान्तं
समाराध्य भक्त्या विचार्य स्वरूपम्
यदाप्नोति तत्त्वं निदिध्यास्य विद्वान्
परं ब्रह्म नित्यं तदेवाहमस्मि
- ३ यदानंदरूपं प्रकाश-स्वरूपं
निरस्त-प्रपञ्चं परिच्छेद-शून्यम्
अहं ब्रह्मवृत्त्येक-गम्यं तुरीयं
परं ब्रह्म नित्यं तदेवाहमस्मि
- ४ यदज्ञानतो भाति विश्वं समस्तं
विनष्टं च सद्यो यदात्म-प्रबोधे
मनोवागतीतं विशुद्धं विमुक्तं
परं ब्रह्म नित्यं तदेवाहमस्मि

- ५ निषेधे कृते नेति-नेतीति वाक्यैः
समाधि-स्थितानां यदाभाति पूर्णम्
अवस्थात्रयातीत-मद्वैत-मेकं
परं ब्रह्म नित्यं तदेवाहमस्मि
- ६ यदानन्दलेशैः समानन्दि विश्वं
यदाभाति सत्त्वे सदाभाति सर्वम्
यदालोचिते हेय-मन्यत् समस्तं
परं ब्रह्म नित्यं तदेवाहमस्मि
- ७ अनंतं विभुं सर्वयोनिं निरीहं
शिवं संग-हीनं यदोकार-गम्यम्
निराकार-मृत्युज्ज्वलं मृत्यु-हीनं
परं ब्रह्म नित्यं तदेवाहमस्मि
- ८ यदानन्द-सिद्धौ निमग्नः पुमान् स्यात्
अविद्या-विलासः समस्त-प्रपंचः
तदा न स्फुरत्यद्भुतं यन्निमित्तं
परं ब्रह्म नित्यं तदेवाहमस्मि

: ११ : हस्तामलकः

- १ कस् त्वं शिशो, कस्य, कुतो ऽसि गंता,
किं नाम ते, त्वं कुत आगतो ऽसि ?
एतत् मयोक्तं वद चार्भक त्वं
मत्प्रीतये प्रीति-विवर्धनो ऽसि
- २ नाहं मनुष्यो न च देव-यक्षौ
न ब्राह्मण-क्षत्रिय-वैश्य-शूद्राः
न ब्रह्मचारी न गृही वनस्थो
भिक्षुर् न चाहं निजबोधरूपः
- ३ निमित्तं मनश् चक्षुरादि-प्रवृत्तौ
निरस्ताखिलोपाधि-राकाश-कल्पः
रविर् लोकचेष्टा-निमित्तं यथा यः
स नित्योपलब्धिस्वरूपो ऽहमात्मा
- ४ य-मग्न्युष्णवत् नित्यबोधस्वरूपं
मनश्चक्षुरादी-न्यबोधात्मकानि
प्रवर्तंत आश्रित्य निष्क्रंप-मेकं
स नित्योपलब्धिस्वरूपो ऽहमात्मा
- ५ मुखाभासको दर्पणे दृश्यमानो
मुखत्वात् पृथक्त्वेन नैवास्ति वस्तु
चिदाभासको धीषु जीवो ऽपि तद्वत्
स नित्योपलब्धिस्वरूपो ऽहमात्मा

- ६ यथादर्पणाभाव आभास-हानौ
मुखं विद्यते कल्पनाहीनमेकं
तथा धी-वियोगे निराभासको यः
स नित्योपलब्धिस्वरूपो ऽहमात्मा
- ७ मनश्चक्षुरादेर् वियुक्तः स्वयं यो
मनश्चक्षुरादेर् मनश्चक्षुरादिः
मनश्चक्षुरादेर् अगम्यस्वरूपः
स नित्योपलब्धिस्वरूपो ऽहमात्मा
- ८ य एको विभाति स्वतः शुद्धचेताः
प्रकाशस्वरूपो ऽपि नानेव धीषु
शरावोदकस्थो यथा भानुरेकः
स नित्योपलब्धिस्वरूपो ऽहमात्मा
- ९ घन-च्छन्नदृष्टिर् घन-च्छन्नमर्कं
यथा निष्प्रभं मन्यते चातिमूढः
तथा बद्धवद् भाति यो मूढदृष्टेः
स नित्योपलब्धिस्वरूपो ऽहमात्मा
- १० समस्तेषु वस्तुष्वनुस्यूतमेकं
समस्तानि वस्तूनि यत् न स्पृशंति
वियद्वात् सदाशुद्धमच्छस्वरूपं
स नित्योपलब्धिस्वरूपो ऽहमात्मा

: १२ : तत्त्वमसि त्वम्

- १ ज्ञातृ-ज्ञान-ज्ञेय-विहीनं
ज्ञातुरभिन्नं ज्ञान-मखंडम्
ज्ञेयाज्ञेयत्वादि-विमुक्तं
शुद्धं बुद्धं तत्त्वमसि त्वम्
- २ अंतःप्रज्ञत्वादि-विकल्पैर्
अस्पृष्टं यत् तत् शिवमात्रम्
सत्तामात्रं समरस-मेकं
शुद्धं बुद्धं तत्त्वमसि त्वम्
- ३ सर्वाकारं सर्वमसर्वं
सर्वनिषेधावधिभूतं यत्
सत्यं शाश्वतमेकमनंतं
शुद्धं बुद्धं तत्त्वमसि त्वम्

: १३ : यद् ब्रह्म तत् त्वमसि भावयात्मनि

- १ जाति-नीति-कुल-गोत्र-दूरगं, नाम-रूप-गुण-दोष-वर्जितम्
देश-काल-विषयातिवर्ति यद्, ब्रह्म तत् त्वमसि भावयात्मनि
- २ यत् परं सकलवागगोचरं, गोचरं विमलबोध-चक्षुषः
शुद्धचिद्घन-मनादि वस्तु यद्, ब्रह्म तत् त्वमसि भावयात्मनि
- ३ षड्भि-रूर्भि-रयोगि योगिहृद्, -भावितं न करणैर् विभावितम्
बुद्ध्यवेद्य-मनवद्यभूति यद्, ब्रह्म तत् त्वमसि भावयात्मनि
- ४ भ्रान्तिकल्पित-जगत्कलाश्रयं, स्वाश्रयं च सदसद्विलक्षणम्
निष्कलं निरुपमान-मृद्धिमद्, ब्रह्म तत् त्वमसि भावयात्मनि
- ५ जन्म-वृद्धि-परिणत्यपक्षय, -व्याधि-नाशन-विहीन-मव्ययम्
विश्व-सृष्ट्यवन-घात-कारणं, ब्रह्म तत् त्वमसि भावयात्मनि
- ६ अस्तभेद-मनपास्त-लक्षणं, निस्तरंग-जलराशि-निश्चलम्
नित्यमुक्त-मविभक्तमूर्ति यद्, ब्रह्म तत् त्वमसि भावयात्मनि
- ७ एकमेव सद-नेक-कारणं कारणांतर-निरासकारणम्
कार्यकारण-विलक्षणं स्वयं, ब्रह्म तत् त्वमसि भावयात्मनि
- ८ निर्विकल्पक-मनल्प-मक्षरं, यत् क्षराक्षर-विलक्षणं परम्
नित्य-मव्ययसुखं निरंजनं, ब्रह्म तत् त्वमसि भावयात्मनि

- ९ यद् विभाति सद्नेकधा भ्रमात्, नाम-रूप-गुण-विक्रियात्मना हेमवत् स्वयमविक्रियं सदा, ब्रह्म तत् त्वमसि भावयात्मनि
- १० यत् चक्रास्त्यनपरं परात्परं, प्रत्यगेकरसमात्म-लक्षणम् सत्यचित्सुखमनंतमव्ययं, ब्रह्म तत् त्वमसि भावयात्मनि

[विवेक-चूडामणिः]

: १४ : उपदेश-पंचकम्

- १ वेदो नित्यमधीयतां तदुदितं कर्म खनुष्ठीयतां तेनेशस्य विधीयतामपचितिः काम्ये मतिस् त्यज्यताम् पापौघः परिधूयतां भव-सुखे दोषो ऽनुसंधीयतां आत्मेच्छा व्यवसीयतां निजगृहात् तूर्णं विनिर्गम्यताम्
- २ संगः सत्सु विधीयतां भगवतो भक्तिर् दृढाधीयतां शान्त्यादिः परिचीयतां दृढतरं कर्माशु संत्यज्यताम् सद्विद्वान् उपसृप्यतां प्रतिदिनं तत्पादुके सेव्यतां ब्रह्मैकाक्षरमथ्यतां श्रुति-शिरोवाक्यं समाकर्ण्यताम्
- ३ वाक्यार्थश्च विचार्यतां श्रुति-शिरःपक्षः समाश्रीयतां दुस्तर्कात् सुविरम्यतां श्रुतिमतस् तर्को ऽनुसंधीयताम् ब्रह्मास्मीति विभाव्यतां अहरहर् गर्वः परित्यज्यतां देहे ऽहं-मतिरुज्झ्यतां बुधजनैर् वादः परित्यज्यताम्

- ४ क्षुद्रव्याधिश्च चिकित्सयतां प्रतिदिनं भिक्षौषधं भुज्यतां
स्वाद्दन्नं न तु याच्यतां विधिवशात् प्राप्तेन संतुष्यताम्
शीतोष्णादि विषह्यतां न तु वृथा वाक्यं समुच्चार्यतां
औदासीन्यमभीप्स्यतां जन-कृपानैष्ठुर्यमुत्सृज्यताम्
- ५ एकान्ते सुखमास्यतां परतरे चेतः समाधीयतां
पूर्णात्मा सुसमीक्ष्यतां जगदिदं तद्बाधितं दृश्यताम्
प्राक्कर्म प्रविलाप्यतां चिति-बलात् नाप्युत्तरैः श्लिष्यतां
प्रारब्धं त्विह भुज्यतां अथ परब्रह्मात्मना स्थीयताम्

[उपदेश-पंचकम्]

: १५ : परा पूजा

- १ अखण्डे सच्चिदानंदे निर्विकल्पैकरूपिणि
स्थिते ऽद्वितीयभावे ऽस्मिन् कथं पूजा विधीयते
- २ पूर्णस्यावाहनं कुत्र सर्वाधारस्य चासनम्
स्वच्छस्य पाद्यमर्घ्यं च शुद्धस्याचमनं कुतः
- ३ निर्मलस्य कुतः स्नानं वस्त्रं विश्वोदरस्य च
अगोत्रस्य त्ववर्णस्य कुतस् तस्योपवीतकम्
- ४ निर्लेपस्य कुतो गंधः पुष्पं निर्वासनस्य च
निर्विशेषस्य का भूषा को ऽलंकारो निराकृतेः

- ५ निरंजनस्य किं धूपैर् दीपैर् वा सर्वसाक्षिणः
निजानन्दैकतृप्तस्य नैवेद्यं किं भवेत् इह
- ६ प्रदाक्षिणा अनंतस्य अद्वयस्य कुतो नतिः
वेदवाक्यैर् अवेद्यस्य कुतः स्तोत्रं विधीयते
- ७ स्वयं प्रकाशमानस्य कुतो नीराजनं विभोः
अंतर्बहिश्च पूर्णस्य कथं उद्वासनं भवेत्
- ८ एवमेव परा पूजा सर्वाविस्थासु सर्वदा
एकबुद्ध्या तु देवेशे विधेया ब्रह्मवित्तमैः
- ९ आत्मा त्वं, गिरिजा मतिः, सहचराः प्राणाः, शरीरं गृहं,
पूजा ते विविधोपभोग-रचना, निद्रा समाधि-स्थितिः,
संचारस्तु पदोः प्रदाक्षिणाविधिः, स्तोत्राणि सर्वा गिरो,
यद्यत् कर्म करोमि तत्तदखिलं शंभो तवाराधनम्

[परा पूजा]



वाक्य-विचारः

प्रकरणानि

१	लघु-वाक्यवृत्तिः	१८
२	वाक्य-सुधा	४५
	१ चिति-लक्षणम्	१९
	२ समाधयः	११
	३ जीव-भेदाः	१५
३	वाक्य-वृत्तिः	३७
	१ त्वं-पदार्थः	१४
	२ तत्-पदार्थः	८
	३ वाक्यार्थः	१०
	४ अभ्यासावधिः	५

: १ : लघु-वाक्यवृत्तिः

- १ स्थूलो मांसमयो देहो सूक्ष्मः स्याद् वासनामयः
ज्ञानकर्मेन्द्रियैः सार्धं धी-प्राणौ तच्छरीर-गौ
- २ अज्ञानं कारणं साक्षी बोधस् तेषां विभासकः
बोधाभासो बुद्धिगतः कर्ता स्यात् पुण्य-पापयोः
- ३ स एव संसरत् कर्म-वशात् लोक-द्वये सदा
बोधाभासात् शुद्धबोधं विविच्याद् अति-यत्नतः
- ४ जागर-स्वप्नयो रेव बोधाभास-विडम्बना
सुप्तौ तु तल्लये बोधः शुद्धो जाड्यं प्रकाशयेत्
- ५ जागरे ऽपि धियस् तूष्णींभावः शुद्धेन भास्यते
धी-व्यापाराश्च चिद्भास्याश्च चिदाभासेन संयुताः
- ६ वह्नितप्त-जलं ताप-युक्तं देहस्य तापकम्
चिद्भास्या धीस् तदाभासयुक्तान्यं भासयेत् तथा
- ७ रूपादौ गुणदोषादि-विकल्पा बुद्धि-गाः क्रियाः
ताः क्रिया विषयैः सार्धं भासयन्ती चित्तिर् मता

- ८ रूपात् च गुण-दोषाभ्यां विविक्ता केवला चितिः
सैवानुवर्तते रूप-रसादीनां विकल्पने
- ९ क्षणे क्षणे अन्यथाभूता धी-विकल्पाश्च चितिर् न तु
मुक्तासु सूत्रवद् बुद्धि-विकल्पेषु चितिस् तथा
- १० मुक्ताभिरावृतं सूत्रं मुक्तयोर् मध्य ईक्ष्यते
तथा वृत्ति-विकल्पैश्च चित् स्पष्टा मध्ये विकल्पयोः
- ११ नष्टे पूर्व-विकल्पे तु यावद् अन्यस्य नोदयः
निर्विकल्पक-चैतन्यं स्पष्टं तावद् विभासते
- १२ एक-द्वि-त्रि-क्षणेष्वेवं विकल्पस्य निरोधनम्
क्रमेणाभ्यस्यतां यत्नाद् ब्रह्मानुभव-कांक्षिभिः
- १३ सविकल्पक-जीवो ऽयं ब्रह्म तन्-निर्विकल्पकम्
'अहं ब्रह्मे'ति वाक्येन सो ऽयं अर्थो ऽभिधीयते
- १४ सविकल्पक-चिद् यो ऽहं ब्रह्मैकं निर्विकल्पकम्
स्वतः-सिद्धा विकल्पास् ते निरोद्धव्याः प्रयत्नतः
- १५ शक्यः सर्व-निरोधेन समाधिर् योगिनां प्रियः
तदशक्तौ क्षणं रुद्ध्वा श्रद्धालुर् ब्रह्मतात्मनः (?)

- १६ श्रद्धालुर् ब्रह्मतां स्वस्य चिंतयेद् बुद्धि-वृत्तिभिः
वाक्य-वृत्त्या यथाशक्ति ज्ञात्वाद्वाभ्यस्यतां सदा
- १७ तच्-चिंतनं तत्-कथनं अन्योन्यं तत्-प्रबोधनम्
एतद् एकपरत्वं च ब्रह्माभ्यासं विदुर् बुधाः
- १८ देहात्म-धीवद् ब्रह्मात्म-धी-दाढ्ये कृतकृत्यता
यदा तदायं म्रियतां मुक्तो ऽसौ नात्र संशयः

[लघु-वाक्यवृत्तिः]

: २ : वाक्य-सुधा

१ चिति-लक्षणम्

- १ रूपं दृश्यं लोचनं दृक् तद्-दृश्यं दृक् तु मानसम्
दृश्या धी-वृत्तयः साक्षी दृगेव तु न दृश्यते
- २ नीलपीत-स्थूलसूक्ष्म-ह्रस्वदीर्घादि-भेदतः
नानाविधानि रूपाणि पश्येत् लोचनमेकधा
- ३ आंध्य-मांध्य-पटुत्वेषु नेत्र-धर्मेषु चैकधा
संकल्पयेत् मनः-श्रोत्र-त्वगादौ योज्यतां इदम्
- ४ कामः संकल्प-संदेहौ श्रद्धाऽश्रद्धे धृतीतरे
हीर् धीर् भी-रित्येवमादीन् भासयत्येकधा चितिः

- ५ नोदेति नास्तं एत्येषा न वृद्धिं याति न क्षयम्
स्वयं विभात्यथान्यानि भासयेत् साधनं विना
- ६ चिच्छायाऽऽवेश-तो बुद्धौ भानं धीस् तु द्विधा स्थिताः
एकाहंकृतिरन्या स्याद् अंतःकरणरूपिणी
- ७ छायाहंकारयोरेक्यं तप्तायःपिंडवत् मतम्
तदहंकार-तादात्म्यात् देहश्चेतनतां अगात्
- ८ अहंकारस्य तादात्म्यं चिच्छाया-देह-साक्षिभिः
सह-जं कर्म-जं भ्रान्ति-जन्यं च त्रिविधं क्रमात्
- ९ संबन्धिनोः सतोर् नास्ति निवृत्तिः सहजस्य तु
कर्म-क्षयात् प्रबोधात् च निवर्तते क्रमात् उभे
- १० अहंकार-लये सुप्तौ भवेत् देहो ऽप्यचेतनः
अहंकार-विकासार्थः स्वप्नः, सर्वस् तु जागरः
- ११ अंतःकरण-वृत्तिश्च चितिच्छायैक्य-मागता
वासनाः कल्पयेत् स्वप्ने, बोधे ऽक्षैर् विषयान् बहिः
- १२ मनोऽहंकृत्युपादानं लिंगं एकं जडात्मकम्
अवस्था-त्रय-मन्वेति जायते म्रियते तथा

- १३ शक्ति-द्वयं हि मायाया विक्षेपावृतिरूपकम्
विक्षेप-शक्तिर् लिंगादि ब्रह्मांडान्तं जगत् सृजेत्
- १४ सृष्टिर् नाम ब्रह्म-रूपे सच्चिदानन्द-वस्तुनि
अब्धौ फेनादिवत् सर्व-नामरूप-प्रसारणा
- १५ अंतरं दृग्-दृश्ययोर् भेदं बहिश्च ब्रह्म-सर्गयोः
आवृणोत्यपरा शक्तिः सा संसारस्य कारणम्
- १६ साक्षिणः पुरतो भातं लिंगं देहेन संयुतम्
चित्तिच्छाया-समावेशात् जीवः स्याद् व्यावहारिकः
- १७ अस्य जीवत्व-मारोपात् साक्षिण्य-प्यवभासते
आवृतौ तु विनष्टायां भेदे भाते ऽपयाति तत्
- १८ तथा सर्ग-ब्रह्मणोश् च भेद-मावृत्य तिष्ठति
या शक्तिस् तद्वशात् ब्रह्म विकृतत्वेन भासते
- १९ अत्राप्यावृति-नाशेन विभाति ब्रह्म-सर्गयोः
भेदस् तयोर् विकारः स्यात् सर्गे, न ब्रह्मणि क्वचित्

२ समाधयः

- १ अस्ति भाति प्रियं रूपं नाम चेत्यंश-पंचकम्
आद्य-त्रयं ब्रह्मरूपं जगद्रूपं ततो द्वयम्
- २ ख-वाय्वग्नि-जलोर्वीषु देव-निर्यङ्-नरादिषु
अभिन्नाः सच्चिदानंदा भिद्येते रूप-नामनी
- ३ उपेक्ष्य नाम-रूपे द्वे सच्चिदानंद-तत्परः
समाधिं सर्वदा कुर्यात् हृदये वाथवा बहिः
- ४ स-विकल्पो निर्विकल्पः समाधिर् द्विविधो हृदि
दृश्य-शब्दानुवेधेन स-विकल्पः पुनर् द्विधा
- ५ कामाद्याश् चित्त-गा दृश्यास् तत्-साक्षित्वेन चेतनम्
ध्यायेत्, दृश्यानुविद्धो ऽयं समाधिः स-विकल्पकः
- ६ अ-संगः सच्चिदानंदः स्व-प्रभो द्वैत-वर्जितः
अस्मीति-शब्दविद्धो ऽयं समाधिः स-विकल्पकः
- ७ स्वानुभूति-रसावेशात् दृश्य-शब्दान् उपेक्षितुः
निर्विकल्पः समाधिः स्यात् निवातस्थित-दीपवत्
- ८ हृदीव बाह्य-देशे ऽपि यस्मिन् कस्मिंश्च वस्तुनि
समाधिर् आद्यः सन्मात्रात् नामरूप-पृथक्कृतिः
- ९ अखंडैकरसं वस्तु सच्चिदानंद-लक्षणम्
इत्यविच्छिन्न-चित्ते-यं समाधिर् मध्यमो भवेत्

- १० स्तब्धीभावो रसास्वादात् तृतीयः पूर्ववत् मतः
एतैः समाधिभिः षड्भिर् नयेत् कालं निरंतरम्
- ११ देहाभिमाने गलिते विज्ञाते परमात्मनि
यत्र यत्र मनो याति तत्र तत्र समाधयः

३ जीव-भेदाः

- १ अवच्छिन्नश्च, चिदाभासश्च, तृतीयः स्वप्न-कल्पितः
विज्ञेयश्च त्रिविधो जीवश्च तत्राद्यः पारमार्थिकः
- २ अवच्छेदः कल्पितः स्याद्, अवच्छेद्यं तु वास्तवम्
तस्मिन् जीवत्वमारोपाद् ब्रह्मत्वं तु स्वभावतः
- ३ अवच्छिन्नस्य जीवस्य पूर्णेन ब्रह्मणैकताम्
'तत् त्वं अस्यादि'-वाक्यानि जगुर् नेतर-जीवयोः
- ४ ब्रह्मण्यवस्थिता माया विक्षेपावृत्ति-रूपिणी
आवृत्त्याऽखंडतां तस्मिन् जगज्-जीवौ प्रकल्पयेत्
- ५ जीवो धीस्थ-चिदाभासो भवेद् भोक्ता हि कर्मकृत्
भोज्यरूपं इदं सर्वं जगत् स्याद् भूत-भौतिकम्
- ६ अनादिकालं आरभ्य मोक्षात् पूर्वं इदं द्वयम्
व्यवहारे स्थितं तस्मात् उभयं व्यावहारिकम्

- ७ चिदाभास-स्थिता निद्रा विक्षेपावृत्ति-रूपिणी
आवृत्य जीव-जगती पूर्वे नूतनं तु कल्पयेत्
- ८ प्रतीति-काले एवैते स्थितत्वात् प्रातिभासिके
नहि स्वप्न-प्रबुद्धस्य पुनः स्वप्ने स्थितिस् तयोः
- ९ प्रातिभासिक-जीवो यस् तज्-जगत् प्रातिभासिकम्
वास्तवं मन्यते ऽन्यस् तु मिथ्येति व्यावहारिकः
- १० व्यावहारिक-जीवो यस् तज्-जगद् व्यावहारिकम्
सत्यं प्रत्येति, मिथ्येति मन्यते पारमार्थिकः
- ११ पारमार्थिक-जीवस् तु ब्रह्मैक्यं पारमार्थिकम्
प्रत्येति, वीक्षते नान्यद्, वीक्षते त्वनृतात्मना
- १२ माधुर्य-द्रव-शैत्यानि नीर-धर्मास् तरंगके
अनुगम्याथ तन्-निष्ठे फेने ऽप्यनुगता यथा
- १३ साक्षि-स्थाः सच्चिदानंदाः संबन्धा व्यावहारिके
तद्द्वारेणा अनुगच्छन्ति तथैव प्रातिभासिके
- १४ लये फेनस्य तद्-धर्मा द्रवाद्याः स्युस् तरंगके
तस्यापि विलये नीरे तिष्ठन्त्येते यथा पुरा
- १५ प्रातिभासिक-जीवस्य लये स्युर् व्यावहारिके
तद्-लये सच्चिदानंदाः पर्यवस्यन्ति साक्षिणि

: ३ : वाक्य-वृत्तिः

१ त्वंपदार्थः

- १ 'तत् त्वं अस्या'दि-वाक्योत्थं यत् जीव-परमात्मनोः
तादात्म्य-विषयं ज्ञानं तदिदं मुक्ति-साधनम्
- २ सत्यानन्द-स्वरूपं धी-साक्षिणं ज्ञान-विग्रहम्
चित्तया ऽऽत्मतया नित्यं त्यक्त्वा देहादि-गां धियम्
- ३ घट-द्रष्टा घटाद् भिन्नः सर्वथा न घटो यथा
देह-द्रष्टा तथा देहो नाहं इत्य-वधारय
- ४ एवं इंद्रिय-दृक् नाहं इंद्रियाणीति निश्चिनु
मनो बुद्धिस् तथा प्राणो नाहं इत्य-वधारय
- ५ संघातो ऽपि तथा नाहं इति दृश्य-विलक्षणम्
द्रष्टारं अनुमानेन निपुणं संप्रधारय
- ६ देहेंद्रियादयो भावा हानादि-व्यापृति-क्षमाः
यस्य संनिधिमात्रणे सो ऽहं इत्य-वधारय
- ७ अनापन्न-विकारः सन् अयस्कांतवदेव यः
बुद्ध्यदीन् चालयेत् प्रत्यक् सो ऽहं इत्य-वधारय

१०

गुरु-बोधः ★ वाक्य-विचारः

- ८ अजडात्मवत् आभान्ति यत्-सांनिध्यात् जडा अपि देहेन्द्रिय-मनः-प्राणाः सो ऽहं इत्य-वधारय
- ९ अगमत् मे मनो ऽन्यत्र सांप्रतं च स्थिरीकृतम् एवं यो वेद धी-वृत्तिं सो ऽहं इत्य-वधारय
- १० स्वप्न-जागरिते सुप्तिं भावाभावौ धियां तथा यो वेत्य-विक्रियः साक्षात् सो ऽहं इत्य-वधारय
- ११ पुत्र-वित्तादयो भावा यस्य शेषतया प्रियाः द्रष्टा सर्व-प्रियतमः सो ऽहं इत्य-वधारय
- १२ पर-प्रेमास्पदतया मा न भूवं अहं सदा भूयासं इति यो द्रष्टा सो ऽहं इत्य-वधारय
- १३ यः साक्षि-लक्षणो बोधस् त्वं-पदार्थः स उच्यते साक्षित्वं अपि बोद्धृत्वं अविकारितया ऽऽत्मनः
- १४ देहेन्द्रिय-मनः-प्राणाहंकृतिभ्यो विलक्षणः प्रोज्झिताशेष-षड्भाव-विकारस् त्वंपदाभिधः

२ तत्पदार्थः

- १ त्वमर्थं एवं निश्चित्य तदर्थं चिंतयेत् पुनः
अतद्-व्यावृत्तिरूपेण साक्षाद् विधि-मुखेन च
- २ निरस्ताशेष-संसार-दोषो ऽस्थूलादि-लक्षणः
अदृश्यत्वादि-गुणकः पराकृत-तमोमलः
- ३ निरस्तातिशयानंदः सत्यः प्रज्ञान-विग्रहः
सत्ता-स्वलक्षणः पूर्णः परमात्मेति गीयते
- ४ सर्वज्ञत्वं परेशत्वं तथा संपूर्णशक्तित्वा
वेदैः समर्थ्यते यस्य तद् ब्रह्मेत्यवधारय
- ५ यज्ज्ञानात् सर्व-विज्ञानं श्रुतिषु प्रतिपादितम्
मृदाद्यनेक-दृष्टान्तैस् तद् ब्रह्मेत्यवधारय
- ६ विजिज्ञास्यतया यच्च वेदान्तेषु मुमुक्षुभिः
समर्थ्यते ऽति-यत्नेन तद् ब्रह्मेत्यवधारय
- ७ जीवात्मना प्रवेशश्च नियन्तृत्वं च तान् प्रति
श्रूयते यस्य वेदेषु तद् ब्रह्मेत्यवधारय

८ कर्मणां फल-दातृत्वं यस्यैव श्रूयते श्रुतौ
जीवानां हेतु-कर्तृत्वं तद् ब्रह्मेत्यवधारय

३ वाक्यार्थः

- १ तत्-त्वं-पदार्थौ निर्णीतौ वाक्यार्थश् चिंत्यते ऽधुना
तादात्म्यं अत्र वाक्यार्थस् तयोरेव पदार्थयोः
- २ संसर्गो वा विशिष्टो वा वाक्यार्थो नात्र संमतः
अखंडैकरसत्वेन वाक्यार्थो विदुषां मतः
- ३ प्रत्यग्बोधो य आभाति सो ऽद्वयानंद-लक्षणः
अद्वयानंदरूपश्च प्रत्यग्बोधैकलक्षणः
- ४ इत्थं अन्योन्य-तादात्म्य-प्रतिपत्तिर् यदा भवेत्
अब्रह्मत्वं त्वमर्थस्य व्यावर्तेत तदैव हि
- ५ 'तत् त्वं अस्या'-दि-वाक्यं च तादात्म्य-प्रतिपादने
लक्ष्यौ तत्-त्वंपदार्थौ द्वौ उपादाय प्रवर्तते
- ६ आलंबनतया भाति यो ऽस्मत्प्रत्यय-शब्दयोः
अंतःकरण-संभिन्न-बोधः स त्वं-पदाभिधः

- ७ मायोपाधिर् जगद्-योनिः सर्वज्ञत्वादि-लक्षणः
पारोक्ष्य-शबलः सत्याद्यात्मकस् तत्पदाभिधः
- ८ प्रत्यक्परोक्षतै-कस्य सद्वितीयत्व-पूर्णता
विरुध्यते यतस् तस्मात् लक्षणा संप्रवर्तते
- ९ मानान्तर-विरोधे तु मुख्यार्थस्या-परिग्रहे
मुख्यार्थेनाऽविनाभूते प्रतीतिर् लक्षणो-च्यते
- १० 'तत् त्वं अस्या'-दि-वाक्येषु लक्षणा भाग-लक्षणा
'सो ऽयं' इत्यादि-वाक्यस्थ-पदयो-रिव नापरा

४ अभ्यासावधिः

- १ 'अहं ब्रह्मे'-ति वाक्यार्थ-बोधो यावद् दृढीभवेत्
शमादि-सहितस् तावद् अभ्यस्येत् श्रवणादिकम्
- २ श्रुत्याचार्य-प्रसादेन दृढो बोधो यदा भवेत्
निरस्ताशेष-संसार-निदानः पुरुषस् तदा
- ३ विशीर्ण-कार्यकरणो भूतसूक्ष्मै-रनावृतः
विमुक्त-कर्मनिगडः सद्य एव विमुच्यते

- ४ प्रारब्ध-कर्म-वेगेण जीवन्मुक्तो यदा भवेत्
कंचित् कालं अनारब्ध-कर्म-बंधस्य संक्षये
- ५ निरस्तातिशयानंदं वैष्णवं परमं पदम्
पुनरावृत्ति-रहितं कैवल्यं प्रतिपद्यते



बोध-सोपानः

प्रकरणानि

१	आत्म-बोधः	२५
२	बंधमोक्ष-कथा	१२
३	अद्वैत-मर्यादा	१
४	वेदांत-डिडिमः	४
५	श्रुति-तात्पर्यम्	१२
६	अद्वैतोपमानम्	१२
७	ब्रह्मानुचितनम्	१२
८	उन्मनी	११
९	मह्यं नमः	८
१०	मौनं आश्रये	३

: १ : आत्म-बोधः

- १ तपोभिः क्षीण-पापानां शांतानां वीत-रागिणाम्
मुमुक्षूणां अपेक्ष्यो ऽयं आत्म-बोधो विधीयते
- २ बोधो ऽन्य-साधनेभ्यो हि साक्षात् मोक्षैक-साधनम्
पाकस्य वह्निवत्, ज्ञानं-विना मोक्षो न सिध्यति
- ३ अविरोधितया कर्म नाविद्यां विनिवर्तयेत्
विद्या ऽविद्यां निहन्त्येव तेजस् तिमिर-संघवत्
- ४ अविच्छिन्न इवाज्ञानात् तन्नाशे सति केवलः
स्वयं प्रकाशते ह्यात्मा मेघापाये-ऽशुमान् इव
- ५ अज्ञान-कलुषं जीवं ज्ञानाभ्यासाद् विनिर्मलम्
कृत्वा, ज्ञानं स्वयं नश्येत् जलं कतक-रेणुवत्
- ६ संसारः स्वप्न-तुल्यो हि रागद्वेषादि-संकुलः
स्वकाले सत्यवद् भाति प्रबोधे सत्य-सद् भवेत्
- ७ सच्चिदात्म-न्यनुस्यूते नित्ये विष्णौ प्रकल्पिताः
व्यक्तयो विविधाः सर्वा हाटके कटकादिवत्

- ८ यथा-काशो हृषीकेशो नानोपाधि-गतो विभुः
तद्भेदाद् भिन्नवद् भाति तन्नाशे केवलो भवेत्
- ९ नानोपाधि-वशादेव जाति-नामाश्रमादयः
आत्मन्यारोपितास् तोये रस-वर्णादि-भेदवत्
- १० पंचकोशादि-योगेन तत्तन्मय इव स्थितः
शुद्धात्मा नीलवस्त्रादि-योगेन स्फटिको यथा
- ११ वपुस्-तुषादिभिः कोशैर् युक्तं युक्त्यवघाततः
आत्मानं आन्तरं शुद्धं विविंच्यात् तंडुलं यथा
- १२ सदा सर्व-गतो ऽप्यात्मा न सर्वत्रावभासते
बुद्धौ एवावभासेत स्वच्छेषु प्रतिबिंबवत्
- १३ देहेंद्रिय-मनोबुद्धि-प्रकृतिभ्यो विलक्षणम्
तद्वृत्ति-साक्षिणं विद्यात् आत्मानं राजवत् सदा
- १४ व्यापृतेष्विन्द्रियेष्व्वात्मा व्यापारीवा विवेकिनाम्
दृश्यते ऽभ्रेषु धावत्सु धावन् इव यथा शशी
- १५ आत्म-चैतन्य-माश्रित्य देहेंद्रिय-मनोधियः
स्व-क्रियार्थेषु वर्तन्ते सूर्यालोकं यथा जनाः

१६ देहेन्द्रिय-गुणान् कर्माण्यसु सत्सच्चिदात्मनि
अध्यस्यन्त्यविवेकेन गगने नीलतादिवत्

१९

१७ अज्ञानात् मानसापाधः कर्तृत्वादान् चात्मान्
कल्पयन्ते ऽम्बुगते चंद्रे चलनादि यथांभसः

१८ प्रकाशो ऽर्कस्य, तोयस्य शैत्यं, अग्नेर् यथोष्णता
स्वभावः सच्चिदानंद-नित्यनिर्गमलतात्मनः

१९ स्व-बोधे नान्य-बोधेच्छा बोधरूपतयात्मनः
न दीपस्यान्य-दीपेच्छा यथा स्वात्म-प्रकाशने

२० अरुणेनेव बोधेन पूर्वं संतमसे हते
तत आविर्भवेत् आत्मा स्वयमेवांशुमान् इव

२१ आत्मा तु सततं प्राप्तो ऽप्यप्राप्तवदविद्यया
तन्नाशे प्राप्तवद् भाति स्व-कंठाभरणं यथा

२२ सम्यग्विज्ञानवान् योगी स्वात्मन्येवाखिलं स्थितम्
एकं च सर्वं आत्मानं ईक्षते ज्ञान-चक्षुषा

२३ तीर्त्वा मोहार्णवं, हत्वा रागद्वेषादि-राक्षसान्
योगी शान्ति-समायुक्त आत्मा-रामो विराजते

२४. उपाधिस्थो ऽपि तद्धर्मैर् अलिप्तो व्योमवत् मुनिः
सर्ववित् मूढवत् तिष्ठेत् असक्तो वायुवत् चरेत्
- २५ उपाधि-विलयाद् विष्णौ निर्विशेषं विशेत् मुनिः
जले जलं वियद् व्योम्नि तेजस् तेजासि वा यथा

[आत्म-बोधः]

:२: बंध-मोक्ष – कथा

- १ अत्रैव शृणुं वृत्तांतं अपूर्वं श्रुति-भाषितम्
कश्चिद् गांधार-देशीयो महारत्न-विभूषितः
- २ स्व-गृहे स्वांगणे सुप्तः प्रमत्तः सन् कदाचन
रात्रौ चौरैः समागत्य भूषणानां प्रलोभितः
- ३ बद्ध्वा देशांतरं चौरैर् नीतः सन् गहने वने
भूषणान्यपहृत्यापि बद्धाक्ष-कर-पादकः
- ४ निक्षिप्तो विपिने ऽतीव कुश-कंटक-वृश्चिकैः
व्याल-व्याघ्रादिभिरुचैव संकुले तरु-संकटे
- ५ कैश्चित् पांथैः परिप्राप्तैर् मुक्त-दृष्ट्यादि-बंधनः
- ६ स स्वस्थैर् उपदिष्टश्च पंडितो निश्चितात्मकः
ग्रामाद् ग्रामांतरं गच्छन् मेधावी मार्ग-तत्परः

- ७ गत्वा गांधार-देशं स स्व-गृहं प्राप्य पूर्ववत्
बांधवैः संपरिष्वक्तः सुखी भूत्वा स्थिताऽभवत्
- ८ त्वमप्येवं अनेकेषु दुःख-दायिषु जन्मसु
भ्रांतो, दैवात् शुभे मार्गे जात-श्रद्धः सुकर्मकृत्
- ९ वर्णाश्रमाचार-परोऽवाप्त-पुण्य-महोदयः
ईश्वरानुग्रहात् लब्धो ब्रह्मविद्-गुरुसत्तमः
- १० विधिवत्-कृत-संन्यासो विवेकादि-युतः सुधीः
प्राप्तो ब्रह्मोपदेशोऽद्य वैराग्याभ्यासतः परम्
- ११ पंडितस् तत्र मेधावी युक्त्या वस्तु विचारयन्
निदिध्यासन-संपन्नः प्राप्तो हि त्वं परं पदम्
- १२ भूत्वा विमुक्त-बंधस् त्वं छिन्न-द्वैतात्मसंशयः
निर्द्वंद्वो निःस्पृहो भूत्वा विचरस्व यथासुखम्

[तत्त्वोपदेशः]

: ३ : अद्वैत-मर्यादा

- १ भावाद्वैतं सदा कुर्यात् क्रियाद्वैतं न कर्हिचित्
अद्वैतं त्रिषु लोकेषु नाद्वैतं गुरुणा सह


[तत्त्वोपदेशः]

२४. उपाधिस्थो ऽपि तद्धर्मैर् अलिप्तो व्योमवत् मुनिः
सर्ववित् मूढवत् तिष्ठेत् असक्तो वायुवत् चरेत्
२५. उपाधि-विलयाद् विष्णौ निर्विशेषं विशेत् मुनिः
जले जलं वियद् व्योम्नि तेजस् तेजासि वा यथा.

[आत्म-बोधः]

: २ : बंध-मोक्ष — कथा

- १ अत्रैव शृणुं वृत्तांतं अपूर्वं श्रुति-भाषितम्
कश्चिद् गांधार-देशीयो महारत्न-विभूषितः
- २ स्व-गृहे स्वांगणे सुप्तः प्रमत्तः सन् कदाचन
रात्रौ चौरः समागत्य भूषणानां प्रलोभितः
- ३ बद्ध्वा देशांतरं चौरैर् नीतः सन् गहने वने
भूषणान्यपहृत्यापि बद्धाक्ष-कर-पादकः
- ४ निक्षिप्तो विपिने ऽतीव कुश-कंटक-वृश्चिकैः
व्याल-व्याघ्रादिभिश्चैव संकुले तरु-संकटे
- ५ कैश्चित् पांथैः परिप्राप्तैर् मुक्त-दृष्ट्यादि-बंधनः
- ६ स स्वस्थैर् उपदिष्टश्च पंडितो निश्चितात्मकः
ग्रामाद् ग्रामांतरं गच्छन् मेधावी मार्ग-तत्परः



- ७ गत्वा गांधार-देशं स स्व-गृहं प्राप्य पूर्ववत्
बांधवैः संपरिष्वक्तः सुखी भूत्वा स्थितो ऽभवत्
- ८ त्वमप्येवं अनेकेषु दुःख-दायिषु जन्मसु
भ्रान्तो, दैवात् शुभे मार्गे जात-श्रद्धः सुकर्मकृत्
- ९ वर्णाश्रमाचार-परो ऽवाप्त-पुण्य-महोदयः
ईश्वरानुग्रहात् लब्धो ब्रह्मविद्-गुरुसत्तमः
- १० विधिवत्-कृत-संन्यासो विवेकादि-युतः सुधीः
प्राप्तो ब्रह्मोपदेशो ऽद्य वैराग्याभ्यासतः परम्
- ११ पंडितस् तत्र मेधावी युक्त्या वस्तु विचारयन्
निदिध्यासन-संपन्नः प्राप्तो हि त्वं परं पदम्
- १२ भूत्वा विमुक्त-बंधस् त्वं छिन्न-द्वैतात्मसंशयः
निर्द्वंद्वो निःस्पृहो भूत्वा विचरस्व यथासुखम्

[तत्त्वोपदेशः]

: ३ : अद्वैत-मर्यादा

- १ भावाद्वैतं सदा कुर्यात् क्रियाद्वैतं न कर्हिचित्
अद्वैतं त्रिषु लोकेषु नाद्वैतं गुरुणा सह

[तत्त्वोपदेशः]

: ४ : वेदांत-डिंडिमः

- १ दृग्-दृश्यौ द्वौ पदार्थौ स्तः परस्पर-विलक्षणौ
दृग् ब्रह्म दृश्यं मायेति सर्ववेदांत-डिंडिमः
- २ अहं साक्षीति यो विद्याद् विविच्यैवं पुनः पुनः
स एव मुक्तः स विद्वान् इति वेदांत-डिंडिमः
- ३ घट-कुड्यादिकं सर्वं मृत्तिकामात्रमेव च
तद्वद् ब्रह्म जगत् सर्वं इति वेदांत-डिंडिमः
- ४ ब्रह्म सत्यं, जगत् मिथ्या, जीवो ब्रह्मैव नापरः
अनेन वेद्यं सच्छास्त्रं इति वेदांत-डिंडिमः

[ब्रह्मज्ञानावलीमाला]

: ५ : श्रुति-तात्पर्यम्

स्व-रूपम्

- १ अस्ति स्वय-मित्यास्मिन् अर्थे कस्यास्ति संशयः पुंसः ?
अत्रापि संशयश्चेत् संशयिता यः स एव भवसि त्वम्
- २ मानं प्रबोधयन्तं बोधं मानेन ये बुभुत्सन्ते
एधोभिरेव दहनं दग्धुं वाञ्छन्ति ते महात्मानः

- ३ प्रत्यक्षाद्यनवगतं श्रुत्या प्रतिपादनीयमद्वैतम्
द्वैतं न प्रतिपाद्यं तस्य स्वत एव लोक-सिद्धत्वात्
- ४ जगदाकारतया ऽपि प्रथते गुरुशिष्य-विग्रहतया ऽपि
ब्रह्माकारतया ऽपि प्रतिभातीदं परात्परं तत्त्वम्
- ५ सत्यं जगदिति भानं संसृतये स्यात् अपक्व-चित्तानाम्
तस्मात् असत्यमेतत् निखिलं प्रतिपादयन्ति निगमान्ताः
- ६ परिपक्व-मानसानां पुरुष-वराणां पुरातनैः सुकृतैः
ब्रह्मैव इदं सर्वं जगदिति भूयः प्रबोधयति एषः
- ७ किमिदं, किमस्य रूपं, कथमिदमासीत्, अमुष्य को हेतुः
इति न कदाऽपि विचिंत्यं चिंत्यं मायेति धीमता विश्वम्
- ८ दंतिनि दारु-विकारे दारु तिरोभवति सोऽपि तत्रैव
जगति तथा परमात्मा, परमात्मनि अपि जगत् तिरोधत्ते
- ९ आत्ममये महति पटे विविध-जगच्-चित्रमात्मना लिखितम्
स्वयमेव केवलमसौ पश्यन् प्रमुदं प्रयाति परमात्मा
- १० एष विशेषो विदुषां पश्यंतो ऽपि प्रपंच-संसारम्
पृथगात्मनो न किञ्चित् पश्येयुः सकलनिगम-निर्णीतात्

- ११ किं चिंत्यं किमचिंत्यं किं कथनीयं किमप्यकथनीयम्
किं कृत्यं किमकृत्यं निखिलं ब्रह्मेति जानतां विदुषाम्
- १२ निखिलं दृश्य-विशेषं दृग्रूपत्वेन पश्यतां विदुषाम्
बंधो नाऽपि न मुक्तिर् न परात्मत्वं न चाऽपि जीवत्वम्

[स्वात्म-निरूपणम्]

: ६ : अद्वैतोपमानम्

- १ अक्षि-दोषाद् यथैको ऽपि द्वयवत् भाति चंद्रमाः
एकोऽप्यात्मा तथा भाति द्वयवत् मायया मृषा
- २ आकाशात् अन्य आकाश आकाशस्य यथा न हि
एकत्वात् आत्मनो नान्य आत्मा सिध्यति चात्मनः
- ३ मेघ-योगात् यथा नीरं करकाकारतां इयात्
मायायोगात् तथैवात्मा प्रपंचाकारतां इयात्
- ४ अयः-काष्ठादिकं यद्वत् वह्निवत् वह्नि-योगतः
भाति स्थूलादिकं सर्वं आत्मवत् स्वात्म-योगतः
- ५ पिष्टादिर् गुड-संपर्कात् गुडवत् प्रीतिमान् यथा
आत्म-योगात् प्रमेयादिर् आत्मवत् प्रीतिमान् भवेत्

- ६ नानाविधेषु कुंभेषु वसत्येकं नभो यथा
नानाविधेषु देहेषु तद्वत् एको वसाम्यहम्
- ७ उत्तमादीनि पुष्पाणि वर्तन्ते सूत्रके यथा
उत्तमाद्यास् तथा देहा वर्तन्ते मयि सर्वदा
- ८ पर्यक-रज्जु-रंध्रेषु नानेवैकापि सूर्य-भा
एको ऽप्यनेकवत् भाति तथा क्षेत्रेषु सर्वगः
- ९ मुकुरस्थं मुखं यद्वत् मुखवत् प्रथते मृषा
बुद्धिस्थाभासकस् तद्वत् आत्मवत् प्रथते मृषा
- १० ताम्रकल्पित-देवादिस् ताम्रात् अन्य इव स्फुरेत्
प्रतिभास्यादिरूपेण तथात्मोत्थं इदं जगत्
- ११ क्षीर-योगात् यथा नीरं क्षीरवत् दृश्यते मृषा
आत्म-योगात् अनात्मार्यं आत्मवत् दृश्यते तथा
- १२ क्षीरनीर-विवेक-ज्ञो हंस एव न चेतः
आत्मानात्म-विवेक-ज्ञो यतिरेव न चेतः

: ७ : ब्रह्मानुचिंतनम्

- १ अहमेव परं ब्रह्म वासुदेवाख्यमव्ययम्
इति स्यात् निश्चितो मुक्तो बद्ध एवान्यथा भवेत्
- २ अहं आत्मा न चान्यो ऽस्मि ब्रह्मैवाहं न शोकभाक्
सच्चिदानंदरूपो ऽहं नित्यमुक्त-स्वभाववान्
- ३ अज्ञानात् ब्रह्मणो जातं आकाशं बुद्बुदोपमम्
आकाशात् वायुरूपन्नो वायोस् तेजस् ततः पयः
- ४ अद्भ्यश्च पृथिवी जाता ततो व्रीहि-यवादिकम्
पृथिवी अप्सु, पयो वह्नौ, वह्निर् वायौ, नभस्यसौ
- ५ नभो ऽप्यव्याकृते, तत् च शुद्धे, शुद्धो ऽस्म्यहं हरिः
अहं विष्णुः, अहं विष्णुः, अहं विष्णुः, अहं हरिः
- ६ आदिमध्यांत-मुक्तो ऽहं न बद्धो ऽहं कदाचन
स्वभाव-निर्मलः शुद्धः स एवाहं न संशयः
- ७ ब्रह्मैवाहं न संसारी, मुक्तो ऽहं इति भावयेत्
अशक्नुवन् भावायितुं वाक्यं एतत् सदा ऽभ्यसेत्
- ८ यद्भ्यासेन तद्भावो भवेत् भ्रमर-कीटवत्
अत्रापहाय संदेहं अभ्यसेत् कृत-निश्चयः

- ९ यावज्जीवं सदाभ्यासात् जीवन्मुक्तो भवेत् यतिः
नाहं देहो न च प्राणो नेंद्रियाणि तथैव च
- १० न मनो ऽहं न बुद्धिश्च नैव चित्तं अहंकृतिः
सदा-साक्षिस्वरूपत्वात् शिव एवास्मि केवलः
- ११ मय्येव सकलं जातं मयि सर्वं प्रतिष्ठितम्
मयि सर्वं लयं याति तद् ब्रह्मा स्म्यहं मद्वयम्
- १२ अत्र प्रमाणं वेदान्ता गुरवो ऽनुभवम् तथा
नाहं देहो, न मे देहः, केवलो ऽहं सनातनः

[ब्रह्मानुचितनम्]

: ८ : उन्मनी

- १ नेत्रे ययोन्मेषनिमेष-शून्ये
वायुर् यया वर्जित-रेचपूरः
मनश्च संकल्प-विकल्प-शून्यं
मनोन्मनी सा मयि संनिधत्ताम्
- २ चित्तेंद्रियाणां चिर-निग्रहेण
श्वास-प्रचारे शमिते यमीन्द्राः
निवात-दीपा इव निश्चलांगा
मनोन्मनी-मग्नधियो भवन्ति

- ३ उन्मन्यवस्थाधिगमाय विद्वन्
 उपायमेकं तव निर्दिशामः
 पश्यन् उदासीनतया प्रपञ्चं
 संकल्पमुन्मूलय सावधानः
- ४ प्रसह्य संकल्प-परंपराणां
 संभेदने संतत-सावधानम्
 आलम्ब-नाशात् अपचीयमानं
 शनैः शनैः शांतिमुपैति चेतः
- ५ निश्वास-लोपैर् निभृतैः शरीरैर्
 नेत्रांबुजैर् अर्धनिमीलितैश्च
 आविर्भवन्तीं अमनस्कमुद्रां
 आलोकयामो मुनि-पुंगवानाम्
- ६ अमी यमीन्द्राः सहजामनस्कात्
 अहं-ममत्वे शिथिलायमाने
 मनोतिगं मारुत-वृत्ति-शून्यं
 गच्छन्ति भावं गगनावशेषम्
- ७ निवर्तयन्तीं निखिलेन्द्रियाणि
 प्रवर्तयन्तीं परमात्म-योगम्
 संविन्मयीं तां सहजामनस्कां
 कदा गमिष्यामि गतान्यभावः

- ८ प्रत्यग्विमर्शातिशयेन पुंसां
प्राचीन-गंधेषु पलायितेषु
प्रादुर्भवेत् काचिदजाड्य-निद्रा
प्रपंच-चिंतां परिवर्जयन्ती
- ९ विच्छिन्न-संकल्पविकल्प-मूले
निःशेष-निर्मूलित-कर्मजाले
निरंतराभ्यास-नितांतभद्रा
सा जृभते योगिनि योग-निद्रा
- १० विश्रांति-मासाद्य तुरीय-तल्पे
विश्वाद्यवस्था-त्रितयोपरिस्थे
संविन्मयीं कामपि सर्वकालं
निद्रां सखे निर्विश निर्विकल्पाम्
- ११ प्रकाशमाने परमात्म-भानौ
नश्यत्य-विद्या-तिमिरे समस्ते
अहो बुधा निर्मल-दृष्टयोऽपि
किञ्चित् न पश्यन्ति जगत् समग्रम्

: ९ : मह्यं नमः

- १ देहो नाहमचेतनो ऽयमनिशं कुड्यादिवत् निश्चितो
नाहं प्राणमयो ऽपि वा दृति-धृतो वायुर् यथा निश्चितः
सो ऽहं नापि मनोमयः कपि-चलः कार्पण्य-दुष्टो न वा
बुद्धिर् बुद्ध-कुवृत्तिकेव कुहना नाज्ञानमंधंतमः
- २ मत्तो ऽन्यत् न हि किञ्चिदस्ति यदि चिद्भास्यं ततस् तत् मृषा
गुंजा-बह्विवदेव सर्वकलनाधिष्ठानभूतो ऽस्म्यहम्
सर्वस्यापि दृगस्म्यहं सम-रसः शांतो ऽस्म्यपापो ऽस्म्यहं
पूर्णो ऽस्मि द्वय-वर्जितो ऽस्मि विपुलाकाशो ऽस्मि नित्यो ऽस्म्यहम्
- ३ मय्यस्मिन् परमार्थके श्रुतिशिरो-वेद्ये स्वतो-भासने
का वा विप्रतिपत्तिरेतदखिलं भात्येव यत्संनिधेः
सौरालोकवशात् प्रतीतमखिलं पश्यन् न तस्मिन् जनः
संदिग्धो ऽस्त्यत एव केवल-शिवः कोऽपि प्रकाशो ऽस्म्यहम्
- ४ गंतव्यं किमिहास्ति सर्वपरिपूर्णस्याप्यखंडाकृतेः
कर्तव्यं किमिहास्ति निष्क्रिय-तनोर् मोक्षैकरूपस्य मे
निर्द्वैतस्य न हेयमन्यदपि वा नो वाप्युपेयांतरं
शांतोऽद्यास्मि विमुक्त-तोय-विमलो मेघो यथा निर्मलः

- ५ किं नः प्राप्तमितः पुरा, किमधुना लब्धं विचारादिना
यस्मात् तत् सुखरूपमेव सततं जाज्वल्यमानो ऽस्म्यहम्
किं वापेक्ष्यमिहापि मय्यतितरां मिथ्या-विचारादिकं
द्वैताद्वैत-विवर्जिते सम-रसे मौनं परं संमतम्
- ६ श्रोतव्यं च किमस्ति पूर्णसुदृशो मिथ्यापरोक्षस्य मे
मंतव्यं च न मेऽस्ति किञ्चिदपि वा निःसंशय-ज्योतिषः
ध्यातृध्येय-विभेदहानि-वपुषो न ध्येय-मस्त्येव मे
सर्वात्मैक-महारसस्य सततं नो वा समाधिर् मम
- ७ आत्मानात्म-विवेचनापि मम नो विद्वत्-कृता रोचते
ऽनात्मा नास्ति, यदस्ति गोचर-वपुः को वा विवेक्तुं क्षमी
मिथ्यावाद-विचार-चिंतन-महो कुर्वत्य-दृष्टात्मका
भ्रान्ता एव न पार-गा दृढ-धियस् तूष्णीं शिलावत् स्थिताः
- ८ योऽहं पूर्वमितः प्रशांत-कलना-शुद्धोऽस्मि बुद्धोऽस्म्यहं
यस्मात् मत्त इदं समुत्थित-मभूत् एतत् मया धार्यते
मय्येव प्रलयं प्रयाति निरधिष्ठानाय तस्मै सदा
सत्यानंदचिदात्मकाय विपुल-प्रज्ञाय मह्यं नमः

: १० : मौन-माश्रये

- १ सत्यचिद्घन-मनंत-मद्वयं
सर्वदृश्य-रहितं निरामयम्
यत् पदं विमल-मद्वयं शिवं
तत् सदा-हमिति मौन-माश्रये
- २ पूर्ण-मद्वय-मखंड-चेतनं
विश्व-भेदकलनादि-वर्जितम्
अद्वितीय-परसंविदंशकं
तत् सदा-हमिति मौन-माश्रये
- ३ जन्ममृत्यु-सुखदुःख-वर्जितं
जाति-नीति-कुल-गोत्र-दूरगम्
चिद्विवर्त-जगतो ऽस्य कारणं
तत् सदा-हमिति मौन-माश्रये

[स्वात्म-प्रकाशिका]



ज्ञान-चर्चा

•

—

प्रकरणानि

१	नव-मतवादाः	२३
२	शून्यशंका-निरसनम्	२४
३	सुख-प्रयत्नो व्यर्थः	२४
४	श्रवणसहकारि-साधनापेक्षा	१४
५	गीता-रहस्यम्	१५
		<hr/>
		१००

[सर्ववेदांत-सिद्धांतसार-संग्रहः]

: १ : नव-मतवादाः

- १ आत्मानात्म-विवेकार्थं विवादो ऽयं निरूप्यते
येनात्मानात्मनोस् तत्त्वं विविक्तं प्रस्फुटायते
- २ मूढा अश्रुत-वेदान्ताः स्वयं-पंडित-मानिनः
ईशप्रसाद-रहिताः सद्गुरोश्च बहिर्मुखाः
१
- ३ अत्यंत-पामरः कश्चित् पुत्र आत्मेति मन्यते
आत्मनीव स्व-पुत्रे ऽपि प्रबल-प्रीति-दर्शनात्
२
- ४ तन्मतं दूषयत्यन्यः पुत्र आत्मा कथं त्विति
प्रीतिमात्रात् कथं पुत्र आत्मा भवितु मर्हति
- ५ अहंपद-प्रत्ययार्थो देह एव न चेतः
प्रत्यक्षः सर्व-जंतूनां देहो ऽहं इति निश्चयः
- ६ आत्मायं देह एवेति चार्वाकेण विनिश्चितम्
तन्मतं दूषयत्यन्यो ऽसहमानः पृथग्जनः

३

- ७ देह आत्मा कथं नु स्यात् पर-तंत्रो ह्यचेतनः
इंद्रियैश् चाल्यमानो ऽयं चेष्टते न स्वतः क्वचित् .
- ८ बधिरो ऽहं च काणो ऽहं मूक इत्यनुभूतितः
इंद्रियाणि भवन्त्यात्मा येषां अस्त्यर्थ-वेदनम्

४

- ९ निश्चयं दूषत्यन्यो ऽसहमानः पृथग्जनः
इंद्रियाणि कथं त्वात्मा करणानि कुठारवत्
- १० इंद्रियाणां चेष्टयिता प्राणो ऽयं पंच-वृत्तिकः
सर्वावस्था-स्ववस्थावान् सो ऽयं आत्मत्व-मर्हति
अहं क्षुधावान् तृष्णावान् इत्याद्यनुभवात् अपि

५

- ११ इति निश्चय-मेतस्य दूषयत्यपरो जडः
भवत्यात्मा कथं प्राणो वायुरेवैष आंतरः
- १२ बहिर् यात्यन्तरायाति भीस्त्रिका-वायुवत् मुहुः
न हितं वा-हितं वा स्वं अन्यद् वा वेद किंचन
- १३ मनस् तु सव जानाति सर्ववेदन-कारणम्
यत् तस्मात् मन एवात्मा प्राणस् तु न कदाचन

६

- १४ इति निश्चयमेतस्य दूषयत्यपरो जडः
कथं मनस आत्मत्वं करणस्य दृगादिवत्
- १५ अहं कर्तास्म्यहं भोक्ता सुखीत्यनुभवात् अपि
बुद्धिर् आत्मा भवत्येव बुद्धि-धर्मो ह्यहंकृतिः

७

- १६ प्राभाकरस् तार्किकश्च तौ उभौ अप्यमर्षया
तन्निश्चयं दूषयतो बुद्धिर् आत्मा कथं त्विति
- १७ अज्ञो ऽहं इत्यनुभवात् आ-स्त्रीबालादि-गोचरात्
भवत्यज्ञानमेवात्मा न तु बुद्धिः कदाचन
- १८ दुःखप्रत्यय-शून्यत्वात् आनन्दमयता मता
अज्ञाने सकलं सुप्तौ बुद्ध्यादि प्रविलीयते

८

- १९ इति तन्निश्चयं भाट्टा दूषयन्ति स्व-युक्तिभिः
कथं अज्ञानमेवात्मा ज्ञानं चाप्युपलभ्यते
ज्ञानाभावे कथं विद्युर् अज्ञो ऽहमिति चाज्ञताम्

- २० इति निश्चय-मेतेषां दूषय-त्यपरो जडः
ज्ञानाज्ञानमयस् त्वात्मा कथं भवितु-मर्हति
- २१ सुप्तोत्थित-जनैः सर्वैः शून्यमेवा-नुस्मर्यते
यत् ततः शून्यमेवात्मा न ज्ञानाज्ञान-लक्षणः
- २२ वेदेना-प्यसदेवेदं अग्र आसीत् इति स्फुटम्
निरुच्यते यतस् तस्मात् शून्यस्यैवा-त्मता मता
- × × ×
- २३ इत्येवं पंडितंमन्यैः परस्पर-विरोधिभिः
निर्णीत-मत-जातानि खंडितान्येव पंडितैः

[सर्ववेदांत-सिद्धांतसार-संग्रहः]

: २ : शून्यशंका-निरसनम्

- १ सुषुप्ति-काले सकले विलीने
शून्यं विना नान्य-दिहोपलभ्यते
शून्यं त्वनात्मा न ततः परः को
ऽप्यात्माभिधानस् त्वनुभूयते ऽर्थः
- २ यद्यस्ति चात्मा किमु नोपलभ्यते
सुप्तौ यथा तिष्ठति किं प्रमाणम्
किं-लक्षणो ऽसौ स कथं न बाध्यते
प्रबाध्यमानेष्वहमादिषु स्वयम्

- ३ अतिसूक्ष्मतरः प्रश्नस् तवायं सदृशो मतः
सूक्ष्मार्थ-दर्शनं सूक्ष्म-बुद्धिष्वेव प्रदृश्यते
- ४ शृणु वक्ष्यामि सकलं यद् यत् पृष्टं त्वयाधुना
रहस्यं परमं सूक्ष्मं ज्ञातव्यं च मुमुक्षुभिः
- ५ बुद्ध्यादि सकलं सुप्तौ अनुलीनं स्व-कारणे
अव्यक्ते वटवद् बीजे तिष्ठत्यविकृतात्मना
- ६ तिष्ठत्येव स्वरूपेण न तु शून्यायते जगत्
क्वचित् अंकुररूपेण क्वचिद् बीजात्मना वटः
- ७ जगतो दर्शनं शून्यं इति प्राहुर् अ-तद्विदः
नासतः सत उत्पत्तिः श्रूयते न च दृश्यते
- ८ सुषुप्तौ शून्यमेवेति केन पुंसा तवेरितम्
हेतुना नुमितं केन कथं ज्ञानं त्वयोच्यताम्
- ९ स्वेना नुभूतं स्वयमेव वक्ति
स्व-सुप्ति-काले स्थित-शून्यभावम्
तत्र स्व-सत्तां अनवेक्ष्य मूढः
स्वस्यापि शून्यत्वमयं ब्रवीति

- १० अवेद्यमानः स्वयमन्यलोकैः
सौषुप्तिकं धर्ममवैति साक्षात्
बुद्ध्याद्यभावस्य च यो ऽत्र बोद्धा
स एष आत्मा खलु निर्विकारः
- ११ यस्येदं सकलं विभाति महसा तस्य स्वयं-ज्योतिषः
सूर्यस्यैव किमस्ति भासकमिह प्रज्ञादि सर्वं जडम्
न ह्यर्कस्य विभासकं क्षिति-तले दृष्टं तथैवात्मनो
नान्यः को ऽप्यनुभासको ऽनुभविता नातः परः कश्चन
- १२ बुद्ध्यादि-वेद्य-विलयात् अयमेक एव
सुप्तौ न पश्यति शृणोति न वेत्ति किञ्चित्
सौषुप्तिकस्य तमसः स्वयमेव साक्षी
भूत्वात्र तिष्ठति सुखेन च निर्विकल्पः
- १३ अनुस्यूतात्मनः सत्ता जाग्रत्-स्वप्न-सुषुप्तिषु
अहमस्मीत्यतो नित्यो भवत्यात्मायमव्ययः
- १४ आयातासु गतासु शैशवमुखावस्थासु जाग्रन्मुखा—
स्वन्यास्वप्यखिलासु वृत्तिषु धियो दुष्टास्वदुष्टास्वपि
गंगाभंग-परंपरासु जलवत् सत्तानुवृत्तात्मनस्
तिष्ठत्येव सदा स्थिराहमहमित्येकात्मता साक्षिणः

- १५ प्रतिपद-महमादयो विभिन्नाः
क्षण-परिणामितया विकारिणस् ते
न परिणतिरमुष्य निष्कलत्वात्
अयमविकार्यत एव नित्य आत्मा
- १६ श्रुत्युक्ताः षोडश-कलाश् चिदाभासस्य नात्मनः
निष्कलत्वात् नास्य लयस् तस्मात् नित्यत्वमात्मनः
- १७ कुब्धादेस् तु जडस्य नैव घटते भानं स्वतः सर्वदा
सूर्यादि-प्रभया विना क्वचिदपि प्रत्यक्षमेतत् तथा
बुद्ध्यादेरपि न स्वतो ऽस्त्यणुरपि स्फूर्तिर् विनैवात्मना
सोऽयं केवल-चिन्मयः श्रुति-मतो भानुर् यथारुद्धमयः
- १८ स्व-भासने वा न्यपदार्थ-भासने
नार्कः प्रकाशांतरमीषदिच्छति
स्व-बोधने वाप्यहमादि-बोधने
तथैव चिद्धातुरयं परात्मा
- १९ अन्य-प्रकाशं न किमप्यपेक्ष्य
यतो ऽयमाभाति निजात्मनैव
ततः स्वयंज्योतिरयं चिदात्मा
न ह्यात्म-भाने पर-दीप्त्यपेक्षा

- २० आत्मनः सुखरूपत्वात् आनन्दत्वं स्व-लक्षणम्
पर-प्रेमास्पदत्वेन सुखरूपत्वमात्मनः
- २१ सुख-हेतुषु सर्वेषां प्रीतिः सावधि-रीक्ष्यते
कदापि नावधिः प्रीतिः स्वात्मनि प्राणिनां क्वचित्
- २२ आत्मान्तः परम-प्रेमास्पदः सर्व-शरीरिणाम्
यस्य शेषतया सर्वं उपादेयत्वमृच्छति
- २३ प्रवृत्तिश्च निवृत्तिश्च यच्च यावच्च चेष्टितम्
आत्मार्थमेव नान्यार्थं नातः प्रियतरः परः
- २४ तस्मात् आत्मा केवलानन्दरूपो
यः सर्वस्माद् वस्तुनः प्रेष्ठ उक्तः
यो वै अस्मात् मन्यतेऽन्यं प्रियं यं
सोऽयं तस्मात् शोकमेवानुभुङ्क्ते

[सर्ववेदांत-सिद्धांतसार-संग्रहः]

: ३ : सुख-प्रयत्नो व्यर्थः

- १ अपरः क्रियते प्रश्नो मयायं क्षम्यतां प्रभो
अज्ञ-चाग् अपराधाय कल्पते न महात्मनाम्
- २ आत्मनः सुखरूपत्वे प्रयत्नः किमु देहिनाम्
एष मे संशयः स्वामिन् कृपयैव निरस्यताम्

- ३ आनंदरूपं आत्मानं अज्ञात्वैव पृथग्जनः
बहिः सुखाय यतते न तु कश्चिद् विदन् बुधः
- ४ अज्ञात्वैव हि निक्षेपं भिक्षां अटति दुर्मतिः
स्व-वेश्मनि निधिं ज्ञात्वा को नु भिक्षां अटेत् सुधीः
- ५ स्थूलं च सूक्ष्मं च वपुः स्वभावतः
दुःखात्मकं स्वात्मतया गृहीत्वा
विस्मृत्य च स्वं सुखरूपमात्मनः
दुःखप्रदेभ्यः सुखमज्ञ इच्छति
- ६ न हि दुःखप्रदं वस्तु सुखं दातुं समर्हति
किं विषं पिबतां जंतोर् अमृतत्वं प्रयच्छति
- ७ आत्मान्यः सुखमन्यच्च एवं निश्चित्य पामरः
बहिः-सुखाय यतते सत्यमेव न संशयः
- ८ इष्टस्य वस्तुनो ध्यान-दर्शनाद्युपभुक्तिषु
प्रतीयते य आनंदः सर्वेषां इह देहिनाम्
- ९ स वस्तु-धर्मो नो यस्मात् मनस्येवोपलभ्यते
वस्तु-धर्मस्य मनसि कथं स्यात् उपलंभनम्
- १० अन्यत्र त्वन्य-धर्माणां उपलंभो न दृश्यते
तस्मात् न वस्तुधर्मो ऽयं आनंदस् तु कदाचन

- ११ नाप्येष धर्मो मनसो ऽसत्यर्थे तददर्शनात्
असति व्यंजके व्यंग्यं नोदेतीति न मन्यताम्
- १२ सत्यर्थे ऽपि च नोदेति ह्यानंदस् तूक्त-लक्षणः
सत्यपि व्यंजके व्यंग्यानुदयो नैव संमतः
- १३ सत्त्वप्रधाने चित्तेऽस्मिन् त्वात्मैव प्रतिबिंबति
आनंद-लक्षणः स्वच्छे पयसीव सुधाकरः
- १४ सोऽयं आभास आनंदश् चित्ते यः प्रतिबिंबितः
पुण्योत्कर्षापकर्षाभ्यां भवत्युच्चावचः स्वयम्
- १५ यो बिंबभूत आनंदः स आत्मानंद-लक्षणः
शाश्वतो निर्द्वयः पूर्णो नित्य एकोऽपि निर्भयः
- १६ स्थूलस्यापि च सूक्ष्मस्य दुःखरूपस्य वर्ष्मणः
लये सुषुप्तौ स्फुरति प्रत्यगानन्द-लक्षणः
- १७ न ह्यत्र विषयः कश्चित् नापि बुद्ध्यादि किंचन
आत्मैव केवलानंद-मात्रस् तिष्ठति निर्द्वयः
- १८ दुःखाभावः सुखामिति यद् उक्तं पूर्व-वादिना
अनाघ्रातोपनिषदा तद् असारं मृषा वचः
- १९ दुःखाभावस्तु लोष्टादौ विद्यते नानुभूयते
सुख-लेशोऽपि सर्वेषां प्रत्यक्षं तदिदं खलु

- २० सद्घनोऽयं चिद्घनोऽयं आनन्द-घन इत्यपि
अपरोक्षतयैवात्मा समाधौ अनुभूयते
- २१ यस्य-कस्यापि योगेन यत्र-कुत्रापि दृश्यते
आनन्दः स परस्यैव ब्रह्मणः स्फूर्ति-लक्षणः
- २२ सत्त्वं चित्त्वं तथा-नन्दस्वरूपं परमात्मनः
निर्गुणस्य गुणायोगात् गुणास्तु न भवन्ति ते
- २३ उष्णत्वं च प्रकाशश्च यथा वह्नेस् तथात्मनः
सत्त्व-चित्त्वानन्दतादि स्वरूपं इति निश्चितम्
- २४ अत एव सजातीय-विजातीयादि-लक्षणः
भेदो न विद्यते वस्तुन्य-द्वितीये परात्मनि

[सर्ववेदांत-सिद्धांतसार-संग्रहः]

: ४ : श्रवणसहकारि-साधनापेक्षा

- १ अखंडारूपा वृत्ति-रेषा वाक्यार्थ-श्रुतिमात्रतः
श्रोतुः संजायते किं वा क्रियांतर-मपेक्षते
- २ मुख्य-गौणादि-भेदेन विद्यन्ते ऽत्राधिकारिणः
तेषां प्रज्ञानुसारेणा-खंडा वृत्तिर् उद्देष्यते

- ३ श्रद्धा-भक्ति-पुरःसरेण विहितेनैवैश्वरं कर्मणा
संतोष्यार्जित-तत्प्रसाद-महिमा जन्मान्तरेष्वेव यः
नित्यानित्यविवेक-तीव्रविरति-न्यासादिभिः साधनैर्
युक्तः स श्रवणे सतां अभिमतो मुख्याधिकारी द्विजः
- ४ अध्यारोपापवाद-क्रम-मनुसरता देशिकेनात्र वेत्त्रा
वाक्यार्थे बोध्यमाने सति सपादि सतः शुद्ध-बुद्धेर् अमुष्य
नित्यानंदाद्वितीयं निरुपम-ममलं यत् परं तच्च-मेकं
तद् ब्रह्मैवाहमस्मीत्युदयति परमाखंडताकार-वृत्तिः
- ५ प्रज्ञा-माद्यं भवेत् येषां तेषां न श्रुतिमात्रतः
स्यात् अखंडाकारवृत्तिर् विना तु मननादिना
- ६ श्रवणात् मननात् ध्यानात् तात्पर्येण निरंतरम्
बुद्धेः सूक्ष्मत्व-मायाति ततो वस्तु-पलभ्यते
- ७ मंदप्रज्ञावतां तस्मात् करणीयं पुनः पुनः
श्रवणं मननं ध्यानं सम्यग् वस्तु-पलब्धये
- ८ सर्ववेदान्त-वाक्यानां षड्भिर् लिंगैः सदद्वये
परे ब्रह्मणि तात्पर्य-निश्चयं श्रवणं विदुः
- ९ श्रुतस्यैवा द्वितीयस्य वस्तुनः प्रत्यगात्मनः
वेदान्तवाक्यानुगुण-युक्तिभिस् त्वनुचिंतनम्

- १० मननं तच्छ्रुतार्थस्य साक्षात्करण-कारणम्
- ११ विजातीय-शरीरादि-प्रत्यय-त्याग-पूर्वकम्
सजातीयात्मवृत्तीनां प्रवाहकरणं यथा
तैलधारावद-च्छिन्न-वृत्त्या तद्-ध्यान-मिष्यते
- १२ तावत्कालं प्रयत्नेन कर्तव्यं श्रवणं सदा
प्रमाण-संशयो यावत् स्व-बुद्धेर् न निवर्तते
- १३ प्रमेय-संशयो यावत् तावत् तु श्रुति-युक्तिभिः
आत्म-याथार्थ्य-निश्चित्यै कर्तव्यं मननं मुहुः
- १४ विपरीतात्मधीर् यावत् न विनश्यति चेतसि
तावत् निरंतरं ध्यानं कर्तव्यं मोक्ष-मिच्छता

[सर्ववेदान्त-सिद्धान्तसार-संग्रहः]

: ५ : गीता-रहस्यम्

- १ श्रोत्रस्य दैवतं दिक् स्यात्, त्वचो वायुर्, दृशो रविः
जिह्वाया वरुणो दैवं, घ्राणस्य त्वश्विनौ उभौ
- २ वाचो ऽग्निर्, हस्तयोर् इंद्रः, पादयोस्तु त्रिविक्रमः
पायोर् मृत्युर्, उपस्थस्य त्वधिदैवं प्रजापतिः

- ३ मनसो दैवतं चद्रो, बुद्धेर् दैवं बृहस्पतिः
रुद्रस् त्वहंकृतेर् दैवं, क्षेत्रज्ञश् चित्त-दैवतम्
- ४ दिगाद्या देवताः सर्वाः खादि-सत्त्वांश-संभवाः
संमिता इंद्रिय-स्थाने ष्विन्द्रियाणां संमततः
निगृह्णन्त्य नुगृह्णन्ति प्राणि-कर्मानुरूपतः
- ५ शरीर-करणग्रामा प्राणाहमधिदेवताः
पंचैते हेतवः प्रोक्ता निष्पत्तौ सर्व-कर्मणाम्
- ६ कर्मानुरूपेण गुणोदयो भवेत्
गुणानुरूपेण मनः-प्रवृत्तिः
मनोनुवृत्तैर् उभयात्मकेन्द्रियैर्
निर्वर्त्यते पुण्य-मपुण्य-मत्र
- ७ करोति विज्ञानमयो ऽभिमानं
कर्ताहमेवेति तदात्मना स्थितः
आत्मा तु साक्षी न करोति किञ्चित्
न कारयत्येव तटस्थवत् सदा

- ८ द्रष्टा श्रोता वक्ता कर्ता भोक्ता भवत्यहंकारः
स्वयमेतद्-विकृतीनां साक्षी निर्लेप एवात्मा
- ९ आत्मनः साक्षिमात्रत्वं न कर्तृत्वं न भोक्तृता
रविवत् प्राणिभिर् लोके क्रियमाणेषु कर्मसु
- १० न ह्यकः कुरुते कर्म न कारयति जंतवः
स्व-स्वभावानुरोधेन वर्तन्ते स्वस्व-कर्मसु
- ११ तथैव प्रत्यगात्मापि रविवत् निष्क्रियात्मना
उदासीनतयैवास्ते देहादीनां प्रवृत्तिषु
- १२ अज्ञात्वैवं परं तत्त्वं माया-मोहित-चेतसः
स्वात्मन्यारोपयन्त्येतत् कर्तृत्वाद्यन्य-गोचरम्
- १३ आत्म-स्वरूपमविचार्य विमूढ-बुद्धिः
आरोपयत्यखिलमेतदनात्म-कार्यम्
स्वात्मन्यसंग-चिति निष्क्रिय एव चंद्रे
दूरस्थ-मेघकृत-धावनवत् भ्रमेण

१४ अस्मिन् आत्मन्य-नात्मत्वं अनात्मन्या-त्मतां पुनः
विपरीततया-ध्यस्य संसरन्ति विमोह-तः

१५ अनात्मनो जन्म-जरा-मृति-क्षुधा-
तृष्णा-सुख-क्लेश-भयादि-धर्मान्
विपर्ययेण ह्यतथाविधे ऽस्मिन्
आरोपयन्त्यात्मनि बुद्धि-दोषात्

[सर्ववेदांत-सिद्धांतसार-संग्रहः]



उपनिषत्-पद्धतिः

प्रकरणानि

१	ब्रह्मविद्यारंभः	८
२	वेदांत-श्रवणं कुर्यात्	१०
३	ज्ञान-निष्ठा कर्तव्या	९
४	अ-नियोज्यो ऽहम्	५
५	सेतुः सर्व-व्यवस्थानाम्	५
६	मनो हि अविद्या	११
७	मनसः शोधनम्	९
८	मनः-संबोधनम्	११
९	मनसः साक्षी	९
१०	मानसं तीर्थम्	५
११	जीवन्मुक्तानंदलहरी	६
१२	द्वादशी	१२

: १ : ब्रह्मविद्यारंभः

- १ कर्माणि देह-योगार्थं, देह-योगे प्रियाप्रिये
ध्रुवे स्यातां, ततो रागो द्वेषश्चैव ततः क्रियाः
- २ धर्माधर्मौ ततो ऽज्ञस्य देह-योगस् तथा पुनः
एवं नित्य-प्रवृत्तो यं संसारश् चक्रवत् भृशम्
- ३ अज्ञानं तस्य मूलं स्यात् इति तद्हान-मिष्यते
ब्रह्म-विद्या-त आरब्धा यतो निःश्रेयसं भवेत्
- ४ विद्यैवा ज्ञान-हानाय न कर्मा प्रतिकूलतः
नाज्ञानस्या-प्रहाणे हि रागद्वेष-क्षयो भवेत्
- ५ रागद्वेष-क्षयाभावे कर्म दोषोद्भवं ध्रुवम्
तस्मात् निःश्रेयसार्थाय विद्यैवात्र विधीयते
- ६ प्रत्यवायस्तु तस्यैव यस्या-हंकार इष्यते
अहंकार-फलार्थित्वे विद्येते नात्मवेदिनः
- ७ तस्मात् अज्ञान-हानाय संसार-विनिवृत्तये
ब्रह्मविद्या-विधानाय प्रारब्धो-पनिषत् त्वियम्
- ८ सदेः उप-नि-पूर्वस्य क्विपि चोपनिषत् भवेत्
मंदीकरण-भावाच्च गर्भादेः शतनात् तथा

: २ : वेदांत-श्रवणं कुर्यात्

- १ वेदांत-श्रवणं कुर्यात् मननं चोपपत्तिभिः
योगेनाभ्यसनं नित्यं ततो दर्शनमात्मनः
- २ शब्द-शक्तेर् अचिंत्यत्वात् शब्दात् एवापरोक्ष-धीः
प्रसुप्तः पुरुषो यद्वत् शब्देनैवावबुद्ध्यते
- ३ आत्मानात्म-विवेकेन ज्ञानं भवति निश्चलम्
गुरुणा बोधितः शिष्यः शब्द-ब्रह्मातिवर्तते
- ४ कर्म-शास्त्रे कुतो ज्ञानं तर्के नैवास्ति निश्चयः
सांख्य-योगौ भिदापन्नौ शाब्दिकाः शब्द-तत्पराः
- ५ अन्ये पाषांडिनः सर्वे ज्ञानवार्ता-सुदुर्लभाः
एकं वेदांत-विज्ञानं स्वानुभूत्या विराजते
- ६ चित्तं चैतन्य-मात्रेण संयोगात् चेतना भवेत्
अर्थात् अर्थांतरे वृत्तिर् गंतुं चलति चांतरे
- ७ चित्तं चित् इति जानीयात् तकार-रहितं यदा
तकारो विषयाध्यासो जपा-रागो यथा मणौ
- ८ ज्ञेयवस्तु-परित्यागात् ज्ञानं तिष्ठति केवलम्
त्रिपुटी क्षीणतां एति ब्रह्म-निर्वाणमृच्छति

- ९ मनोमात्रं इदं सर्वं तत् मनो ज्ञानमात्रकम्
अज्ञानं भ्रम इत्याहुर् विज्ञानं परमं पदम्
- १० अज्ञान-ध्वंसकं ज्ञानं विज्ञानं चोभयात्मकम्
ज्ञानविज्ञान-निष्ठेयं तत्सद्ब्रह्मणि चार्पणम्

[सदाचारानुसंधानम्]

: ३ : ज्ञान-निष्ठा कर्तव्या

- १ बीजान्यग्नि-प्रदग्धानि न रोहन्ति यथा पुनः
ज्ञान-दग्धैस् तथा क्लेशैर् नात्मा संपद्यते पुनः
- २ तस्मात् मुमुक्षोः कर्तव्या ज्ञान-निष्ठा प्रयत्नतः
निःशेष-वासना-क्षत्यै विपरीत-निवृत्तये
- ३ ज्ञाननिष्ठा-तत्परस्य नैव कर्मोपयुज्यते
कर्मणो ज्ञान-निष्ठायाम् न सिध्यति सहास्थितिः
- ४ परस्पर-विरुद्धत्वात् तयोर् भिन्न-स्वभावयोः
कर्तृत्व-भावनापूर्वं कर्म, ज्ञानं विलक्षणम्
- ५ ज्ञानैकनिष्ठा-निरतस्य भिक्षोर्, नैवावकाशोऽस्ति हि कर्म-तन्त्रे
तदेव कर्मास्य तदेव संध्या, तदेव सव न ततोऽन्यदस्ति

- ६ बुद्धिकल्पित-मालिन्य-क्षालनं स्नान-मात्मनः
तेनैव शुद्धिर् एतस्य न मृदा न जलेन च
- ७ विनिषिध्या-खिलं दृश्यं, स्व-स्वरूपेण या स्थितिः
सा संध्या, तत् अनुष्ठानं, तत् दानं, तत् हि भोजनम्
- ८ विज्ञात-परमार्थानां शुद्धसत्त्वात्मनां सताम्
यतीनां किं अनुष्ठानं स्वानुसंधिं विना परम्
- ९ तस्मात् क्रियान्तरं त्यक्त्वा ज्ञाननिष्ठा-परो यतिः
सदात्म-निष्ठया तिष्ठेत् निश्चलस् तत्-परायणः

[सर्ववेदांत-सिद्धांतसार-संग्रहः]

: ४ : अ-नियोज्यो ऽहम्

- १ त्वं कुरु त्वं तदेवेति प्रत्ययौ एककालिकौ
एकनीडौ कथं स्यातां विरुद्धौ न्यायतो वद
- २ दृशेत् छाया यदाऽऽरूढा मुख-च्छायेव दर्शने
पश्यन् तं प्रत्ययं योगी “ दृष्ट आत्मेति ” मन्यते
- ३ देहात्मबुध्यपेक्षत्वात् आत्मनः कर्तृता मृषा
नैव किञ्चित् करोमीति सत्या बुद्धिः प्रमाण-जा

- ४ कर्तृत्वं कारकापेक्षं अकर्तृत्वं स्वभावतः
कर्ता भोक्तेति विज्ञानं मृषैवेति सुनिश्चितम्
- ५ एवं शास्त्रानुमानाभ्यां स्वरूपे ऽवगते सति
नियोज्यो ऽहं इति ह्येषा सत्या बुद्धिः कथं भवेत्

[उपदेश-साहस्री]

: ५ : सेतुः सर्व-व्यवस्थानाम्

- १ आत्माग्नेर् इंधना बुद्धिर् अविद्या-काम-कर्मभिः
दीपिता प्रज्वलत्येषा द्वारैः श्रोत्रादिभिः सदा
- २ आत्म-बुद्धि-मनश्-चक्षुर्-विषयालोक-संगमात्
विचित्रो जायते बुद्धेः प्रत्ययो ऽज्ञान-लक्षणः
- ३ विविच्यास्मात् स्वमात्मानं विद्यात् शुद्धं परं पदम्
द्रष्टारं सर्वभूत-स्थं समं सर्व-भयातिगम्
- ४ सेतुं सर्व-व्यवस्थानां अहोरात्रादि-वर्जितम्
तिर्यक् ऊर्ध्वं अधः सर्वं सकृत् ज्योतिर् अनामयम्
- ५ धर्माधर्म-विनिर्मुक्तं भूत-भव्यात् कृताकृतात्
स्वं आत्मानं परं विद्याद् विमुक्तं सर्वबंधनैः

[उपदेश-साहस्री]

: ६ : मनो हि अविद्या

- १ न ह्यस्त्य-विद्या मनसो ऽतिरिक्ता
मनो ह्यविद्या भवबंध-हेतुः
तस्मिन् विनष्टे सकलं विनष्टं
विजृम्भिते ऽस्मिन् सकलं विजृम्भते
- २ स्वप्ने ऽथ शून्ये सृजति स्व-शक्त्या
भोक्त्रादि विश्वं मन एव सवम्
तथैव जाग्रत्यपि नो विशेषम्
तत् सर्वमेतत् मनसो विजृम्भणम्
- ३ सुषुप्ति-काले मनसि प्रलीने
नैवास्ति किञ्चित् सकल-प्रसिद्धेः
अतो मनः-कल्पित एव पुंसः
संसार एतस्य न वस्तुतो ऽस्ति
- ४ वायुनाऽऽर्जयते मेघः पुनस् तेनैव नीयते
मनसा कल्प्यते बंधो मोक्षस् तेनैव कल्प्यते
- ५ देहादि-सर्वविषये परिकल्प्य रागं
बध्नाति तेन पुरुषं पशुवद् गुणेन
वैरस्य-मत्र विषवत्सु विधाय पश्चात्
एनं विमोचयति तत् मन एव बंधात्

- ६ तस्मात् मनः कारणमस्य जंतोर्
बंधस्य मोक्षस्य च वा विधाने
बंधस्य हेतुर् मलिनं रजोगुणैर्
मोक्षस्य शुद्धं विरजसूतमस्कम्
- ७ विवेकचैराग्यगुणातिरेकात्
शुद्धत्वमासाद्य मनो विमुक्त्यै
भवत्यतो बुद्धिमतो मुमुक्षोस्
ताभ्यां दृढाभ्यां भवितव्यमग्रे
- ८ मनः प्रसूते विषयान् अशेषान्
स्थूलात्मना सूक्ष्मतया च भोक्तुः
शरीरवर्णाश्रमजातिभेदान्
गुणक्रियाहेतुफलानि नित्यम्
- ९ असंगचिद्रूपममुं विमोह्य
देहेन्द्रियप्राणगुणैर् निबध्य
अहंममेति भ्रमयत्यजस्रं
मनः स्वकृत्येषु फलोपभुक्तिषु

- १० अध्यास-दोषात् पुरुषस्य संसृतिर्
 अध्यास-बंधस् त्वमुनैव कल्पितः
 रजस्तमो-दोषवतो ऽविवेकिनो
 जन्मादि-दुःखस्य निदानमेतत्
- ११ तत् मनः-शोधनं कार्यं प्रयत्नेन मुमुक्षुणा
 विशुद्धे सति चैतस्मिन् मुक्तिः कर-फलायते

[विवेक-चूडामणिः]

: ७ : मनसः शोधनम्

- १ विक्षेप-शक्ती रजसः क्रियात्मिका
 यतः प्रवृत्तिः प्रसृता पुराणी
 रागादयो ऽस्याः प्रभवन्ति नित्यं
 दुःखादयो ये मनसो विकाराः
- २ कामः क्रोधो लोभ-दंभाद्यसूया
 ऽहंकारेर्ष्या-मत्सराद्यास् तु घोराः
 धर्मा एते राजसाः पुं-प्रवृत्तिर्
 यस्मात् एषा, तत् रजो बंध-हेतुः
- ३ एषाऽऽवृत्तिर् नाम तमोगुणस्य
 शक्तिर्, यया धस् त्ववभासते ऽन्यथा
 सैषा निदानं पुरुषस्य संसृतेर्
 विक्षेप-शक्तेः प्रसरस्य हेतुः

- ४ प्रज्ञावानपि पंडितोऽपि चतुरोऽप्यत्यंत-सूक्ष्मात्म-दृग्
व्यालीढस् तमसा न वेत्ति बहुधा संबोधितोऽपि स्फुटम्
भ्रान्त्या रोपितमेव साधु कलयत्यालंबते तद्-गुणान्
हंतासौ प्रबला दुरंत-तमसः शक्तिर् महत्या वृत्तिः
- ५ अ-भावना वा विपरीत-भावना
संभावना विप्रतिपत्ति-रस्याः
संसर्ग-युक्त न विमुंचति ध्रुवं
विक्षेप-शक्तिः क्षपयत्यजस्रम्
- ६ अज्ञान-मालस्य-जडत्व-निद्रा-
प्रमाद-मूढत्व-मुखास् तमो-गुणाः
एतैः प्रयुक्तो नहि वेत्ति किंचित्
निद्रालुवत् स्तंभवदेव तिष्ठति
- ७ सत्त्वं विशुद्धं जलवत् तथापि
ताभ्यां मिलित्वा शरणाय कल्पते
यत्रात्म-बिंबः प्रतिबिंबितः सन्
प्रकाशयत्यर्क इवाखिलं जडम्
- ८ मिश्रस्य सत्त्वस्य भवंति धर्मास्
त्वमानिताद्या नियमा यमाद्याः
श्रद्धा च भक्तिश्च मुमुक्षुता च
दैवी च संपत्ति-रसन्-निवृत्तिः

- २ विशुद्ध-सत्त्वस्य गुणाः प्रसादः
 स्वात्मानुभूतिः परमा प्रशांतिः
 तृप्तिः प्रहर्षः परमात्म-निष्ठा
 यथा सदा नन्द-रसं समृच्छति

[विवेक-चूडामणिः]

: ८ : मनः-संबोधनम्

- १ अहं-ममेति त्व-मनर्थ-मीहसे
 परार्थ-मिच्छंति तवान्य ईहितम्
 न ते ऽर्थ-बोधो न हि मे ऽस्ति चार्थिता
 ततश्च युक्तः शम एव ते मनः !
- २ यतो न चान्यः परमात् सनातनात्
 सदैव तृप्तो ऽह-मतो न मे ऽर्थिता
 सदैव तृप्तश्च न कामये हि तं
 यतस्व चेतः प्रशमाय ते हितम्
- ३ त्वयि प्रशान्ते नहि चास्ति भेद-धीर्
 यतो जगत् मोह-मुपैति मायया
 ग्रहो हि माया-प्रभवस्य कारणं
 ग्रहात् विमोके नहि सास्ति कस्यचित्

- ४ न मे ऽस्ति मोहस् तव चेष्टितेन हि
 प्रबुद्ध-तत्त्वस् त्वसितो ह्यविक्रियः
 न पूर्वतत्त्वोत्तरभेदता हि नो
 वृथैव तस्माच्च मनस् तवे हितम्
- ५ अभावरूपं त्वमसीह हे मनो
 निरीक्ष्यमाणे न हि युक्तितो ऽस्तिता
 सतो ह्यनाशात् असतो ऽप्यजन्मतो
 द्वयं च चेतस् तव नास्तितेष्यते
- ६ चितिः स्वरूपं स्वत एव मे मतं
 रसादि-योगस् तव मोह-कारितः
 अतो न किञ्चित् तव चेष्टितेन मे
 फलं भवेत् सर्व-विशेष-हान-तः
- ७ सदा च भूतेषु समो ऽस्मि केवलो
 यथा च खं सर्वग-मक्षरं शिवम्
 निरंतरं निष्कल-मक्रियं परं
 ततो न म ऽस्तीह फलं तवे हितैः
- ८ अहं ममैको न मदन्य-दिष्यते
 तथा न कस्याप्यहम-स्म्य-संग-तः
 असंगरूपो ऽहमतो न मे त्वया
 कृतेन कार्यं तव चाद्वयत्व-तः

- ९ दृशि-स्वरूपं गगनोपमं परं
सकृद्-विभातं त्वज-मेक-मक्षरम्
अ-लेपकं सर्व-गतं यद्-द्वयं
तदेव चाहं सततं विमुक्तः
- १० दृशिस्तु शुद्धो ऽह-मविक्रियात्मको
न मे ऽस्ति कश्चिद् विषयः स्वभावतः
पुरस् तिरश् चोर्ध्व-मधश् च सर्वतः
संपूर्ण-भूमा त्वज आत्मनि स्थितः
- ११ सुषुप्त-जाग्रत्-स्वपतश्च दर्शनं
न मे ऽस्ति किञ्चित् तु मतेर् हि मोहनम्
स्वतश्च तेषां परतो ऽप्यसत्त्व-तस्
तुरीय एवास्मि सदा दृग-द्वयः

[उपदेश-साहस्री]

: ९ : मनसः साक्षी

- १ सर्वेषां मनसो वृत्तं अविशेषेण पश्यतः
तस्य मे निर्विकारस्य विशेषः स्यात् कथंचन
- २ मनो-वृत्तं मनश् चैव स्वप्नवत् जाग्रती-क्षितुः
संप्रसादे द्वयासत्त्वात् चिन्मात्रः सर्वगो ऽव्ययः

- ३ जिघत्सा वा पिपासा वा शोक-मोहौ जरा-मृती
न विद्यन्ते ऽशरीरत्वात् व्योमवत् व्यापिनो मम
- ४ विक्षेपो नास्ति तस्मात् मे न समाधिस् ततो मम
विक्षेपो वा समाधिर् वा मनसः स्यात् विकारिणः
- ५ चिन्मात्र-ज्योतिषा सर्वाः सर्व-देहेषु बुद्धयः
मया यस्मात् प्रकाश्यन्ते सर्वस्यात्मा ततो ह्यहम्
- ६ अ-समाधिं न पश्यामि निर्विकारस्य सर्वदा
ब्रह्मणो मे विशुद्धस्य शोध्यं नान्यत् वि-पाप्मनः
- ७ यथा ह्यन्य-शरीरेषु ममाहंतां न चेष्ट्यते
अस्मिन् चापि तथा देहे धी-साक्षित्वाविशेषतः
- ८ भा-रूपत्वात् यथा भानोर् नाहोरात्रे, तथैव च
ज्ञानाज्ञाने न मे स्यातां चिद्रूपत्वाविशेषतः
- ९ राजवत् साक्षिमात्रत्वात्, सांनिध्याद् भ्रामको यथा
भ्रामयन् जगदात्मा ऽहं निष्क्रियो ऽकारको ऽद्वयः

: १० : मानसं तीर्थम्

- १ परलोक-भयं यस्य नास्ति मृत्यु-भयं तथा
तस्यात्मज्ञस्य शोच्याः स्युः स-ब्रह्मेन्द्रा अपीश्वराः
- २ ईश्वरत्वेन किं तस्य ब्रह्मेन्द्रत्वेन वा पुनः
तृष्णा चेत् सर्वतश् छिन्ना सर्वदैन्योद्भवा ऽशुभा
- ३ अहमित्यात्म-धीर् या च ममेत्यात्मीय-धीरपि
अर्थ-शून्ये यदा यस्य स आत्म-ज्ञो भवेत् तदा
- ४ वासुदेवो यथा ऽश्वत्थे स्व-देहे चाब्रवीत् समम्
तद्वत् वेत्ति य आत्मानं समं स ब्रह्मवित्तमः
- ५ यस्मिन् देवाश्च वेदाश्च पवित्रं कृत्स्नमेकताम्
व्रजेत् तत् मानसं तीर्थं यस्मिन् स्नात्वा ऽमृतो भवेत्

[उपदेश-साहस्री]

: ११ : जीवन्मुक्तानंदलहरी

- १ पुरे पौरान् पश्यन् नर-युवति-नामाकृति-मयान्
सुवेषान् स्वर्णालंकरण-कलितान् चित्र-सदृशान्
स्वयं साक्षी द्रष्टेत्यपि च कलयन् तैः सह रमन्
मुनिर् न व्यामोहं भजति गुरुदीक्षा-क्षत-तमाः

- २ वने वृक्षान् पश्यन् दलभरभरान् नम्र-सुशिखान्
घनच्छाया-च्छन्नान् बहुल-कलकूजद्-द्विज-गणान्
भजन् घस्त्रे रात्रौ अवनितल-तल्पैकशयनो
मुनिर् न व्यामोहं भजति गुरुदीक्षा-क्षत-तमाः
- ३ कदाचित् प्रासादे क्वचिदपि च सौधे च धवले
कदाकाले शैले क्वचिदपि च कूलेषु सरिताम्
कुटीरे दान्तानां मुनिजन-वराणां अपि वसन्
मुनिर् न व्यामोहं भजति गुरुदीक्षा-क्षत-तमाः
- ४ कदाचित् मौनस्थः क्वचिदपि च वाग्वाद-निरतः
कदाचित् स्वानंदे हसति रभसा त्यक्त-वचसा
कदाचित् लोकानां व्यवहति-समालोकन-परो
मुनिर् न व्यामोहं भजति गुरुदीक्षा-क्षत-तमाः
- ५ क्वचित् शैवैः सार्धं क्वचिदपि च शक्तैः सह रमन्
कदा विष्णोर् भक्तैः क्वचिदपि च सौरैः सह वसन्
कदाचित् गाणेशैर् गत-सकलभेदो ऽद्वयतया
मुनिर् न व्यामोहं भजति गुरुदीक्षा-क्षत-तमाः
- ६ निराकारं क्वापि क्वचिदपि च साकार-ममलं
निजं शैवं रूपं विविध-गुण-भेदेन बहुधा
कदाश्चर्यं पश्यन् किमिदमिति हृष्यन्नपि कदा
मुनिर् न व्यामोहं भजति गुरुदीक्षा-क्षत-तमाः

: १२ : द्वादशी

- १ आत्मानात्म-प्रतीतिः प्रथम-मभिहिता सत्यमिथ्यात्व-योगात् द्वेधा ब्रह्म-प्रतीतिर्-निगम-निगदिता स्वानुभूत्यो-पपत्त्या आद्या देहानुबंधात् भवति तदपरा सा च सर्वात्मकत्वात् आदौ 'ब्रह्माहमस्मी' -त्यनुभव उदिते 'खल्विदं ब्रह्म' पश्चात्
- २ आत्मांभोधेस् तरंगो ऽस्म्यहमिति गमने भावयन्, आसन-स्थः संवित्सूत्रानुविद्धो मणिरहमिति, वास्मीन्द्रियार्थ-प्रतीतौ दृष्टो ऽस्म्यात्मावलोकात् इति, शयन-विधौ मग्न आनन्द-सिंधौ, अंतर्निष्ठो मुमुक्षुः स खलु तनु-भृतां यो नयत्येव-मायुः
- ३ नैवेदं ज्ञान-गर्भं द्विविध-मभिहितं तत्र वैराग्य-माद्यं प्रायो दुःखावलोकात् भवति गृह-सुहृत्-पुत्र-वित्तैषणादेः अन्यत् ज्ञानोपदेशात् यदुदित-विषये वान्तवत् हेयता स्यात् प्रव्रज्या ऽपि द्विधा स्यात् नियमित-मनसां देहतो गेहतश् च
- ४ तिष्ठन् गेहे गृहेशो ऽप्यतिथिरिव निजं धाम गंतुं चिकीर्षुः देहस्थं दुःख-सौख्यं न भजति सहसा निर्ममत्वाभिमानः आयात्रा-यास्यतीदं जलद-पटल-वत् यातु यास्यत्य-वश्यं देहाद्यं सर्वमेव, प्रविदित-विषयो यश्च तिष्ठत्ययत्नः

- ५ नोऽकस्मात् आर्द्रमेधः स्पृशति च दहनः किंतु शुष्कं निदाघात् आर्द्रं चेतोऽनुबंधैः कृत-सुकृत-मपि स्वोक्त-कर्म-प्रजार्थैः तद्वत् ज्ञानाग्नि-रेतत् स्पृशति न सहसा किंतु वैराग्य-शुष्कं तस्मात् शुद्धो विरागः प्रथम-मभिहितस् तेन विज्ञान-सिद्धिः
- ६ प्रापश्यत् विश्व-मात्मेत्यय-मिह पुरुषः शोक-मोहाद्यतीतः शुष्कं ब्रह्मा-ध्यगच्छत् स खलु सकलवित् सर्वसिध्द्यास्पदं हि विस्मृत्य स्थूल-सूक्ष्म-प्रभृति-वपु-रसौ सर्वसंकल्प-शून्यो जीवन्-मुक्तस् तुरीयं पद-मधिगतवान् पुण्य-पापैर् विहीनः
- ७ पिंडीभूतं यदंतर् जलनिधि-सलिलं याति तत् सैधवाख्यं भूयः प्राक्षिप्त-मस्मिन् विलय-मुपगतं नाम-रूपे जहाति प्राज्ञस् तद्वत् परात्मन्य-थ भजति लयं तस्य चेतो हिमांशौ, वाक् अग्नौ, चक्षु-रर्के, पयसि पुन-रसृग्-रेतसी, दिक्षु कर्णौ,
- ८ यत्राकाशावकाशः कलयति च कलामात्रतां यत्र कालो यत्रैवा-शावसानं बृहदिह हि विराद् पूर्व-मर्वाग् इवास्ते सूत्रं यत्रा-विरासीत् महदपि महतस् तद्-हि पूर्णात् च पूर्णं संपूर्णात् अर्णवादे-रपि भवति यथा पूर्ण-मेकार्णवांभः

- ९ अंतः सर्वौषधीनां पृथग्गमित-रसैर् गंध-वीर्यैर् विपाकैर्
एकं पाथोद-पाथः परिणमति यथा तद्वदेवान्तरात्मा
नाना-भूत-स्वभावैर्, वहति वसुमती येन विश्वं, ष्योदो
वर्षत्युच्चैर्, हुताशः पचति दहति वा येन सर्वांतरो ऽसौ
- १० दृष्टः साक्षात् इदानीं इह खलु जगतां ईश्वरः संविदात्मा
विज्ञान-स्थाणुरेको गगनवदभितः सर्वभूतांतरात्मा
दृष्टं ब्रह्मातिरिक्तं सकलमिदमसद्वरूपमाभासमात्रं
शुद्धं ब्रह्माहमस्मीत्यविरतमधुना ऽत्रैव तिष्ठेत् अनीहः
- ११ तद् ब्रह्मैवाहमस्मीत्यनुभव उदितो यस्य कस्यापि चेत् वै
पुंसः श्रीसद्गुरुणां अतुलित-करुणापूर्ण-पीयूष-दृष्ट्या
जीवन्मुक्तः स एव भ्रम-विधुर-मना निर्गते ऽनाद्युपाधौ
नित्यानंदैकधाम प्रविशति परमं नष्ट-संदेह-वृत्तिः
- १२ कंचित् कालं स्थितः कौ पुनरिह भजते नैव देहादि-संघं
यावत् प्रारब्ध-भोगं कथमपि स सुखं चेष्टते ऽसंग-बुद्ध्या
निर्द्वंद्वो नित्यशुद्धो विगलित-ममताहंकृतिर् नित्यतृप्तो
ब्रह्मानंदस्वरूपः स्थिरमतिरचलो निर्गताशेषमोहः

अपरोक्षानुभूतिः

प्रकरणानि

I पूर्वार्धः, ब्रह्म-विद्या

१ साधन-चतुष्टयम्	१-९	९
२ विचारः	१०-१५	६
३ आत्मानात्मनोः पार्थक्यम्	१६-२७	१२
४ आत्मनात्म-विभागो मिथ्या	२८-४०	१३
५ दृष्टान्त-संग्रहः	४१-४८	८
६ प्रारब्ध-निरासः	४९-५५	७

II उत्तरार्धः, योगविधिः

७ त्रिपंचांगानि	५६-८०	२५
८ समाधेर् विघ्नाः	८१-८४	४
९ ब्रह्म-वृत्तिः	८५-९०	६
१० अन्वय-व्यतिरेकाभ्यां ब्रह्म-भावना	९१-१००	१०
		<hr/> १००

I पूर्वार्धः, ब्रह्म-विद्या

: १ : साधन-चतुष्टयम्

- १ श्रीहरिं परमानंदं उपदेष्टारमीश्वरम्
व्यापकं सर्व-लोकानां कारणं तं नमाम्यहम्
- २ अपरोक्षानुभूतिर् वै प्रोच्यते मोक्ष-सिद्धये
सद्भिर् एषा प्रयत्नेन वीक्षणीया मुहुर् मुहुः
- ३ स्व-वर्णाश्रम-धर्मेण तपसा हरि-तोषणात्
साधनं प्रभवेत् पुंसां वैराग्यादि-चतुष्टयम्
- ४ ब्रह्मादि-स्थावरांतेषु वैराग्यं विषयेष्वनु
यथैव काक-विष्टायां वैराग्यं तद् हि निर्मलम्
- ५ नित्यं आत्म-स्वरूपं हि, दृश्यं तद्-विपरीतगम्
एवं यो निश्चयः सम्यक्, विवेको वस्तुनः स वै
- ६ सदैव वासना-त्यागः शमो ऽयं इति शब्दितः
निग्रहो बाह्य-वृत्तीनां दम इत्यभिधीयते
- ७ विषयेभ्यः परावृत्तिः परमोपरतिर् हि सा
सहनं सर्व-दुःखानां तितिक्षा सा शुभा मता

८ निगमाचार्य-वाक्येषु भक्तिः श्रद्धेति विश्रुता
चित्तैकाग्र्यं तु सल्-लक्ष्ये समाधानं इति स्मृतम्

९ संसारबंध-निर्मुक्तिः कथं मे स्यात् कदा विभो
इति या सुदृढा बुद्धिर् वक्तव्या सा मुमुक्षुता

: २ : विचारः

१० उक्त-साधन-युक्तेन विचारः पुरुषेण हि
कर्तव्यो ज्ञान-सिद्ध्यर्थं आत्मनः शुभ-मिच्छता

११ नोत्पद्यते विना ज्ञानं विचारेणा-न्य-साधनैः
यथा पदार्थ-भानं हि प्रकाशेन विना क्वचित्

१२ को ऽहं कथ-मिदं जातं को वा कर्ता ऽस्य विद्यते
उपादानं किमस्तीह, विचारः सो ऽय-मीदृशः

१३ नाहं भूत-गणो देहः, नाहं चाक्ष-गणस् तथा
एतद्-विलक्षणः कश्चित्, विचारः सो ऽय-मीदृशः

१४ अज्ञान-प्रभवं सर्वं ज्ञानेन प्रविलीयते
संकल्पो विविधः कर्ता, विचारः सो ऽय-मीदृशः

१५ एतयोर् यत् उपादानं एकं सूक्ष्मं सद-व्ययम्
यथैव मृद् घटादीनां, विचारः सो ऽय-मीदृशः

: ३ : आत्मानात्मनोः पार्थक्यम्

- १६ आत्मा विनिष्कलो ह्येकः, देहो बहुभिरावृतः
 तयोर् ऐक्यं प्रपश्यंति, किं अज्ञानं अतः परम्
- १७ आत्मा नियामकश् चान्तः, देहो बाह्यो नियम्यकः
 तयोर् ऐक्यं प्रपश्यंति, किं अज्ञानं अतः परम्
- १८ आत्मा प्रकाशकः स्वच्छः, देहस तामस उच्यते
 तयोर् ऐक्यं प्रपश्यंति, किं अज्ञानं अतः परम्
- १९ आत्मा नित्यो हि सदरूपः, देहो ऽ नित्यो ह्यसन्मयः
 तयोर् ऐक्यं प्रपश्यंति, किं अज्ञानं अतः परम्
- २० 'देहो ऽहं' इत्ययं मूढो मत्वा तिष्ठत्यहो जनः
 'ममायं' इत्यपि ज्ञात्वा घट-द्रष्टेव सर्वदा
- २१ ब्रह्मैवाहं समः शांतः सच्चिदानंद-लक्षणः
 नाहं देहो ह्यसदरूपः, ज्ञानं इत्युच्यते बुधैः
- २२ निर्विकारो निराकारो निरवद्यो ऽहमव्ययः
 नाहं देहो ह्यसदरूपः, ज्ञानं इत्युच्यते बुधैः
- २३ निर्गुणो निष्क्रियो नित्यो नित्य-मुक्तो ऽहमच्युतः
 नाहं देहो ह्यसदरूपः, ज्ञानं इत्युच्यते बुधैः

- २४ निर्मलो निश्चलो ऽनंतः शुद्धो ऽहं अजरो ऽमरः
नाहं देहो ह्यसद् रूपः, ज्ञानं इत्युच्यते बुधैः
- २५ स्व-देहे शोभनं संतं पुरुषाख्यं च संमतम्
किं मूर्खं शून्यं आत्मानं देहातीतं करोषि भो
- २६ अहं दृष्टृतया सिद्धः, देहो दृश्यतया स्थितः
ममायं इति निर्देशात्, कथं स्यात् देहकः पुमान् ?
- २७ अहं विकारहीनस्तु, देहो नित्यं विकारवान्
इति प्रतीयते साक्षात्, कथं स्यात् देहकः पुमान् ?

: ४ : आत्मानात्म-विभागो मिथ्या

- २८ चैतन्यस्यैकरूपत्वात् भेदो युक्तो न कर्हिचित्
जीवत्वं च मृषा ज्ञेयं रज्जौ सर्प-ग्रहो यथा
- २९ रज्ज्वज्ञानात् क्षणेनैव यद्वत् रज्जुर् हि सर्पिणी
भाति तद्वत् चितिः साक्षात् विश्वाकारेण केवला
- ३० व्याप्य-व्यापक-ता मिथ्या सर्व आत्मेति शासनात्
इति ज्ञाते परे तच्चे भेदस्यावसरः कुतः ?
- ३१ ब्रह्मणः सर्व-भूतानि जायंते परमात्मनः
तस्मात् एतानि ब्रह्मैव भवंतीत्यवधारयेत्

- ३२ ब्रह्मैव सर्व-नामानि रूपाणि विविधानि च
कर्माण्यपि समग्राणि विभतीति श्रुतिर् जगौ
- ३३ सुवर्णात् जायमानस्य सुवर्णत्वं च शाश्वतम्
ब्रह्मणो जायमानस्य ब्रह्मत्वं च तथा भवेत्
- ३४ स्वल्पमप्यंतरं कृत्वा जीवात्म-परमात्मनोः
यो ऽवतिष्ठति मूढात्मा भयं तस्याभिभाषितम्
- ३५ अनुभूतो ऽप्ययं लोको व्यवहार-क्षमो ऽपि सन्
असद् रूपो यथा स्वप्नः, उत्तरक्षण-बाध-तः
- ३६ स्वप्नो जागरणे ऽलीकः, स्वप्ने ऽपि न हि जागरः
द्वयमेव लये नास्ति, लयो ऽपि ह्युभयोर् न च
- ३७ त्रयं एवं भवेत् मिथ्या गुणत्रय-विनिर्मितम्
अस्य द्रष्टा गुणातीतो नित्यो ह्येकश् चिदात्मकः
- ३८ सर्वो ऽपि व्यवहारस् तु ब्रह्मणा क्रियते जनैः
अज्ञानात् न विजानन्ति मृदेव हि घटादिकम्
- ३९ गृह्यमाणे घटे यद्वत् मृत्तिका भाति वै बलात्
वीक्ष्यमाणे प्रपंचे ऽपि ब्रह्मैवाभाति भासुरम्
- ४० यथैव मृन्मयः कुंभस् तद्वत् देहो ऽपि चिन्मयः
आत्मानात्म-विभागो ऽयं मुधैव क्रियते ऽबुधैः

: ५ : दृष्टान्त-संग्रहः

- ४१ सर्पत्वेन यथा रज्जुः, रजतत्वेन शुक्तिका
विनिर्णीता विमूढेन देहत्वेन तथाऽऽत्मता
- ४२ कनकं कुंडलत्वेन, तरंगत्वेन वै जलम्
विनिर्णीता विमूढेन देहत्वेन तथाऽऽत्मता
- ४३ गृहत्वेनेव काष्ठानि, खड्गत्वेनेव लोहता
विनिर्णीता विमूढेन देहत्वेन तथाऽऽत्मता
- ४४ यथा वृक्ष-विपर्यासो जलात् भवति कस्यचित्
तद्वत् आत्मनि देहत्वं पश्यत्यज्ञान-योगतः
- ४५ पोतेन गच्छतः पुंसः सर्वं भातीव चंचलम्
तद्वत् आत्मनि देहत्वं पश्यत्यज्ञान-योगतः
- ४६ अलातं भ्रमणेनैव वर्तुलं भाति सूर्यवत्
तद्वत् आत्मनि देहत्वं पश्यत्यज्ञान-योगतः
- ४७ महत्त्वे सर्व-वस्तूनां अणुत्वं ह्यतिदूरतः
तद्वत् आत्मनि देहत्वं पश्यत्यज्ञान-योगतः
- ४८ अभ्रेषु सत्सु धावत्सु सोमो धावति भाति वै
तद्वत् आत्मनि देहत्वं पश्यत्यज्ञान-योगतः

: ६ : प्रारब्ध-निरासः

- ४९ एवं आत्मन्यविद्यातो देहाध्यासो हि जायते
स एवात्मा परिज्ञातो लीयते च परात्मनि
- ५० आत्मानं सततं जानन् कालं नय महा-मते
प्रारब्धं अखिलं भुञ्जन् नोद्वेगं कर्तुं महसि
- ५१ उत्पन्ने ऽप्यात्म-विज्ञाने प्रारब्धं नैव मुञ्चति
इति यत् श्रूयते शास्त्रे तत् निराक्रियते ऽधुना
- ५२ तच्चज्ञानोदयात् ऊर्ध्वं प्रारब्धं नैव विद्यते
देहादीनां असत्यत्वात् यथा स्वप्नो विबोधतः
- ५३ कर्म जन्मान्तर-कृतं प्रारब्धं इति कीर्तितम्
तत् तु जन्मान्तराभावात् पुंसो नैवास्ति कर्हिचित्
- ५४ स्वप्न-देहो यथा ऽध्यस्तः, तथैवायं हि देहकः
अध्यस्तस्य कुतो जन्म जन्माभावे हि तत् कुतः
- ५५ देहस्यापि प्रपञ्चत्वात् प्रारब्धावस्थितिः कुतः
अज्ञानि-जन-बोधार्थं प्रारब्धं वक्ति वै श्रुतिः

II उत्तरार्धः, योगविधिः

: ७ : त्रिपंचांगानि

- ५६ त्रिपंचांगान्यथो वक्ष्ये पूर्वोक्तस्य हि लब्धये
तैश्च सर्वैः सदा कार्यं निदिध्यासनमेव तु
- ५७ नित्याभ्यासात् ऋते प्राप्तिर् न भवेत् सच्चिदात्मनः
तस्मात् ब्रह्म निदिध्यासेत् जिज्ञासुः श्रेयसे चिरम्
- ५८ यमो हि नियमस् त्यागः मौनं देशश्च कालतः
आसनं मूलबंधश्च देह-साम्यं च दृक्-स्थितिः
- ५९ प्राण-संयमनं चैव प्रत्याहारश्च धारणा
आत्म-ध्यानं समाधिश्च प्रोक्तान्यंगानि वै क्रमात्
- ६० सर्वं ब्रह्मेति विज्ञानात् इंद्रियग्राम-संयमः
यमो ऽ यं इति संप्रोक्तो ऽभ्यसनीयो मुहुर् मुहुः
- ६१ सजातीय-प्रवाहश्च विजातीय-तिरस्कृतिः
नियमो हि परानंदो नियमात् क्रियते बुधैः
- ६२ त्यागः प्रपंचरूपस्य चिदात्मत्वावलोकनात्
त्यागो हि महतां पूज्यः सद्यो मोक्षमयो यतः
- ६३ यैतो वाचो निवर्तते अप्राप्य मनसा सह
यत् मौनं योगिभिर् गम्यं तद् भजेत् सर्वदा बुधः

- ६४ वाचो यस्मात् निवर्तते तद् वक्तुं केन शक्यते
प्रपंचो यदि वक्तव्यः सो ऽपि शब्द-विवर्जितः
- ६५ इति वा तद् भवेत् मौनं सतां सहज-संज्ञितम्
गिरा मौनं तु बालानां प्रयुक्तं ब्रह्म-वादिभिः
- ६६ आदौ अंते च मध्ये च जनो यस्मिन् न विद्यते
येनेदं सततं व्याप्तं स देशो विजनः स्मृतः
- ६७ कलनात् सर्व-भूतानां ब्रह्मादीनां निमेषतः
काल-शब्देन निर्दिष्टो ह्यखंडानंद अद्वयः
- ६८ सुखेनैव भवेत् यस्मिन् अजस्रं ब्रह्म-चिंतनम्
आसनं तत् विजानीयात् नेतरत् सुख-नाशनम्
- ६९ सिद्धं यत् सर्वभूतादि विश्वाधिष्ठान-मव्ययम्
यस्मिन् सिद्धाः समाविष्टास् तद् वै सिद्धासनं विदुः
- ७० यत् मूलं सर्व-भूतानां यत् मूलं चित्त-बंधनम्
मूल-बंधः सदा सेव्यो योगो ऽसौ राज-योगिनाम्

- ७१ अंगानां समतां विद्यात् समे ब्रह्मणि लीयते
नो चेत् नैव समानत्वं ऋजुत्वं शुष्क-वृक्षवत्
- ७२ दृष्टिं ज्ञानमयीं कृत्वा पश्येत् ब्रह्ममयं जगत्
सा दृष्टिः परमोदारा न नासाग्रावलोकिनी
- ७३ द्रष्टृ-दर्शन-दृश्यानां विरामो यत्र वा भवेत्
दृष्टिस् तत्रैव कर्तव्या न नासाग्रावलोकिनी
- ७४ चित्तादि-सर्वभावेषु ब्रह्मत्वेनैव भावनात्
निरोधः सर्व-वृत्तीनां प्राणायामः स उच्यते
- ७५ निषेधनं प्रपंचस्य रेचकाख्यः समीरणः
ब्रह्मैवास्मीति या वृत्तिः पूरको वायु-रीरितः
- ७६ ततस् तद्वृत्ति-नैश्वल्यं कुंभकः प्राण-संयमः
अयं चापि प्रबुद्धानां अज्ञानां घ्राण-पीडनम्
- ७७ विषयेष्वात्मतां दृष्ट्वा मनसश् चिति मज्जनम्
प्रत्याहारः स विज्ञेयो ऽभ्यसनीयो मुमुक्षुभिः
- ७८ यत्र यत्र मनो याति ब्रह्मणस् तत्र दर्शनात्
मनसो धारणं चैव धारणा सा परा मता

- ७९ ब्रह्मैवास्मीति सद्बृत्त्या निरालंबतया स्थितिः
ध्यान-शब्देन विख्याता परमानंद-दायिनी
- ८० निर्विकारतया वृत्त्या ब्रह्माकारतया पुनः
वृत्ति-विस्मरणं सम्यक् समाधिर् ज्ञान-संज्ञकः

: ८ : समाधेर् विघ्नाः

- ८१ एवं अकृत्रिमानंदं तावत् साधु समभ्यसेत्
वरुयो यावत् क्षणात् पुंसः प्रयुक्तः संभवेत् स्वयम्
- ८२ ततः साधन-निर्मुक्तः सिद्धो भवति योगि-राट्
तत्-स्वरूपं न चैकस्य विषयो मनसो गिराम्
- ८३ समाधौ क्रियमाणे तु विघ्ना आयांति वै बलात्
अनुसंधान-राहित्यं आलस्यं भोग-लालसम्
- ८४ लयस् तमश्च विक्षेपो रसास्वादश्च शून्यता
एवं यद् विघ्न-बाहुल्यं त्याज्यं ब्रह्म-विदा शनैः

: ९ : ब्रह्म-वृत्तिः

- ८५ भाव-वृत्त्या हि भावत्वं शून्य-वृत्त्या हि शून्यता
पूर्ण-वृत्त्या हि पूर्णत्वं तथा पूर्णत्वमभ्यसेत्
- ८६ ये हि वृत्तिं जहत्येनां ब्रह्माख्यां पावनीं पराम्
वृथैव ते तु जीवन्ति पशुभिश्च समा नराः
- ८७ ये हि वृत्तिं विजानन्ति ये ज्ञात्वा वर्धयन्त्यपि
ये वै सत्-पुरुषा धन्या वंद्यास् ते भुवन-त्रये
- ८८ येषां वृत्तिः समावृद्धा परिपक्वा च सा पुनः
ते वै सद्ब्रह्मतां प्राप्ता नेतरे शब्द-वादिनः
- ८९ कुशला ब्रह्म-वार्तायां वृत्ति-हीनाः सु-रागिणः
ते ह्यज्ञानि-तमा नूनं पुनरायांति यांति च
- ९० निमेषार्धं न तिष्ठन्ति वृत्तिं ब्रह्ममयीं विना
यथा तिष्ठन्ति ब्रह्माद्याः सनकाद्या शुकादयः

: १० : अन्वय-व्यतिरेकाभ्यां ब्रह्म-भावना

- ९१ कार्ये कारणता ऽऽयाता कारणे न हि कार्यता कारणत्वं ततो गच्छेत् कार्याभावे विचारतः
- ९२ अथ शुद्धं भवेत् वस्तु यद् वै वाचां अगोचरम् द्रष्टव्यं मृद्-घटेनैव दृष्टान्तेन पुनः पुनः
- ९३ अनेनैव प्रकारेण वृत्तिर् ब्रह्मात्मिका भवेत् उदेति शुद्ध-चित्तानां वृत्ति-ज्ञानं ततः परम्
- ९४ कारणं व्यतिरेकेण पुमान् आदौ विलोकयेत् अन्वयेन पुनस् तद् हि कार्ये नित्यं प्रपश्यति
- ९५ कार्ये हि कारणं पश्येत् पश्चात् कार्यं विसर्जयेत् कारणत्वं ततो नश्येत् अवशिष्टं भवेत् मुनिः
- ९६ भावितं तीव्र-वेगेन वस्तु यत् निश्चयात्मना पुमान् तद् हि भवेत् शीघ्रं ज्ञेयं भ्रमर-कीटवत्
- ९७ अदृश्यं भावरूपं च सर्वं एतत् चिदात्मकम् सावधानतया नित्यं स्वात्मानं भावयेत् बुधः

- ९८ दृश्यं अदृश्यतां नीत्वा ब्रह्माकारेण चिंतयेत्
विद्वान् नित्यसुखे तिष्ठेत् धिया चिद्रस-पूर्णया
- ९९ एभिर् अंगैः समायुक्तो राजयोग उदाहृतः
किञ्चित्-पक्व-कषायाणां हठयोगेन संयुतः
- १०० परिपक्वं मनो येषां केवलो ऽयं च सिद्धिदः
गुरु-दैवत-भक्तानां सर्वेषां सुलभो जवात्



विवेक-चूडामणिः

प्रकरणानि

I गुरु-शरणता	६०	११ समाधत्स्व	१२
१ मोक्षकारण-सामग्री	२३	१२ वैराग्य-बोधौ मुक्तिहेतू	१९
२ शिष्य-देशिक-संवादः	२४	१३ वैराग्य-बोध-परिणामः	११
३ मोहं जहि	१३	IV स्थित-प्रज्ञः	३५
II सांख्य-बुद्धिः	५९	१४ स्थित-प्रज्ञता	१५
४ शरीर-त्रयं अव्यक्तं च	८	१५ न पारमार्थिकं प्रारब्धादि	२०
५ पंचकोश-विलक्षणः	१४	V ब्रह्म-निर्वाणम्	५२
६ पंचकोश-विलक्षणत्वम्	१४	१६ शिष्यस्य कृतार्थता-	
७ सांख्य-निष्ठा	२३	प्रकाशनम्	२०
III योग-बुद्धिः	९४	१७ आत्मारामः सन्	
८ निर्वासनो भव	१६	कालं नय	२१
९ अहंकारो हेयः	१०	१८ ब्रह्म-विहारः	११
१० न प्रमदितव्यम्	२६		<u>३००</u>

I गुरु-शरणता

: १ : मोक्ष-कारण-सामग्री

- १ सर्ववेदांत-सिद्धांत-गोचरं तं अगोचरम्
गोविंदं परमानंदं सद्गुरुं प्रणतो ऽस्म्यहम्
- २ दुर्लभं त्रयमेवैतत् देवानुग्रह-हेतुकम्
मनुष्यत्वं मुमुक्षुत्वं महापुरुष-संश्रयः
- ३ वदन्तु शास्त्राणि यजन्तु देवान्
कुर्वन्तु कर्माणि भजन्तु देवताः
आत्मैक्य-बोधेन विनापि मुक्तिर्
न सिध्यति ब्रह्म-शतान्तरे ऽपि
- ४ अतो विमुक्त्यै प्रयतेत विद्वान्
संन्यस्त-बाह्यार्थ-सुखस्पृहः सन्
संतं महांतं समुपेत्य देशिकं
तेनो-पदिष्टार्थ-समाहितात्मा
- ५ उद्धरेत् आत्मना-त्मानं मग्नं संसार-वारिधौ
योगारूढत्व-मासाद्य सम्यग्दर्शन-निष्ठया

- ६ संन्यस्य सर्व-कर्माणि भवबंध-विमुक्तये
यत्यतां पंडितैर् धीरैर् आत्माभ्यास उपस्थितैः
- ७ चित्तस्य शुद्धये कर्म न तु वस्तूपलब्धये
वस्तु-सिद्धिर् विचारेण न किञ्चित् कर्म-कोटिभिः
- ८ सम्यग्-विचारतः सिद्धा रज्जुतत्त्वावधारणा
भ्रांतोदित-महासर्प-भयदुःख-विनाशिनी
- ९ साधनान्यत्र चत्वारि कथितानि मनीषिभिः
येषु सत्स्वेव सन्ननिष्ठा यदभावे न सिध्यति
- १० आदौ नित्यानित्य-वस्तुविवेकः परिगण्यते
इहामुत्र-फलभोग-विरागस् तदनंतरम्
शमादिषट्क-संपत्तिर् मुमुक्षुत्वं इति स्फुटम्
- ११ ब्रह्म सत्यं जगत् मिथ्या त्वंरूपो विनिश्चयः
सो ऽयं नित्यानित्यवस्तु-विवेकः समुदाहृतः
- १२ तत् वैराग्यं जिहासा या दर्शन-श्रवणादिभिः
देहादि-ब्रह्म-पर्यन्ते अनित्ये भोग-वस्तुनि
- १३ विरज्य त्रिषय-त्रातात् दोष-दृष्ट्या मुहुर् मुहुः
स्व-लक्ष्ये नियतावस्था मनसः शम उच्यते

- १४ विषयेभ्यः परावर्त्य स्थापनं स्व-स्व-गोलके
उभयेषां इंद्रियाणां स दमः परिकीर्तितः
- १५ बाह्यानालंबनं वृत्तेर् एवोपरतिरुत्तमा
- १६ सहनं सर्व-दुःखानां अ-प्रतीकारपूर्वकम्
चिंता-विलाप-रहितं सा तितिक्षा निगद्यते
- १७ शास्त्रस्य गुरु-वाक्यस्य सत्य-बुद्धयवधारणम्
सा श्रद्धा कथिता सद्भिर् यया वस्तु-पलभ्यते
- १८ सर्वदा स्थापनं बुद्धेः शुद्धे ब्रह्मणि सर्वदा
तत् समाधान-मित्युक्तं न तु चित्तस्य लालनम्
- १९ अहंकारादि-देहांतान् बंधान् अज्ञान-कल्पितान्
स्व-स्वरूपावबोधेन मोक्तुं इच्छा मुमुक्षुता
- २० मंद-मध्यम-रूपा-पि वैराग्येण शमादिना
प्रसादेन गुरोः सेयं प्रवृद्धा स्रयते फलम्
- २१ वैराग्यं च मुमुक्षुत्वं तीव्रं यस्य तु विद्यते
तस्मिन् एवार्थवन्तः स्युः फलवन्तः शमादयः

- २२ एतयोर् मन्दता यत्र विरक्तत्व-मुमुक्षयोः
मरौ सलिलवत् तत्र शमादेर् भासमात्रता
- २३ मोक्ष-कारण-सामग्न्यां भक्तिरेव गरीयसी
स्व-स्वरूपानुसंधानं भक्तिर् इत्यभिधीयते

: २ : शिष्य-देशिक-संवादः

- १ उक्त-साधन-संपन्नस् तत्त्व-जिज्ञासु-रात्मनः
उपसीदेत् गुरुं प्राज्ञं यस्मात् बंध-विमोक्षणम्
- २ तं आराध्य गुरुं भक्त्या प्रह्व-प्रश्रय-सेवनैः
प्रसन्नं तं अनुप्राप्य पृच्छेत् ज्ञातव्य-मात्मनः
- ३ स्वामिन् नमस् ते नतलोक-बंधो
कारुण्य-सिंधो पतितं भवाब्धौ
मां उद्धरा-त्मीय-कटाक्ष-दृष्ट्या
ऋज्व्या-तिकारुण्य-सुधाभिवृष्ट्या
- ४ शांता महांतो निवसन्ति संतो
वसंतवत् लोक-हितं चरन्तः
तीर्णाः स्वयं भीम-भवार्षव ज्ञानान्
अहेतुना-न्यान् अपि तारयन्तः

- ५ अयं स्वभावः स्वत एव यत् पर-
श्रमापनोद-प्रवणं महात्मनाम्
सुधांशु-रेष स्वय-मर्क-कर्कश-
प्रभाभितप्तां अवति क्षितिं किल
- ६ कथं तरेयं भव-सिंधु-मेतं
का वा गतिर् मे, कतमो ऽस्त्युपायः
जाने न किञ्चित् कृपया-व मां प्रभो
संसारदुःख-क्षति-मातनुष्व
- ७ तथा वदंतं शरणागतं स्वं
संसार-दावानल-ताप-तप्तम्
निरीक्ष्य कारुण्य-रसार्द्र-दृष्ट्या-
ऽदधात् अभीतिं सहसा महात्मा
- ८ विद्वान् स तस्मै उपसत्ति-मीयुषे
मुमुक्षवे साधु यथोक्त-कारिणे
प्रशांत-चित्ताय शमान्विताय
तच्चोपदेशं कृपयैव कुर्यात्
- ९ मा भैष्ट विद्वन् तव नास्त्युपायः
संसार-सिंधोस् तरणे ऽस्त्युपायः
येनैव याता यतयो ऽस्य पारं
तमेव मार्गं तव निर्दिशामि

- १० श्रद्धा-भक्ति-ध्यान-योगात् मुमुक्षोर्
मुक्तेर्, हेतून् वक्ति साक्षात् श्रुतेर् गीः
यो वा एतेष्वेव तिष्ठत्यमुष्य
मोक्षो ऽविद्या-कल्पितात् देह-बंधात्
- ११ धन्यो ऽसि कृतकृत्यो ऽसि पावितं ते कुलं त्वया
यत् अविद्याबंध-मुक्त्या ब्रह्मीभवितुमिच्छसि
- १२ ऋणमोचन-कर्तारः पितुः संति सुतादयः
बंधमोचन-कर्ता तु स्वस्मात् अन्यो न कश्चन
- १३ मस्तक-न्यस्त-भारादेर् दुःखं अन्यैर् निवार्यते
क्षुधादि-कृत-दुःखं तु विना स्वेन न केनचित्
- १४ पथ्यं औषध-सेवा च क्रियते येन रोगिणा
आरोग्य-सिद्धिर् दृष्टास्य नान्यानुष्ठित-कर्मणः
- १५ वस्तु-स्वरूपं स्फुटबोध-चक्षुषा, स्वेनैव वेद्यं न तु पांडितनं
चंद्र-स्वरूपं निज-चक्षुषैव, ज्ञातव्यमन्यैर् अवगम्यते किम्
- १६ अविद्या-काम-कर्मादि-पाशबंधं विमोचितुम्
कः शक्नुयात् विनात्मानं कल्प-कोटिशतरैपि

- १७ वीणाया रूप-सौंदर्यं तंत्री-वादन-सौष्ठवम्
प्रजारंजनमात्रं तत् न साम्राज्याय कल्पते
- १८ वाग् वैखरी शब्द-झरी शास्त्र-व्याख्यान-कौशलम्
वैदुष्यं विदुषां तद्वत् भुक्तये न तु मुक्तये
- १९ अविज्ञाते परे तच्चे शास्त्राधीतिस्तु निष्फला
विज्ञाते ऽपि परे तच्चे शास्त्राधीतिस्तु निष्फला
- २० शब्द-जालं महारण्यं चित्त-भ्रमण-कारणम्
अतः प्रयत्नात् ज्ञातव्यं तच्चज्ञात् तच्च मात्मनः
- २१ न गच्छति विना पानं व्याधिर् औषध-शब्दतः
विना ऽपरोक्षानुभवं ब्रह्म-शब्दैर् न मुच्यते
- २२ अकृत्वा शत्रु-संहारं अगत्वा खिल-भू-श्रियम्
राजाहं इति शब्दात् नो राजा भवितु मर्हति
- २३ आप्तोक्तिं खननं तथोपरि शिलाद्युत्कर्षणं स्वीकृतिं
निक्षेपः समपेक्षते नहि बहिः शब्दैस्तु निर्गच्छति
तद्वत् ब्रह्मविदोपदेश-मनन-ध्यानादिभिर् लभ्यते
मायाकार्य-तिरोहितं स्व-ममलं तच्च न दुर्युक्तिभिः
- २४ तस्मात् सर्व-प्रयत्नेन भवबंध-विमुक्तये
स्वैरेव यत्नः कर्तव्यो रोगादौ इव पांडितैः

ः ३ : मोहं जहि

- १ मोक्षस्य हेतुः प्रथमो निगद्यते
वैराग्य-मत्यंत-मनित्य-वस्तुषु
ततः शमश् चापि दमस् तितिक्षा
न्यासः प्रसक्ताखिल-कर्मणां भृशम्
- २ ततः श्रुतिस् तन्-मननं सतत्त्व-
ध्यानं चिरं नित्य-निरंतरं मुनेः
ततो ऽविकल्पं पर-मेत्य विद्वान्
इहैव निर्वाण-सुखं समृच्छति
- ३ मोक्षस्य कांक्षा यदि वै तवास्ति
त्यजा-तिदूरात् विषयान् विषं यथा
पीयूषवत् तोष-दया-क्षमार्जव-प्रशान्ति-
दान्तीर् भज नित्य-मादरात्
- ४ य एषु मूढा विषयेषु बद्धा
रागोरुपाशेन सुदुर्दमेन
आयांति निर्यात्यध ऊर्ध्व-मुच्चैः
स्वकर्म-दूतेन जवेन नीताः

- ५ शब्दादिभिः पंचभिः^{अनुक्षणं} पञ्च~~भिः~~ पञ्च..... विः
पंचत्व-मापुः स्व-गुणेन बद्धाः
कुरंग-मातंग-पतंग-मीन-
भृंगा नरः पंचभि-रंचितः किम्
- ६ शान्त-सान्ना-पान-दृ-वस्त-पान-पान
विषं निहंति भोक्तारं द्रष्टारं चक्षुषा-प्य-यम्
- ७ विषयाशा-महापाशात् यो विमुक्तः सुदुस्त्यजात्
स एव कल्पते मुक्त्यै नान्यः षट्शास्त्र-वेद्यपि
- ८ आपात-वैराग्यवतो मुमुक्षून्
भवाब्धि-पारं प्रतियातु-मुद्यतान्
आशा-ग्रहो मज्जयते ऽन्तराले
निगृह्य कंठे विनिवर्त्य वेगात्
- ९ विषयाशा-ग्रहो येन सुविरक्त्यसिना हतः
स गच्छति भवांभोधेः पारं प्रत्यूह-वर्जितः
- १० अनुक्षणं यत् परिहृत्य कृत्यं
अनाद्यविद्याकृत-बंध-मोक्षणम्
देहः परार्थो ऽय-ममुष्य पोषणे
यः सज्जते स स्व-मनेन हंति

- ११ शरीर-पोषणार्थी सन् य आत्मानं दिदृक्षति
ग्राहं दारु-धिया धृत्वा नदीं तर्तुं स गच्छति
- १२ मोह एव महामृत्युर् मुमुक्षोर् वपुरादिषु
मोहो विनिर्जितो येन स मुक्तिपद-मर्हति
- १३ मोहं जहि महामृत्युं देह-दार-सुतादिषु
यं जित्वा मुनयो यांति तत् विष्णोः परमं पदम्

II सांख्य-बुद्धिः

: ४ : शरीर-त्रयं अव्यक्तं च

- १ त्वङ्-मांस-रुधिर-स्नायु-मेदो-मज्जास्थि-संकुलम्
पूर्णं मूत्र-पुरीषाभ्यां स्थूलं निघ्न-मिदं वपुः
- २ पंचीकृतेभ्यो भूतेभ्यः स्थूलेभ्यः पूर्व-कर्मणा
समुत्पन्न-मिदं स्थूलं भोगायतन-मात्मनः
अवस्था जागरस् तस्य स्थूलार्थानुभवो यतः
- ३ वागादि पंच श्रवणादि पंच
प्राणादि पंचा-भ्र-मुखानि पंच
बुद्ध्या-द्यविद्यापि च काम-कर्मणी
पुर्यष्टकं सूक्ष्म-शरीर-माहुः

- ४ इदं शरीरं शृणु सूक्ष्म-संज्ञितं
 लिंगं त्वपंचीकृत-भूत-संभवम्
 स्वप्नो भवत्यस्य विभक्त्यवस्था
 स्वमात्रशेषेण विभाति यत्र
- ५ अव्यक्त-नाम्नी परमेश-शक्तिः
 अनाद्यविद्या त्रिगुणात्मिका परा
 कार्यानुमेया सुधियैव माया
 यया जगत् सर्वमिदं प्रसूयते
- ६ सत् नाप्यसत् नाप्युभयात्मिका नो
 भिन्नाप्यभिन्नाप्युभयात्मिका नो
 सांगाप्यनंगा ह्युभयात्मिका नो
 महाद्भुता ऽनिर्वचनीयरूपा
- ७ शुद्ध-द्वय-ब्रह्म-विबोध-नाश्या
 सर्प-भ्रमो रज्जु-विवेकतो यथा
 रजस् तमस् सत्त्वमिति प्रसिद्धा
 गुणास् तदीयाः प्रथितैः स्वकार्यैः
- ८ अव्यक्तमेतत् त्रिगुणैर् नियुक्तं
 तत् कारणं नाम शरीर-मात्मनः
 सुषुप्ति-रेतस्य विभक्त्यवस्था
 प्रलीन-सर्वेन्द्रिय-बुद्धि-वृत्तिः

: ५ : पंचकोश-विलक्षणः

- १ अस्ति कश्चित् स्वयं नित्यं अहंप्रत्यय-लंबनः
अवस्थात्रय-साक्षी सन् पंचकोश-विलक्षणः
- २ यः पश्यति स्वयं सर्वं यं न पश्यति कश्चन
यश्चेतयति बुद्ध्यादि न तत् यं चेतयत्ययम्
- ३ येन विश्वं इदं व्याप्तं यं न व्याप्नोति किञ्चन
आभा-रूपं इदं सर्वं यं भातं अनुभात्ययम्
- ४ यस्य संनिधिमात्रेण देहेन्द्रिय-मनोधियः
विषयेषु स्वकीयेषु वर्तते प्रेरिता इव
- ५ एषो ऽन्तरात्मा पुरुषः पुराणो, निरंतराखंड-सुखानुभूतिः
सदैकरूपः प्रतिबोधमात्रो, येनेषिता वाग्-असवश् चरन्ति
- ६ प्रकृति-विकृति-भिन्नः शुद्धबोध-स्वभावः
सदसदिदमशेषं भासयन् निर्विशेषः
विलसति परमात्मा जाग्रदादिष्ववस्था-
स्वहमहमिति साक्षात् साक्षिरूपेण बुद्धेः
- ७ अत्रानात्मन्यहमिति मतिर्बन्ध एषो ऽस्य पुंसः
प्राप्तो ऽज्ञानात् जननमरण-क्लेशसंपात-हेतुः
येनैवायं वपुरिदमसत् सत्यमित्यात्म-बुद्ध्या
पुष्यत्युक्षत्यवति विषयैस् तंतुभिः कोशकृद्वत्

- ८ अ-तस्मिन् तद्बुद्धिः प्रभवति विमूढस्य तमसा
विवेकाभावात् वै स्फुरति भुजगे रज्जु-धिषणा
ततो ऽनर्थ-त्रातो निपतति समादातु-रधिकम्
ततो यो ऽसद्ग्राहः स हि भवति बंधः शृणु सखे
- ९ अखंड-नित्याद्वय-बोध-शक्त्या
स्फुरंत-मात्मान-मनंत-वैभवम्
समावृणोत्या-वृति-शक्ति-रेषा
तमोमयी राहुरिवार्क-बिंबम्
- १० तिरोभूते स्वात्मन्य-मलतर-तेजोवति पुमान्
अनात्मानं मोहात् अहमिति शरीरं कलयति
ततः कामक्रोध-प्रभृतिभि-रमुं बंधनगुणैः
परं विक्षेपाख्या रजस उरु-शक्तिर् व्यथयति
- ११ कवलित-दिननाथे दुर्दिने सांद्र-मेघैर्
व्यथयति हिम-झंझा-वायु-रुग्रो यथैतान्
अविरत-तमसा-त्मन्या-वृते मूढबुद्धिं
क्षपयति बहुदुःखैस् तीव्र-विक्षेप-शक्तिः
- १२ एताभ्यामेव शक्तिभ्यां बंधः पुंसः समागतः
याभ्यां विमोहितो देहं मत्वा-त्मानं भ्रमत्य-यम्

१३ नास्त्रैर् न शस्त्रैरनिलेन वह्निना
छेत्तुं न शक्यो न च कर्म-कोटिभिः
विवेकविज्ञान-महासिना विना
धातुः प्रसादेन सितेन मंजुना

१४ मुंजात् इषीकामिव दृश्य-वर्गात्
प्रत्यंच-मात्मान-मसंग-मक्रियम्
विविच्य तत्र प्रविलाप्य सर्वं
तदात्मना तिष्ठति यः स मुक्तः

: ६ : पंचकोश-विलक्षणत्वम्

१ देहो ऽयमन्न-भवानो ऽन्नमयस्तु कोशः
अन्नेन जीवति विनश्यति तद्विहीनः
त्वक्-चर्म-मांस-रुधिरास्थि-पुरीष-राशिर्
नायं स्वयं भवितुमर्हति नित्य-शुद्धः

२ कर्मेन्द्रियैः पंचभि-रंचितो ऽयं
प्राणो भवेत् प्राणमयस्तु कोशः
येनात्मवान् अन्नमयो ऽन्नपूर्णः
प्रवर्तते ऽसौ सकल-क्रियासु

- ३ नैवात्मापि प्राणमयो वायु-विकारो
गंता-गंता वायुवदंतर-बहि-रेशः
यस्मात् किञ्चित् क्वापि न वेत्तीष्टमनिष्टं
स्वं वान्यं वा किञ्चन नित्यं परतंत्रः
- ४ ज्ञानेन्द्रियाणि च मनश्च मनोमयः स्यात्
कोशो ममाहमिति वस्तु-विकल्प-हेतुः
संज्ञादि-भेदकलना-कलितो बलीयान्
तत्-पूर्वकोश-मभिपूर्य विजृम्भते यः
- ५ मनोमयो नापि भवेत् परात्मा
आद्यंतवत्वात् परिणामि-भावात्
दुःखात्मकत्वात् विषयत्व-हेतोर
द्रष्टा हि दृश्यात्मतया न दृष्टः
- ६ बुद्धिर् बुद्धीन्द्रियैः सार्धं स-वृत्तिः कर्तृ-लक्षणः
विज्ञानमय-कोशः स्यात् पुंसः संसार-कारणम्
- ७ विज्ञानकोशो ऽयमतिप्रकाशः, प्रकृष्ट-सांनिध्य-वशात् परात्मनः
अतो भवत्येष उपाधिरस्य, यदात्म-धीः संसरति भ्रमेण
- ८ यो ऽयं विज्ञानमयः, प्राणेषु हृदि स्फुरत् स्वयं-ज्योतिः
कूटस्थः सन् आत्मा, कर्ता भोक्ता भवत्युपाधि-स्थः

- ९ अतो नायं परात्मा स्यात् विज्ञानमय-शब्दभाक्
विकारित्वात् जडत्वात् च परिच्छिन्नत्व-हेतुतः
दृश्यत्वाद् व्यभिचारित्वात् नानित्यो नित्य इष्यते
- १० आनन्द-प्रतिबिम्ब-चुम्बित-तनुर् वृत्तिस् तमो-जृम्भिता
स्यात् आनन्दमयः प्रियादि-गुणकः स्वैष्टार्थ-लाभोदये
पुण्यस्यानुभवे विभाति कृतिनां आनन्दरूपः स्वयं
भूत्वा नन्दति यत्र साधु तनुभृन्मात्रः प्रयत्नं विना
- ११ आनन्दमय-कोशस्य सुषुप्तौ स्फूर्तिरुत्कटा
स्वप्न-जागरयोर् ईषत् इष्ट-संदर्शनादिना
- १२ नैवायमानन्दमयः परात्मा, सोपाधिकत्वात् प्रकृतेर् विकारात्
कार्यत्व-हेतोः सुकृत-क्रियायाः, विकारसंघात-समाहितत्वात्
- १३ पंचानामपि कोशानां निषेधे युक्तितः श्रुतेः
तन्निषेधावधिः साक्षी बोधरूपो ऽवशिष्यते
- १४ यो ऽयं आत्मा स्वयं-ज्योतिः पंचकोश-विलक्षणः
अवस्थात्रय-साक्षी सन् निर्विकारो निरंजनः
सदानन्दः स विज्ञेयः स्वात्मत्वेन विपश्चिता

: ७ : सांख्य-निष्ठा

शिष्य उवाच :

- १ मिथ्यात्वेन निषिद्धेषु कोशेष्वेतेषु पंचसु
सर्वाभावं विना किञ्चित् न पश्याम्यत्र हे गुरो
विज्ञेयं किमु वस्त्वस्ति स्वात्मनात्र विपश्चिता

श्रीगुरुः उवाच :

- २ सत्यं उक्तं त्वया विद्वन् निपुणो ऽसि विचारणे
अहमादि-विकारास् ते तदभावो ऽयमप्यनु
- ३ सर्वे येनानुभूयन्ते यः स्वयं नानुभूयते
तं आत्मानं वेदितारं विद्धि बुद्ध्या सुसूक्ष्मया
- ४ जाग्रत्-स्वप्न-सुषुप्तिषु स्फुटतरं यो ऽसौ समुज्जृम्भते
प्रत्यग्रूपतया सदाहमहमित्यंतःस्फुरन् एकधा
नानाकार-विकार-भागिन इमान् पश्यन् अहंधी-मुखान्
नित्यानंदचिदात्मना स्फुरति तं विद्धि स्वमेतं हृदि

- ५ घटोदके विंबित-मर्क-विंबं
 आलोक्य मूढो रवि-मेव मन्यते
 तथा चिदाभास-मुपाधि-संस्थं
 भ्रांत्या-हमित्येव जडो ऽभिमन्यते
- ६ घटं जलं तद्गत-मर्क-विंबं, विहाय सर्वं विनिरीक्ष्यते ऽर्कः
 तटस्थ एतत्त्रितयावभासकः, स्वयं-प्रकाशो विदुषा यथा तथा—
- ७ देहं धियं चित्प्रतिविंब-मेवं, विसृज्य बुद्धौ निहितं गुहायाम्
 द्रष्टार-मात्मान-मखंड-बोधं, सर्व-प्रकाशं सदसद्-विलक्षणम्
- ८ ब्रह्माभिन्नत्व-विज्ञानं भव-मोक्षस्य कारणम्
 येना-द्वितीय-मानंदं ब्रह्म संपद्यते बुधैः
- ९ सत्यं ज्ञान-मनंतं, ब्रह्म विशुद्धं परं स्वतः-सिद्धम्
 नित्यानंदैकरसं, प्रत्य-गभिन्नं निरंतरं जयति
- १० सादिदं परमाद्वैतं, स्वस्मात् अन्यस्य वस्तुनो ऽभावात्
 न ह्यन्य-दस्ति किंचित्, सम्यक्-परमार्थ-तत्त्वबोधे हि
- ११ यदिदं सकलं विश्वं, नानारूपं प्रतीत-मज्ञानात्
 तत् सर्वं ब्रह्मैव, प्रत्यस्ताशेष-भावना-दोषम्

- १२ केनापि मृद्भिन्नतया स्वरूपं, घटस्य संदर्शयितुं न शक्यते
अतो घटः कल्पित एव मोहात्, मृदेव सत्यं परमार्थभूतम्
- १३ सद्ब्रह्मकार्यं सकलं सदेव, तन्मात्रमेतत् न ततो ऽन्यदस्ति
अस्तीति यो वक्ति न तस्य मोहो, विनिर्गतो निद्रितवत् प्रजल्पः
- १४ यदि सत्यं भवेत् विश्वं सुषुप्तौ उपलभ्यताम्
यत् नोपलभ्यते किञ्चित् अतो ऽसत् स्वप्नवत् मृषा
- १५ अतः परं ब्रह्म सदद्वितीयं, विशुद्धविज्ञान-घनं निरंजनम्
प्रशांतमाद्यंतविहीनमक्रियं, निरंतरानंदरस-स्वरूपम्
- १६ निरस्त-मायाकृत-सर्वभेदं,
नित्यं सुखं निष्कलमप्रमेयम्
अरूपमव्यक्तमनाख्यमव्ययं,
ज्योतिः स्वयं किञ्चिदिदं चकास्ति
- १७ अहेयमनुपादेयं मनो-वाचां अगोचरम्
अप्रमेयं अनाद्यंतं ब्रह्म पूर्णं अहं महः
- १८ तत्-त्वं-पदाभ्यां अभिधीयमानयोर्
ब्रह्मात्मयोः शोधितयोर् यदीत्थम्
श्रुत्या तयोस् 'तत् त्वमसीति' सम्यक्
एकत्वमेव प्रतिपाद्यते मुहुः

- १९ ऐक्यं तयोर् लक्षितयोर् न वाच्ययोर्
निगद्यते ऽन्योन्य-विरुद्ध-धर्मिणोः
खद्योत-भान्वोरिव राज-भृत्ययोः
कूपांबुराशयोः परमाणु-मेवोः
- २० तयोर् विरोधो ऽय-मुपाधि-कल्पितो
न वास्तवः कश्चिदुपाधि-रेशः
ईशस्य माया-महदादि-कारणं
जीवस्य कार्यं शृणु पंचकोशम्
- २१ एतौ उपाधी पर-जीवयोस् तयोः
सम्यग्-निरासे न परो न जीवः
राज्यं नरेन्द्रस्य, भटस्य खेटकस्
तयोर् अपोहे न भटो न राजा
- २२ अतो मृषामात्रमिदं प्रतीतं, जहीहि यत् त्वात्मतया गृहीतम्
ब्रह्माह-मित्येव विशुद्धबुद्ध्या विद्धि स्वमात्मान-मखंडबोधम्
- २३ मृत्कार्यं सकलं घटादि सततं मृन्मात्र-मेवा-भितस्
तद्वत् सज्-जनितं सदात्मक-मिदं सन्मात्रमेवा-खिलम्
यस्मात् नास्ति सतः परं किमपि तत् सत्यं स आत्मा स्वयं
तस्मात् तत् त्व-मसि प्रशांत-ममलं ब्रह्मा-द्वयं यत् परम्

III योग-बुद्धिः

: ८ : निर्वासनो भव

- १ ज्ञाते वस्तुन्यपि बलवती वासना ऽ नादि-रेषा
कर्ता भोक्ता-प्यहमिति दृढा या-स्य संसार-हेतुः
प्रत्यगृष्ट्या-त्मनि निवसता सा-पनेया प्रयत्नात्
मुक्तिं प्राहुस् तदिह मुनयो वासना-तानवं यत्
- २ लोक-वासनया जंतोः शास्त्र-वासनयापि च
देह-वासनया ज्ञानं यथावत् नैव जायते
- ३ संसारकारागृह-मोक्ष-मिच्छोः
अयोमयं पादनिबद्धशंखलम्
वदंति तज्ज्ञाः पटु-वासना-त्रयं
यो ऽस्मात् विमुक्तः समुपैति मुक्तिम्
- ४ अंतःश्रितानंत-दुरंत-वासना-धूली-
विलिप्ता परमात्म-वासना
प्रज्ञातिसंघर्षणतो विशुद्धा
प्रतीयते चंदनगंधवत् स्फुटा
- ५ अनात्म-वासना-जालैस् तिरोभूता-त्म-वासना
नित्यात्मनिष्ठया तेषां नाशे भाति स्वयं स्फुटा

- ६ यथा यथा प्रत्यगवस्थितं मनस्
तथा तथा मुंचति बाह्य-वासनाः
निःशेषमोक्षे सति वासनानां
आत्मानुभूतिः प्रतिबंध-शून्या
- ७ स्वात्मन्येव सदा स्थित्या मनो नश्यति योगिनः
वासनानां क्षयश् चात्तः स्वाध्यासापनयं कुरु
- ८ तमो द्वाभ्यां रजः सत्त्वात् सत्त्वं शुद्धेन नश्यति
तस्मात् सत्त्वं अवष्टभ्य स्वाध्यासापनयं कुरु
- ९ प्रारब्धं पुष्यति वपुर् इति निश्चित्य निश्चलः
धैर्यं आलंब्य यत्नेन स्वाध्यासापनयं कुरु
- १० कार्य-प्रवर्धनात् बीज-प्रवृद्धिः परिदृश्यते
कार्य-नाशात् बीज-नाशस् तस्मात् काय निरोधयेत्
- ११ वासना-वृद्धितः कार्यं कार्य-वृद्ध्या च वासना
वर्धते सर्वदा पुंसः संसारो न निवर्तते
- १२ संसारबंध-विच्छित्यै तत् द्वयं प्रदहेत् यतिः
वासना-वृद्धि-रेताभ्यां चिंतया क्रियया बहिः
ताभ्यां प्रवर्धमाना सा सूते संसृति-मात्मनः

- १३ त्रयाणां च क्षयोपायः सर्वावस्थासु सर्वदा
सर्वत्र सर्वतः सर्वं ब्रह्ममात्रावलोकनम्
- १४ सद्वासना-स्फूर्ति-विजृम्भणे सति
असौ विलीना त्वहमादि-वासना
अतिप्रकृष्टा-प्यरुण-प्रभायां
विलीयते साधु यथा तमिस्रा
- १५ तमस् तमःकार्य-मनर्थ-जालं
न दृश्यते सत्युदिते दिनेशे
तथा-द्वयानन्द-रसानुभूतौ
नैवास्ति बंधो न च दुःख-गंधः
- १६ दृश्यं प्रतीतं प्रविलापयन् स्वयं
सन्मात्र-मानन्दघनं विभावयन्
समाहितः सन् बहिरंतरं वा
कालं नयेथाः सति कर्मबंधे

: ९ : अहंकारो हेयः

- १ संत्यन्त्ये प्रतिबंधा, पुंसः संसार-हेतवो दृष्टाः
तेषां एकं मूलं, प्रथम-विकारो भवत्यहंकारः
- २ अहंकार-ग्रहात् मुक्तः स्व-रूपं उपपद्यते
चंद्रवत् विमलः पूर्णः सदानंदः स्वयंप्रभः
- ३ ब्रह्मानंद-निधिर् महाबलवताहंकार-घोराहिनां
संवेष्ट्यात्मनि रक्ष्यते गुणमयैश् चंडैस् त्रिभिर् मस्तकैः
विज्ञानारुख्य-महासिना द्युतिमता विच्छिद्य शीर्ष-त्रयं
निर्मूल्याहिमिमं निधिं सुखकरं धीरोऽनुभोक्तुं क्षमः
- ४ यावद् वा यत्किंचित्, विषदोष-स्फूर्तिरस्ति चेत् देहे
कथमारोग्याय भवेत्, तद्वदहंतापि योगिनो मुक्त्यै
- ५ अहमोऽत्यंत-निवृत्त्या, तत्कृत-नानाविकल्प-संहत्या
प्रत्यक्-तत्त्व-विवेकात्, अयमहमस्मीति विंदते तत्त्वम्
- ६ अहंकर्तर्यस्मिन् अहमिति मतिं मुंच सहसा
विकारात्मन्यात्म-प्रतिफल-जुषि स्वस्थिति-मुषि
यदध्यासात् प्राप्ता जनि-मृति-जरा-दुःख-बहुला
प्रतीचश् चिन्मूर्तेस् तव सुखतनोः संसृतिरियम्

- ७ सदैकरूपस्य चिदात्मनो विभोर्
आनन्द-मूर्तेरनवद्य-कीर्तेः
नैवान्यथा क्वाप्य-विकारिणस् ते
विनाहमध्यासममुष्य संसृतिः
- ८ तस्मात् अहंकारमिमं स्व-शत्रुं
भोक्तुर् गले कंटकवत् प्रतीतम्
विच्छिद्य विज्ञान-महासिना स्फुटं
भुंक्त्वात्म-साम्राज्य-सुखं यथेष्टम्
- ९ समूलकृत्तो ऽपि महानहं पुनर्
व्युल्लेखितः स्यात् यदि चेतसा क्षणम्
संजीव्य विक्षेप-शतं करोति
नभस्वता प्रावृषि वारिदो यथा
- १० निगृह्य शत्रोर् अहमो ऽवकाशः
क्वचित् न देयो विषयानुचिंतया
स एव संजीवन-हेतुरस्य
प्रक्षीण-जंबीर-तरोरिवांबु

: १० : न प्रमदितव्यम्

- १ प्रमादो ब्रह्म-निष्ठायां न कर्तव्यः कदाचन
प्रमादो मृत्यु-रित्याह भगवान् ब्रह्मणः सुतः
- २ न प्रमादात् अनर्थो ऽन्यो ज्ञानिनः स्वस्वरूपतः
ततो मोहस् ततो ऽहंशीस् ततो बंधस् ततो व्यथा
- ३ यथा प्रकृष्टं शैवालं क्षणमात्रं न तिष्ठति
आवृणोति तथा माया प्राज्ञं वापि पराङ्मुखम्
- ४ लक्ष्य-च्युतं चेत् यदि चित्त-मीषद्
बहिर्मुखं संनिपतेत् ततस् ततः
प्रमादतः प्रच्युत-केलिकंदुकः
सोपान-पंकतौ पतितो यथा तथा
- ५ विषयेष्वविशत् चेतः संकल्पयति तद्-गुणान्
संम्यक्संकल्पनात् कामः कामात् पुंसः प्रवर्तनम्
- ६ ततः स्वरूप-विभ्रंशो विभ्रष्टस् तु पत-त्यधः
पतितस्य विना नाशं पुनर् नारोह ईक्ष्यते
- ७ अतः प्रमादात् न परो ऽस्ति मृत्युर्, विवेकिनो ब्रह्मविदः समाधौ
समाहितः सिद्धि-मुपैति सम्यक्, समाहितात्मा भव सावधानः

- ८ जीवितो यस्य कैवल्यं विदेहे च स केवलः
यत्किञ्चित् पश्यतो भेदं भयं ब्रूते यजुः-श्रुतिः
- ९ यदा कदा वापि विपश्चि-देष, ब्रह्मण्य-नन्ते ऽप्यणुमात्र-भेदम्
पश्यत्यथा-मुष्य भयं तदैव, यद् वीक्षितं भिन्नतया प्रमादात्
- १० श्रुति-स्मृति-न्याय-शतैर् निषिद्धे
दृश्ये ऽत्र यः स्वात्म-मतिं करोति
उपैति दुःखोपरि दुःखजातं
निषिद्ध-कर्ता स मलिम्लुचो यथा
- ११ सत्याभिसंधान-रतो विमुक्तो, महत्त्व-मात्मीय-मुपैति नित्यम्
मिथ्याभिसंधान-रतस् तु नश्येद्, दृष्टं तदेतत् यदचोर-चोरयोः
- १२ यति-रसदनुसंधिं बंध-हेतुं विहाय
स्वय-मय-मह-मस्मी-त्यात्म-दृष्ट्यैव तिष्ठेत्
सुखयति ननु निष्ठा ब्रह्मणि स्वानुभूत्या
हरति पर-मविद्या-कार्य-दुःखं प्रतीतम्
- १३ बाह्यानुसंधिः परिवर्धयेत् फलं, दुर्वासनां एव ततस् ततो ऽधिकाम्
ज्ञात्वा विवेकैः परिहृत्य बाह्यं, स्वात्मानुसंधिं विदधीत नित्यम्
- १४ बाह्ये निरुद्धे मनसः प्रसन्नता, मनःप्रसादे परमात्म-दर्शनम्
तस्मिन् सुदृष्टे भवबंध-नाशो, बहिर्-निरोधः पदवी विमुक्तेः

- १५ कः पंडितः सन् सदसद्-विवेकी, श्रुति-प्रमाणः परमार्थ-दर्शी
जानन् हि कुर्यात् असतो ऽवलंबं, स्वपात-हेतोः शिशुवत् मुमुक्षुः
- १६ देहादि-संसक्ति-मतो न मुक्तिर् मुक्तस्य देहाद्यभिमत्यभावः
सुप्तस्य नो जागरणं, न जाग्रतः स्वप्नस्, तयोर् भिन्नगुणाश्रयत्वात्
- १७ अंतर्-बहिः स्वं स्थिर-जंगमेषु, ज्ञानात्मना-धारतया विलोक्य
त्यक्ताखिलोपाधि-रखंडरूपः, पूर्णात्मना यः स्थित एष मुक्तः
- १८ सर्वात्मना बंधविमुक्ति-हेतुः
सर्वात्मभावात् न परो ऽस्ति कश्चित्
दृश्याग्रहे सत्यु-पपद्यते ऽसौ
सर्वात्म-भावो ऽस्य सदात्म-निष्ठया
- १९ दृश्यस्या-ग्रहणं कथं नु घटते देहात्मना तिष्ठतो
बाह्यार्थानुभव-प्रसक्त-मनसस् तत्तत्-क्रियां कुर्वतः
संन्यस्ताखिल-धर्मकर्म-विषयैर् नित्यात्मनिष्ठा-परैस्
तत्त्वज्ञैः करणीय-मात्मानि सदानंदेच्छुभिर् यत्नतः
- २० आरूढ-शक्ते-रहमो विनाशः
कर्तुं न शक्यः सहसापि पंडितैः
ये निर्विकल्पाख्य-समाधि-निश्चलास्
तान् अंतरा-नंतभवा हि वासनाः

- २१ अहंबुध्वैव मोहिन्या योजयित्वा वृतेर् बलात्
विक्षेप-शक्तिः पुरुषं विक्षेपयति तद्गुणैः
- २२ विक्षेपशक्ति-विजयो विषमो विधातुं
निःशेष-मावरणशक्ति-निवृत्यभावे
दृग्-दृश्ययोः स्फुट-पयोजलवत् विभागे
नश्येत् तदावरण-मात्मनि च स्वभावात्
- २३ सम्यग्-विवेकः स्फुटबोध-जन्यो, विभज्य दृग्दृश्य-पदार्थ-तत्त्वम्
छिनत्ति मायाकृत-मोहबंधं, यस्मात् विमुक्तस्य पुनर् न संसृतिः
- २४ परावरैकत्व-विवेक-बह्विर्, दहत्य-विद्या-गहनं अशेषम्
किं स्यात् पुनः संसरणस्य बीजं, अद्वैत-भावं समुपेयुषो ऽस्य
- २५ आवरणस्य निवृत्तिर्, भवति च सम्यक्पदार्थ-दर्शनतः
मिथ्याज्ञान-विनाशात्, तद्वत् विक्षेपजनित-दुःखनिवृत्तिः
- २६ इत्थं विपश्चित् सदसत् विभज्य
निश्चित्य तत्त्वं निजबोध-दृष्ट्या
ज्ञात्वा स्व-मात्मान-मखंडबोधं
तेभ्यो विमुक्तः स्वयमेव शाम्यति

: ११ : समाधत्स्व

- १ समाहिता ये प्रविलाप्य बाह्यं, श्रोत्रादि चेतः स्व-महं चिदात्मनि
त एव मुक्ता भवपाश-बंधनैर्, नान्ये तु पारोक्ष्य-कथाभिधायिनः
- २ क्रियांतरासाक्ति-मपास्य कीटको
ध्यायन् यथा-लिं अलिभाव-मृच्छति
तथैव योगी परमात्म-तत्त्वं
ध्यात्वा समायाति तदेकनिष्ठया
- ३ अतीव सूक्ष्मं परमात्म-तत्त्वं
न स्थूल-दृष्ट्या प्रतिपत्तु-मर्हति
समाधिना-त्यंत-सुसूक्ष्म-वृत्त्या
ज्ञातव्य-मायैर् अतिशुद्ध-बुद्धिभिः
- ४ यथा सुवर्णं पुटपाक-शोधितं
त्यक्त्वा मलं स्वात्म-गुणं समृच्छति
तथा मनः सत्त्व-रजस्-तमो-मलं
ध्यानेन संत्यज्य समेति तत्त्वम्
- ५ निरंतराभ्यास-वशात् तदित्थं, पक्वं मनो ब्रह्मणि लीयते यदा
तदा समाधिः स विकल्प-वर्जितः, स्वतो ऽद्वयानंद-रसानुभावकः

- ६ समाधिना-नेन समस्त-वासना-ग्रंथेर् विनाशो ऽखिलकर्म-नाशः
अंतर्-बहिः सर्वत एव सर्वदा, स्वरूप-विस्फूर्ति-रयत्नतः स्यात्
- ७ श्रुतेः शतगुणं विद्यात् मननं मननादपि
निदिध्यासं लक्षगुणं अनंतं निर्विकल्पकम्
- ८ निर्विकल्पक-समाधिना स्फुटं, ब्रह्मतत्त्व-मवगम्यते ध्रुवम्
नान्यथा चलतया मनोगतेः, प्रत्ययांतर-विमिश्रितं भवेत्
- ९ अतः समाधत्स्व यतेन्द्रियः सदा, निरंतरं शांत-मनाः प्रतीचि
विध्वंसय ध्वांत-मना-द्यविद्यया, कृतं सदेकत्व-विलोकनेन
- १० योगस्य प्रथमं द्वारं वाङ्-निरोधो ऽपरिग्रहः
निराशा च निरीहा च नित्यं एकांत-शीलता
- ११ एकांत-स्थिति-रिन्द्रियोपरमणे हेतुर् दमश् चेतसः
संरोधे करणं शमेन विलयं यायात् अहं-वासना
तेना-नंदरसानुभूति-रचला ब्राह्मी सदा योगिनस्
तस्मात् चित्त-निरोध एव सततं कार्यः प्रयत्नात् मुनेः
- १२ वाचं नियच्छा-त्मनि तं नियच्छ
बुद्धौ धियं यच्छ च बुद्धि-साक्षिणि
तं चापि पूर्णात्मनि निर्विकल्पे
विलाप्य शांतिं परमां भजस्व

: १२ : वैराग्य-बोधौ मुक्ति-हेतू

- १ अंतस्त्यागो बहिस्त्यागो विरक्तस्यैव युज्यते
त्यज-त्यंतर-बहिःसंगं विरक्तस् तु मुमुक्षया
- २ वैराग्य-बोधौ पुरुषस्य पक्षिवत्, पक्षौ विजानीहि विचक्षण त्वम्
विमुक्ति-सौधाग्र-तलाधिरोहणं, ताभ्यां विना नान्यतरेण सिध्यति
- ३ अत्यंत-वैराग्यवतः समाधिः, समाहितस्यैव दृढ-प्रबोधः
प्रबुद्ध-तत्त्वस्य हि बंध-मुक्तिर्, मुक्तात्मनो नित्यसुखानुभूतिः
- ४ आशां छिंधि विषोपमेषु विषयेष्वेषैव मृत्योः सृतिस्
त्यक्त्वा जाति-कुलाश्रमेष्वभिमतिं मुंचा-तिदूरात् क्रियाः
देहादौ असति त्यजा-त्म-धिषणां प्रज्ञां कुरुष्व-त्मनि
त्वं द्रष्टा-स्य-मलो ऽसि निर्द्वय-परं ब्रह्मासि यद् वस्तुतः
- ५ लक्ष्ये ब्रह्मणि मानसं दृढतरं संस्थाप्य बाह्येन्द्रियं
स्वस्थाने विनिवेश्य निश्चल-तनुश् चोपेक्ष्य देह-स्थितिम्
ब्रह्मात्मैक्य-मुपेत्य तन्मयतया चाखंडवृत्त्या-निशं
ब्रह्मानंदरसं पिबा-त्मनि मुदा शून्यैः किमन्यैर् भ्रमैः
- ६ विशुद्ध-मंतःकरणं स्वरूपे, निवेश्य साक्षिण्य-वबोधमात्रे
शनैः शनैर् निश्चलतां उपानयन्, पूर्णं स्वमेवा-नुविलोकयेत् ततः

- ७ देहेन्द्रिय-प्राणमनो-ऽहमादिभिः
स्वाज्ञान-कलुप्तैर् अखिलैर् उपाधिभिः
विमुक्त-मात्मान-मखंडरूपं
पूर्णं महाकाशमिवावलोकयेत्
- ८ ब्रह्मादि-स्तंब-पर्यन्ता मृषामात्रा उपाधयः
ततः पूर्णं स्व-मात्मानं पश्येत् एकात्मना स्थितम्
- ९ स्वयं ब्रह्मा स्वयं विष्णुः स्वयं इंद्रः स्वयं शिवः
स्वयं विश्वं इदं सर्वं स्वस्मात् अन्यत् न किञ्चन
- १० अंतः स्वयं चापि बहिः स्वयं च, स्वयं पुरस्तात् स्वयमेव पश्चात्
स्वयं अवाच्यां स्वयमप्युदीच्यां, तथोपरिष्ठात् स्वयमप्यधस्तात्
- ११ सदेवेदं सर्वं जगदवगतं वाङ्मनसयोः
सतो ऽन्यत् नास्त्येव प्रकृति-पर-सीम्नि स्थितवतः
पृथक् किं मृत्स्नायाः कलश-घट-कुंभाद्यवगतं
वदत्येष भ्रांतस् त्वमहमिति माया-मदिरया
- १२ आकाशवत् निर्मल-निर्विकल्प-
निःसीम-निष्पंदन-निर्विकारम्
अतर्बहिःशून्यमनन्यमद्वयं
स्वयं परं ब्रह्म किमस्ति बोध्यम्

- १३ वक्तव्यं किमु विद्यते ऽत्र बहुधा ब्रह्मैव जीवः स्वयं
ब्रह्मैतत् जगदाततं नु सकलं ब्रह्माद्वितीयं श्रुतेः
ब्रह्मैवाहमिति प्रबुद्ध-मतयः संत्यक्त-बाह्याः स्फुटं
ब्रह्मीभूय वसन्ति संतत-चिदानंदात्मनैव ध्रुवम्
- १४ शवाकारं यावत् भजति मनुजस् तावदशुचिः
परेभ्यः स्यात् क्लेशो जनन-मरण-व्याधि-निलयः
यदात्मानं शुद्धं कलयति शिवाकारमचलं
तदा तेभ्यो मुक्तो भवति हि तदाह श्रुतिरपि
- १५ समाहितायां सति चित्तवृत्तौ, परात्मनि ब्रह्मणि निर्विकल्पे
न दृश्यते कश्चिदयं विकल्पः, प्रजल्पमात्रः परिशिष्यते ततः
- १६ असत्कल्पो विकल्पो ऽयं विश्वमित्येकवस्तुनि
निर्विकारे निराकारे निर्विशेषे भिदा कुतः
- १७ द्रष्टृ-दर्शन-दृश्यादि-भाव-शून्यैकवस्तुनि
निर्विकारे निराकारे निर्विशेषे भिदा कुतः
- १८ कल्पार्णव इवात्यंत-परिपूर्णैकवस्तुनि
निर्विकारे निराकारे निर्विशेषे भिदा कुतः
- १९ चित्तमूलो विकल्पो ऽयं चित्ताभावे न कश्चन
अतश् चित्तं समाधेहि प्रत्यग्रूपे परात्मनि

: १३ : वैराग्य-बोध-परिणामः

- १ किमपि सतत-बोधं केवलानंदरूपं
निरुपम-मतिवेलं नित्यमुक्तं निरीहम्
निरवधि गगनाभं निष्कलं निर्विकल्पं
हृदि कलयति विद्वान् ब्रह्म पूर्णं समाधौः
- २ प्रकृति-विकृति-शून्यं भावनातीत-भावं.
समरस-मसमानं मान-संबंध-दूरम्
निगमवचन-सिद्धं नित्य-मस्मत्-प्रसिद्धं
हृदि कलयति विद्वान् ब्रह्म पूर्णं समाधौः
- ३ अजर-ममर-मस्ताभास-वस्तुस्वरूपं
स्तिमित-सलिलराशि-प्रख्य-माख्या-विहीनम्
शमित-गुणविकारं शाश्वतं शांत-मेकं
हृदि कलयति विद्वान् ब्रह्म पूर्णं समाधौः
- ४ छायेव पुंसः परिदृश्यमानं, आभासरूपेण फलानुभूत्या
शरीर-मारात् शववत् निरस्तं, पुनर् न संघत्त इदं महात्मा
- ५ समूल-मेतत् परिदह्य वह्नौ, सदात्मनि ब्रह्माणि निर्विकल्पे
ततः स्वयं नित्य-विशुद्ध-बोधानंदात्मना तिष्ठति विद्-वरिष्ठः

- ६ प्रारब्धसूत्र-ग्रथितं शरीरं, प्रयातु वा तिष्ठतु गोरिव स्रक्
न तत् पुनः पश्यति तत्त्ववेत्ता ऽऽनंदात्मनि ब्रह्मणि लीन-वृत्तिः
- ७ अखंडानंद-मात्मानं विज्ञाय स्वस्वरूपतः
किं इच्छन् कस्य वा हेतोर् देहं पुष्पाति तत्त्ववित्
- ८ संसिद्धस्य फलं त्वेतत् जीवन्मुक्तस्य योगिनः
बहिरंतः सदानंद-रसास्वादन-मात्मनि
- ९ वैराग्यस्य फलं बोधो बोधस्यो-परतिः फलम्
स्वानंदानुभवात् शांतिः, एषैवो-परतेः फलम्
- १० यद्यु-त्तरोत्तराभावः पूर्वपूर्वं तु निष्फलम्
निवृत्तिः परमा तृप्तिर् आनंदो ऽनुपमः स्वतः
- ११ वासनानुदयो भोग्ये वैराग्यस्य परो ऽवधिः
अहंभावोदयाभावो बोधस्य परमो ऽवधिः
लीनवृत्ते रनुत्पत्तिर् मर्यादो-परतेस् तु सा

IV स्थित-प्रज्ञः

: १४ : स्थित-प्रज्ञता

- १ ब्रह्माकारतया सदा स्थिततया निर्मुक्त-बाह्यार्थ-धीः
अन्यावेदित-भोग्यभाग-कलनो निद्रालुवत् बालवत्
स्वप्नालोकित-लोकवत् जगदिदं पश्यन् क्वचित् लब्ध-धीः
आस्ते कश्चिद्वनंतपुण्य-फलभुग् धन्यः स मान्यो भुवि.
- २ स्थित-प्रज्ञो यंति-रयं यः सदानंदमश्नुते
ब्रह्मण्येव विलीनात्मा निर्विकारो विनिष्क्रियः.
- ३ ब्रह्मात्मनोः शोधितयोर् एकभावावगाहिनी
निर्विकल्पा च चिन्मात्रा वृत्तिः प्रज्ञेति कथ्यते.
सा सर्वदा भवेत् यस्य स्थित-प्रज्ञः स उच्यते.
- ४ यस्य स्थिता भवेत् प्रज्ञा यस्यानंदो निरंतरः
प्रपंचो विस्मृत-प्रायः स जीवन्मुक्त इष्यते.
- ५ लीनधीरपि जागर्ति यो जाग्रद्धर्म-वर्जितः
बोधो निर्वासनो यस्य स जीवन्मुक्त इष्यते.
- ६ शांत-संसारकलनः कलावानपि निष्कलः
यस्य चित्तं विनिश्चितं स जीवन्मुक्त इष्यते.

- ७ अतीताननुसंधानं भविष्यदविचारणम्
औदासीन्यमपि प्राप्ते जीवन्मुक्तस्य लक्षणम्
- ८ गुणदोष-विशिष्टे ऽस्मिन् स्वभावेन विलक्षणे
सर्वत्र समदर्शित्वं जीवन्मुक्तस्य लक्षणम्
- ९ इष्टानिष्टार्थ-संप्राप्तौ समदर्शितया ऽऽत्मनि
उभयत्रा विकारित्वं जीवन्मुक्तस्य लक्षणम्
- १० देहेंद्रियादौ कर्तव्ये ममाहंभाव-वर्जितः
औदासीन्येन यस् तिष्ठेत् स जीवन्मुक्त-लक्षणः
- ११ न प्रत्यग्-ब्रह्मणोर् भेदं कदापि ब्रह्म-सर्गयोः
प्रज्ञया यो विजानाति स जीवन्मुक्त-लक्षणः
- १२ साधुभिः पूज्यमाने ऽस्मिन् पीड्यमाने ऽपि दुर्जनैः
समभावो भवेत् यस्य स जीवन्मुक्त-लक्षणः
- १३ यत्र प्रविष्टा विषयाः परेरिता, नदी-प्रवाहा इव वारि-राशौ
लिनन्ति सन्मात्रतया न विक्रियां, उत्पादयत्येष यतिर् विमुक्तः
- १४ विज्ञात-ब्रह्मतत्त्वस्य यथापूर्वं न संसृतिः
अस्ति चेत् न स विज्ञात-ब्रह्मभावो बहिर्मुखः
- १५ अत्यंत-कामुकस्यापि वृत्तिः कुंठति मातरि
तथैव ब्रह्मणि ज्ञाते पूर्णानंदे मनीषिणः

३१५ : प्रारब्धादेः कर्मणो न पारमार्थिकता

- १ निदिध्यासन-शीलस्य बाह्य-प्रत्यय ईक्ष्यते
ब्रवीति श्रुति-रेतस्य प्रारब्धं फल-दर्शनात्
- २ सुखाद्यनुभवो यावत् तावत् प्रारब्ध-मिष्यते
फलोदयः क्रियापूर्वो निष्क्रियो न हि कुत्रचित्
- ३ 'अहं ब्रह्मे' ति विज्ञानात् कल्प-कोटिशतार्जितम्
संचितं विलयं याति प्रबोधात् स्वप्न-कर्मवत्
- ४ स्वं असंगं उदासीनं परिज्ञाय नभो यथा
न श्लिष्यते यतिः किञ्चित् कदाचित् भावि-कर्मभिः
- ५ ज्ञानोदयात् पुरा-रब्धं कर्म ज्ञानात् न नश्यति
अदत्त्वा स्वफलं, लक्ष्यं उद्दिश्योत्सृष्ट-बाणवत्
- ६ व्याघ्र-बुध्या विनिर्मुक्तो बाणः पश्चात् तु गो-मतौ
न तिष्ठति, छिन्नत्येव लक्ष्यं वेगेन निर्भरम्
- ७ प्रारब्धं बलवत्तरं खलु विदां भोगेन तस्य क्षयः
सम्यग्ज्ञान-हुताशनेन विलयः प्राक्संचितागामिनाम्
ब्रह्मात्मैक्य-न्मवेक्ष्य तन्मयतया ये सर्वदा संस्थितास्
तेषां तत् त्रितयं नहि क्वचिदपि ब्रह्मैव ते निर्गुणम्

- ८ उपाधि-तादात्म्य-विहीन-केवल, -ब्रह्मात्मनैवात्मनि तिष्ठतो मुनेः
प्रारब्ध-सद्भाव-कथा न युक्ता, स्वप्नार्थ-संबंध-कथेव जाग्रतः
- ९ नहि प्रबुद्धः प्रतिभास-देहे, देहोपयोगिन्यपि च प्रपंचे
करोत्यहंतां ममतां इदंतां, किंतु स्वयं तिष्ठति जागरेण
- १० न तस्य मिथ्यार्थ-समर्थनेच्छा, न संग्रहस् तज्जगतो ऽपि दृष्टः
तत्रानुवृत्तिर् यदि चेत् मृषार्थे, न निद्रया मुक्त इतीष्यते ध्रुवम्
- ११ तद्वत् परे ब्रह्मणि वर्तमानः, सदात्मना तिष्ठति नान्यदीक्षते
स्मृतिर् यथा स्वप्न-विलोकितार्थे, तथा विदः प्राशन-मोचनादौ
- १२ कर्मणा निर्मितो देहः प्रारब्धं तस्य कल्पयताम्
न अनादेर् आत्मनो युक्तं नैवात्मा कर्म-निर्मितः
- १३ प्रारब्धं सिध्यति तदा यदा देहात्मना स्थितिः
देहात्मभावो नैवेष्टः प्रारब्धं त्यज्यतां अतः
- १४ ज्ञानेनाज्ञान-कार्यस्य समूलस्य लयो यदि
तिष्ठत्ययं कथं देह इति शंकावतो जडान्
- १५ समाधातुं बाह्य-दृष्ट्या प्रारब्धं वदति श्रुतिः
न तु देहादि-सत्यत्व-बोधनाय विपश्चिताम्

- १६ निरस्त-रागा विनिरस्त-भोगाः
शांताः सुदांता यतयो महांतः
विज्ञाय तत्त्वं परमेतदन्ते
प्राप्ताः परां निर्वृतिमात्म-योगात्
- १७ भवान् अपीदं परतत्त्वमात्मनः
स्वरूपमानन्द-घनं विचार्य
विधूय मोहं स्वमनः-प्रकल्पितं
मुक्तः कृतार्थो भवतु प्रबुद्धः
- १८ बंधो मोक्षश्च तृप्तिश्च चिंतारोग्य-क्षुधादयः
स्वेनैव वेद्या यज्ज्ञानं परेषां आनुमानिकम्
- १९ तट-स्थिता बोधयन्ति गुरवः श्रुतयो यथा
प्रज्ञयैव तरेत् विद्वान् ईश्वरानुगृहीतया
- २० वेदांत-सिद्धांत-निरुक्तिरेषा, ब्रह्मैव जीवः सकलं जगत् च
अखंडरूप-स्थितिरेव मोक्षो, ब्रह्मा द्वितीयं श्रुतयः प्रमाणम्

V ब्रह्म-निर्वाणम्

: १६ : शिष्यस्य कृतार्थता-प्रकाशनम्

- १ इति गुरु-वचनात् श्रुति-प्रमाणात्
परमवगम्य सतत्त्व-मात्म-युक्त्या
प्रशमित-करणः समाहितात्मा
क्वचिद्-चलाकृति-रात्म-निष्ठितो ऽभूत्
- २ कंचित् कालं समाधाय परे ब्रह्मणि मानसम्
उत्थाय परमानंदात् इदं वचनमब्रवीत्
- ३ वाचा वक्तुमशक्यमेव मनसा मंतुं न वा शक्यते
स्वानंदामृतपूर-पूरित-परब्रह्मांबुधेर् वैभवं
अंभोराशि-विशीर्ण-वार्षिकशिला-भावं भजत् मे मनो
यस्यांशांश-लवे विलीनमधुना नंदात्मना निर्वृतम्
- ४ क्व गतं केन वा नीतं कुत्र लीनं इदं जगत्
अधुनैव मया दृष्टं नास्ति किं महद्द्भुतम्
- ५ किं हेयं किं उपादेयं किं अन्यत् किं विलक्षणम्
अखंडानंद-पीयूष-पूर्णे ब्रह्म-महार्णवे

- ६ न किञ्चित् अत्र पश्यामि न शृणोमि न वेद्म्यहम्
स्वात्मनैव सदानंदरूपेणास्मि विलक्षणः
- ७ धन्यो ऽहं कृतकृत्यो ऽहं विमुक्तो ऽहं भव-ग्रहात्
नित्यानंदस्वरूपो ऽहं पूर्णो ऽहं तदनुग्रहात्
- ८ असंगो ऽहं अनंगो ऽहं अलिंगो ऽहं अभंगुरः
प्रशांतो ऽहं अनंतो ऽहं अमलो ऽहं चिरंतनः
- ९ द्रष्टुः श्रोतुर् वक्तुः, कर्तुर् भोक्तुर् विभिन्न एवाहम्
नित्य-निरंतर-निष्क्रिय,-निःसीमासंग-पूर्णबोधात्मा
- १० सर्वेषु भूतेष्वहमेव संस्थितो, ज्ञानात्मना-न्तरबहि-राश्रयः सन्
भोक्ता च भोग्यं स्वयमेव सर्वं, यद्यत् पृथग् दृष्ट-मिदंतया पुरा
- ११ मय्य-खंडसुखांभोधौ बहुधा विश्व-वीचयः
उत्पद्यन्ते विलीयन्ते माया-मारुत-विभ्रमात्
- १२ न मे देहेन संबन्धो मेघेनेव विहायसः
अतः कुतो मे तद्धर्मा जाग्रत्-स्वप्न-सुषुप्तयः
- १३ उपाधि-रायाति स एव गच्छति, स एव कर्माणि करोति भुंक्ते
स एव जीर्यन् म्रियते सदाहं, कुलाद्रिवत् निश्चल एव संस्थितः

- १४ न मे प्रवृत्तिर् न च मे निवृत्तिः, सदैकरूपस्य निरंशकस्य
एकात्मको यो निबिडो निरंतरो, व्योमेव पूर्णः स कथं नु चेष्टते
- १५ कर्तापि वा कारयितापि नाहं
भोक्तापि वा भोजयितापि नाहम्
द्रष्टापि वा दर्शयितापि नाहं
सो ऽहं स्वयंज्योतिरनीदृगात्मा
- १६ जले वापि स्थले वापि लुठत्येष जडात्मकः
नाहं विलिप्ये तद्धर्मैर् घट-धर्मैर् नभो यथा
- १७ संतु विहाराः प्रकृतेर्, दशधा शतधा सहस्रधा वापि
किं मे ऽसंग-चितेस् तैर्, न घनः क्वचिदंबरं स्पृशति
- १८ सर्वाधारं सर्ववस्तु-प्रकाशं, सर्वाकारं सर्वगं सर्व-शून्यम्
नित्यं शुद्धं निश्चलं निर्विकल्पं, ब्रह्माद्वैतं यत् तदेवाह मस्मि
- १९ स्वाराज्य-साम्राज्य-विभूति-रेषा
भवत्कृपा-श्रीमहिम-प्रसादात्
प्राप्ता मया श्रीगुरवे महात्मने
नमो नमस् ते ऽस्तु पुनर् नमो ऽस्तु
- २० नमस् तस्मै सदैकस्मै कस्मैचित् महसे नमः
यत् एतत् विश्वरूपेण राजते गुरुराजते

: १९ : आत्मारामः सन् कालं नय

: १७ : आत्मारामः सन् कालं नय वि: २१२५५

- १ शान्तं नतमवलाक्य शिष्यवय, समाधगतात्मसुख प्रबुद्ध-तत्त्वम्
प्रमुदित-हृदयः स देशिकेन्द्रः, पुनरिदमाह वचः परं महात्मा
- २ ब्रह्म-प्रत्यय-संततिर् जगदतो ब्रह्मैव सत् सर्वतः
पश्याध्यात्म-दृशा प्रशान्त-मनसा सर्वा-स्ववस्था-स्वपि
रूपात् अन्य-दवेक्षितं किमभितश् चक्षुष्मतां दृश्यते
तद्वत् ब्रह्मविदः सतः किमपरं बुद्धेर् विहारास्पदम्
- ३ कस् तां परानन्द-रसानुभूतिं, उत्सृज्य शून्येषु रमेत विद्वान्
चंद्रे महाह्लादिनि दीप्यमाने, चित्रेन्दु-मालोकयितुं क इच्छेत्
- ४ असत्पदार्थानुभवे न किञ्चित्, न ह्यस्ति तृप्तिर् न च दुःख-हानिः
तत् अद्वयानन्द-रसानुभूत्या, तृप्तः सुखं तिष्ठ सदात्म-निष्ठया
- ५ स्वमेव सर्वथा पश्यन् मन्यमानः स्वमद्वयम्
स्वानन्दं अनुभुञ्जानः कालं नय महामते
- ६ अखण्ड-बोधात्मनि निर्विकल्पे, विकल्पनं व्योम्नि पुरः प्रकल्पनम्
तत् अद्वयानन्दमयात्मना सदा, शान्तिं परां एत्य भजस्व मौनम्
- ७ नास्ति निर्वासनात् मौनात् परं सुखकृदुत्तमम्
विज्ञातात्मस्वरूपस्य स्वानन्दरस-पायिनः

- ८ गच्छन् तिष्ठन् उपविशन् शयानो वा न्यथापि वा
यथेच्छं च वसेत् विद्वान् आत्मारामः सदा मुनिः
- ९ न देश-कालासन-दिग्यमादि-लक्ष्याद्यपेक्षा प्रतिबद्ध-वृत्तेः
संसिद्ध-तत्त्वस्य महात्मनो ऽस्ति, स्व-वेदने का नियमाद्यपेक्षा
- १० अयं आत्मा नित्यसिद्धः प्रमाणे सति भासते
न देशं नापि वा कालं न शुद्धिं वाप्यपेक्षते
- ११ एष स्वयंज्योतिरनंत-शक्तिः, आत्मा ऽप्रमेयः सकलानुभूतिः
यमेव विज्ञाय विमुक्त-बंधो, जयत्ययं ब्रह्मविदुत्तमोत्तमः
- १२ न खिद्यते नो विषयैः प्रमोदते, न सज्यते नापि विरज्यते च
स्वस्मिन् सदा क्रीडति नंदति स्वयं, निरंतरानंद-रसेन तृप्तः
- १३ क्षुधां देह-व्यथां त्यक्त्वा बालः क्रीडति वस्तुनि
तथैव विद्वान् रमते निर्ममो निरहं सुखी
- १४ चिंताशून्य-मदन्य-भैक्ष-मशनं पानं सरिद्-वारिषु
स्वातंत्र्येण निरंकुशा स्थितिरभीर् निद्रा श्मशाने वने
वस्त्रं क्षालनशोषणादि-रहितं दिग् वास्तु शय्या मही
संचारो निगमांतवीथिषु विदां क्रीडा परे ब्रह्मणि

- १५ विमानमालंब्य शरीरमेतद्
भुनक्त्यशेषान् विषयान् उपास्थितान्
परेच्छया बालवदात्म-वेत्ता
यो ऽव्यक्त-लिंगो ऽननुषक्त-बाह्यः
- १६ दिगंबरो वापि च सांबरो वा, त्वगंबरो वापि चिदंबरस्थः
उन्मत्तवद् वापि च बालवद् वा, पिशाचवद् वापि चरत्यवन्याम्
- १७ कामान् निष्कामरूपी सन् चरत्येक-चरो मुनिः
स्वात्मनैव सदा तुष्टः स्वयं सर्वात्मना स्थितः
- १८ क्वचिद् मूढो विद्वान् क्वचिदपि महाराज-विभवः
क्वचिद् भ्रान्तः सौम्यः क्वचिद् जगराचार-कलितः
क्वचित् पात्रीभूतः क्वचिद् वमतः क्वाप्यविदितश्
चरत्येवं प्राज्ञः सतत-परमानंद-सुखितः
- १९ अशरीरं सदा संतं इमं ब्रह्मविदं क्वचित्
प्रियाप्रिये न स्पृशतश् तथैव च शुभाशुभे
- २० स्रोतसा नीयते दारु यथा निम्नोन्नत-स्थलम्
दैवेन नीयते देहो यथाकालोपभुक्तिषु
- २१ प्रारब्धकर्म-परिकल्पित-वासनाभिः
संसारिवत् चरति भुक्तिषु मुक्त-देहः
सिद्धः स्वयं वसति साक्षिवदत्र तूष्णीं
चक्रस्य मूलमिव कल्पविकल्प-शून्यः

: १८ : ब्रह्म-विहारः

- १ जीवन्नेव सदा मुक्तः कृतार्थो ब्रह्मवित्तमः
उपाधि-नाशात् ब्रह्मैव सद्ब्रह्मा-प्येति निर्द्वयम्
- २ शैलूषो वेष-सद्भावाभावयोश्च यथा पुमान्
तथैव ब्रह्मवित् श्रेष्ठः सदा ब्रह्मैव नापरः
- ३ यत्र क्वापि विशीर्णं, सत्पर्णमिव तरोर् वपुः पतनात्
ब्रह्मीभूतस्य यतेः, प्रागेव हि तत् चिदग्निना दग्धम्
- ४ कुल्यायां अथ नद्यां वा शिव-क्षेत्रे ऽपि चत्वरे
पर्णं पतति चेत् तेन तरोः किं नु शुभाशुभम्
- ५ क्षीरं क्षीरे यथा क्षिप्तं तैलं तैले जलं जले
संयुक्तं एकतां याति तथा-त्मन्या-त्मवित् मुनिः
- ६ एवं विदेह-कैवल्यं सन्मात्रत्वं अखंडितम्
ब्रह्मभावं प्रपद्यैष यतिर् नावर्तते पुनः
- ७ इति श्रुत्वा गुरोर वाक्यं प्रश्रयैण कृतज्ञतिः
स तेन समनुज्ञातो ययो निर्मुक्त-बंधनः
- ८ गुरुर् एवं सदानंद-सिंधौ निर्मग्न-मानसः
पावयन् वसुधां सर्वा विचचार निरंतरम्

